



# కార్తిక శలకం





## “సహమత్” ను సహించలేని మతోన్మాదం.

“సహమత్” ప్రదర్శన మతోన్మాదులచే విధ్వంసానికి గురైంది పైజాబాద్లో. ప్రఖ్యాత చరిత్రకారులు, చిత్రకారులు తయారుచేసిన చిత్రాలు మతోన్మాద పదఘట్టనలో చిన్నాభిన్నమయ్యాయి. ఈ నేరపూరితమైన దుర్మార్గమైన విధ్వంసాన్ని వీలైనంత తీవ్రంగా ఖండించితిరాలి. దేశంలో పెరిగిపోతున్న అసహనానికి ఇదొక తీర్మానం.

హానికరమని ఎవరైనా భావిస్తే, చట్ట సభలద్వారా గాని, న్యాయస్థానాల ద్వారాగాని చిత్రప్రదర్శనను తొలగించవచ్చుగాని చట్టాన్ని ఏ ఒక్కరిచేతుల్లోకి తీసుకోరాదు.

చెప్పారనే దాన్లో వాస్తవమెంతైనా ఉంటే పరిపాలనా యంత్రాంగం యొక్క లజ్జారహిత (సిగ్గులేని) ప్రవర్తన ప్రత్యేకంగా కనిపిస్తున్నది. అలాంటి పరిస్థితిలో మరింత సమర్థవంతమైన నివారణాచర్యాలను తీసుకుని ఉండవలసింది పై అధికారులతో సంప్రదిస్తున్నామనే కుంటి సాకులు చెల్లవు. ఉత్తర ప్రదేశ్ రాష్ట్ర డి.జి.పి, జిల్లా పోలీసు యంత్రాంగం మొత్తం అక్కడనే ఉన్న సర్క్యూల్ హౌస్ లో సమావేశమై వుండగానే దుష్టవిధ్వంసకులు వారి ఆపని చేశారు.

రాష్ట్ర మరియు జిల్లా పరిపాలనా యంత్రాగాన్ని మాత్రమే

## ఇండియన్ ఎక్స్ ప్రెస్ సంపాదకీయం

దుండగుల దుష్ట విధ్వంసాన్ని ఖండించినట్లుగానే (నిరసించినట్లుగానే) ఆ విధ్వంసానికి అవకాశమిచ్చిన ఉత్తరప్రదేశ్ ప్రభుత్వ ప్రవర్తన కూడా ఖండనార్హమే. డిశంబరు 6 సంఘటనల గాయాల తర్వాత యానాటికి అయోధ్య, పైజాబాదులలో ఉద్రిక్త పరిస్థితి తొలగిపోలేదని అందరికీ తెలిసినదే. ఈ సమయములో ఇటువంటి ప్రదర్శన వలన అలజడి చెలరేగే అవకాశమున్నదని జిల్లా మరియు పాలనా యంత్రాంగం గ్రహించిఉండవలసింది. సోమయజ్ఞం నిర్విజ్ఞంగా కొనసాగడం కోసం సర్వశక్తులను వినియోగించిన ఒక రాష్ట్ర ప్రభుత్వం ‘సహమత్’ ప్రదర్శనను ధ్వంసంచేస్తున్న దుష్టవిధ్వంసకులపై ఏ చర్యతీసుకోకుండా నామమాత్రపు పోలీసుబలగాన్ని వుంచారు.

ఆర్. యస్. యస్ మరియు బి.జె.పి కార్యవర్గసభ్యులు హిందూమనోభావాలకు వ్యతిరేకంగా ప్రదర్శనలో చిత్రాలను ప్రదర్శించరాదని జిల్లా కలెక్టరుకు, డి.ఎస్. పి కి ముందుగా

నిందార్థంగా చేస్తే సరిపోదు. ప్రస్తుతం ఉత్తరప్రదేశ్ రాష్ట్ర పతి పాలనలో వున్నది. క్రొత్త ఢిల్లీ పాలకులు కూడా యీ నిందనుండి తప్పించుకోలేదు. ఈ సంఘటన సందర్భంగా వ్యవహరించిన తీరుకు సోమయజ్ఞం నిర్వహించినపుడు వ్యవహరించిన తీరుకు వున్నతేడా కేంద్రపాత్రను స్పష్టంచేసింది. ఇటువంటి సందర్భంలో ప్రధానమంత్రియే స్వయంగా నిందార్హుడు. ప్రధానమంత్రి బి.జె.పి కుమ్మక్కయ్యారని ప్రజలు అనుమానించడానికి అవిశ్వాసతీర్మానం సందర్భంగా వారి సమావేశం అత్యంత ప్రాముఖ్యం కలిగిఉన్నది. అటువంటి అభిప్రాయానికి తావు లేకుండాగా ఉండాలంటే ‘సహమత్’ ప్రదర్శన ఆగస్టు 14, 15 తేదీలలో ప్రశాంతంగా జరగడానికి హామీగా వుండవలసింది. ఇవి ఉద్రిక్తలను పెంచడమేకాక మతతత్వ వ్యతిరేక వుద్యమ సంకల్పాన్ని ఓడించి సాధారణ హిందువులను వేరుపరుస్తుంది.



# కార్మికలోకం

సంపుటి : 20

సెప్టెంబరు, 1993

వెల రూ. 2.00

సంచిక : 9

## లోక్ రన్నింగ్ స్టాఫ్ ఘన విజయం - రైల్వే బోర్డుకు చెంపదెబ్బ

రైల్వేలో లోక్ రన్నింగ్ స్టాఫ్ 13 సంవత్సరాలు పోరాటం జరిపి చివరకు అఖండ విజయం సాధించింది. 1981లో లోక్ రన్నింగ్ స్టాఫ్ జరిపిన అఖిల భారత సమ్మెలో 8 సందేహాల్పై రైల్వే ఇంజన్ డ్రైవర్లు, ఫైర్మెన్లు, ఇతర మెకానిక్ సబ్బంది రైల్వే సర్వీస్ బోర్డ్ లోని దుర్మార్గమైన 14 (2) రూలు క్రింద ఏ విచారణ లేకుండా డిస్మిస్ చేయబడ్డారు. అప్పటి నుండి లీగల్ పోరాటం ప్రారంభమైనది. 1991లో సెంట్రల్ అడ్మినిస్ట్రేటివ్ ట్రైబ్యునల్ వీరి డిస్మిస్లు చెల్లనేరవని తీర్పు ఇచ్చింది. అయినా ప్రభుత్వం సెగ్గలేకుండా సుప్రీమ్ కోర్టుకు అప్పీలు చేసుకున్నది. అటు సుప్రీమ్ కోర్టు కేంద్ర ప్రభుత్వాన్ని ఎడోపెడా వాయించి అందరినీ పనిలో పెట్టుకోమన్నది.

రైల్వేలో కెల్ల అతి కీలకమైన పదవులు ఇంజన్ డ్రైవర్లు మెకానిక్లు, ఫైర్మెన్లు. వీరి జాగురుకత మీదనే రైల్వే సురక్షితంగా నడుస్తున్నది. ఒక్కొక్క ప్రమాదంలో 200 మందికి పైగా చనిపోయిన అరియలూరు, సంతమాగులూరు జనగామ, జడ్చర్ల మున్నగునవి అన్ని మనకు యింకా గుర్తే ఉన్నవి.

అయితే లోగడ ఈ లోక్ రన్నింగ్ స్టాఫ్ రోజుకు 14 నుండి 16 గంటలు ఏక దిగిన పని చేయవలసి వస్తు ఉండేది. అటువంటి పరిస్థితులలో ఆలిండియా లోక్ రన్నింగ్ స్టాఫ్ అసోసియేషన్ పలుపుపై దేశమందలి 80 వేల మంది ఇంజన్ డ్రైవర్లు, ఫైర్మెన్లు మున్నగువారు సమ్మె చేశారు. ఇతర కార్మికుల వలెనే తమకు 8 గంటల పనిని పెట్టమని స్టాఫ్ కోరింది. అయితే ప్రభుత్వం పెడచెవిస పెట్టింది. చివరకు ప్రభుత్వం సమ్మె నాయకులతో చర్చించి 10 గంటల పని విధానానికి

అంగీకరించింది. అయినా దానిని అమలు జరుపనందున 1981లో ఒప్పందాన్ని అమలు చేయించుకొనుటకు సమ్మె ప్రారంభించింది. వెంటనే చండ శాసనసభలయిన ఇందిరాగాంధీ ప్రభుత్వం 800 మందికి పైగా సమ్మె నాయకులతో సహా సమ్మరిగా డిస్మిస్ చేసింది. నోటీస్ ఇవ్వడంగాని సంజాయిషీ కోరడం కాని స్టాఫ్ తమ మొరను వినిపించుకునే అవకాశాన్ని ఇవ్వడం కాని విచారణ జరపడం కాని ఏమీ లేదు. రాజ్యాంగ చట్టంలోని 311 (2) (బి) నే రైల్వే రూల్స్ లో 14 (2) గా చేర్చారు. కాబట్టి రైల్వే బోర్డు ఒక్క కలం పోటుతో 800 మందికి పైగా ఇంజన్ డ్రైవర్లు ఫైర్మెన్లును డిస్మిస్ చేసింది. ముఖ్య నాయకులందరూ డిస్మిస్ కాబడిన వారిలో ఉన్నారు. కామ్రేడ్స్ హనుమయ్య, రాజన్న, సల్తానా, సుబ్రమణ్యం, జి.జి.రావు ఆలిండియా, దక్షిణ మధ్య రైల్వే నాయకులు ఈ డిస్మిస్ కాబడిన వారిలో ఉన్నారు.

వీరిపై నేరమేమిటి? దొంగతనం చేశారా? హత్యలు చేశారా? మాన భంగాలు గావించారా? వారు చేసిన నేరమంతా ప్రభుత్వం తన వాగ్దానాన్ని నిలబెట్టుకోమనే! కార్మికులను సంఘటిత పర్చడమే! యూనియన్ కూ ఉద్యమానికి నాయకత్వం వహించడమే ప్రభుత్వ దృష్టిలో యిదే నేరం. బోఫోర్స్ కేసులలో 150 కోట్లు పైగా కాజేయడం నేరమాకాదా అనేది కోర్టుల్లో విచారణ నుండి మూలుగుతోంది. స్కామ్ లో 5000 కోట్లు కాజేసిన వారు పోయిగా బ్రతుకుతున్నారు. హత్య గావించిన వారు ఘరానా రాజ్యమేలుతూనే ఉన్నారు. ఏ కేసూ లేదు. ఏ.యఫ్.ఐ.ఆర్ లేదు. కాని ప్రభుత్వం చేసిన వాగ్దానాన్ని నిలబెట్టుకోమని కోరటం మహా నేరమైనది. ఏ విచారణ లేదు.



ఏ కేసు లేదు. ఉన్న పళాన డిస్మిస్ కాబడటమే.

దేశమంతా నివ్వెరబోయింది. ఆందోళన చేసింది. బర్తరఫ్ కాబడిన వారందరినీ తిరిగి పనిలో పెట్టుకోమని కోరింది. యిందిరాగాంధీ నిరాకరించింది. రాజీవ్ గాంధీ నిరాకరించాడు. వి.పి. ప్రభుత్వంలో పరిశ్రమల మంత్రిగా ఉన్న రైల్వే కార్మిక మహా నాయకుడు జార్జి ఫెర్నాండెజ్ న్యాయం చేస్తాడనుకొంటే అధికారంలో ఉన్నంతకాలం పాపం ఆయనకు సంతకం పెట్టటానికి తీరిక లేకపోయింది కాబోలు చివరకు అవిశ్వాస తీర్మానం నెగ్గిన తర్వాత పదవికి రాజీనామా యిచ్చే తప్పని పరిస్థితులలో బర్తరఫ్ కాబడిన వారందరినీ పనిలో పెట్టుకోవాలని సంతకం పెట్టాడు. అది వట్టికంచముని తేలిపోయింది. పోనీ చంద్రశేఖరు ప్రభుత్వం న్యాయం చేసిందా! లేదు.

కోర్టుల మీద, న్యాయచట్టాల మీద ప్రభుత్వానికి విశ్వాసం ఉంటే వెంటనే అత్యున్నత బ్రేబ్జునల్ యిచ్చిన తీర్పుకు తలవంచి అందరినీ తిరిగి పనులలో పెట్టుకోవలసినది. కాని బేరాలు మొదలు పెట్టింది. పనులలో పెట్టుకొనము, డబ్బు యిస్తాం, యింటికి పొండి అని. దీనిని కార్మికులు అంగీకరించలేదు. చివరకు యిప్పుడు సుప్రీం కోర్టు గట్టి మొట్టకాయలు మొట్టింది.

కేంద్ర అడ్మినిస్ట్రేటివ్ బ్రేబ్జునల్ కార్మికులు తమ వాదనలు వినిపించుకోనీయకుండా, ఒక విచారణ జరపకుండా డిస్మిస్ చేయడం తప్పని వారందరినీ పనిలోనికి చేర్చుకోమని తీర్పుయిచ్చారు.

సుప్రీం కోర్టు డీగ్రీని రైల్వే బోర్డు ఉల్లంఘించే దమ్ములు న్నవా. సుప్రీం కోర్టు చాలా ముఖ్యమైన పాయింట్లు లేవనెత్తింది.

1. ఎంప్లాయిలు చాలా అన్యాయంగా చూడబడ్డారు.

2. ఎంప్లాయిల డిస్మిస్ చేసిన సందర్భంలో ముందు విచారణ జరుపుటకు ఎక్కడా తగిన వ్యవధి లేదని అడిషనల్ సాలిసిటరు జనరలు చేసిన గట్టివాదనలో పన లేదు.

3. 1981 లోకో రన్నింగ్ స్టాఫ్ సమ్మె సందర్భంగా రైల్వే బోర్డు రూల్సు

14(2) క్రింద డిస్మిస్ చేయబడిన వారందరినీ ఆగస్టు 5 నుండి 3 నెలలలోగా వారి వారి పదవులలో తిరిగి పెట్టాలి.

4. బ్రేబ్జునల్ తీర్పు యిచ్చిన తరువాత 3 ఏండ్లు పైగా గడిచినది కాబట్టి 3 ఏండ్ల కాలానికి జీతాన్ని, కరువు భత్యాన్ని కేంద్ర ప్రభుత్వం ఎంప్లాయిలకు చెల్లించాలి.

5. రిటైరయిన వారికి, చనిపోయిన వారి కుటుంబాలకు కూడా ఈ కాంపన్సేషన్ చెల్లించాలి. బ్రేబ్జునల్ తీర్పుకు ముందు 3 ఏండ్లు ఎంత జీతం స్కేలు వున్నదో దాని ప్రకారం లెక్కగట్టి ఈ కాంపన్సేషన్ చెల్లించాలి.

6. పనిలోలేని కాలం ప్రమోషన్లను నిర్ణయించటానికి ఉపయోగపడును. కాని రిటైరు మెంటు బెనిఫిట్స్, లెక్కకట్టటానికి వుపయోగపడుతుంది. ఇది రిటైరయిన వారికి చనిపోయినవారికి కూడా వర్తిస్తుంది.

ఈ తీర్పులో ఒక ముఖ్యమయిన పాయింటు ఉన్నది. ఏ విచారణ లేకుండా ఆఖరుకు నోటీసు కూడా యివ్వకుండా సంజాయిషీని కోరకుండా కూడా ఒక ఉద్యోగిని రాజ్యాంగ చట్టంలోని 311 (2) (బి) క్రింద సమ్మరీగా డిస్మిస్ చేయవచ్చు. కాని ఆ తర్వాత డిస్మిస్ అయిన వ్యక్తిపై అధికారికి అప్పీలు చేసుకోవచ్చు. అప్పుడు విచారణ జరపాలి. లోకో రన్నింగ్ స్టాఫ్ కేసులోనే సుప్రీం కోర్టు లోగడ ఈ పాయింటును తెలియచేసింది. దానిని ఆధారం చేసుకొనే LRSA (లోకో రన్నింగ్ స్టాఫ్ అసోసియేషన్) డిపార్టుమెంటు లోనిపై అధికారకు అప్పీలు చేసుకొంది కాని విచారణ జరుగలేదు. కారణమేమిటంటే ఈ స్టాఫ్ నేరం చేసిందని ఒక్క కార్మికుడైనా సాక్ష్యం చెబుతాడనే నమ్మకం, దైర్యం దానికి లేకపోయింది. అందుకే విచారణ జరపలేదు. ఈ కారణం వలనే ఈ డిస్మిస్ అక్రమమనీ, అన్యాయమనీ, సెంట్రల్ అడ్మినిస్ట్రేటివ్ బ్రేబ్జునల్ లా చెప్పింది. దానిని ధృఢ పరుస్తూనే యిప్పుడు సుప్రీం కోర్టు తీర్పు నిచ్చింది.

ఇది చాలా ప్రాముఖ్యం గల తీర్పు. కార్మికులందరూ ఈ విషయాన్ని గుర్తించాలి.

నరసింహారెడ్డి వగైరా పాల్గొన్నారు. సెప్టెంబరు 14న సచివాలయం వద్ద ధర్నాకు పిలుపు యిచ్చారు.

### ఆగస్టు 12న సచివాలయం వద్ద ధర్నా

1993 వేతన సవరణ వల్ల స్వల్ప ప్రయోజనం కంటే ఉద్యోగులు, కార్మికులు సంతోషాన్ని అంశాలపై ఆందోళన చెందుతున్నారు. సి.ఐ.టి.యు అనుబంధ యూనియన్లు ఎ.పి. హైవేస్ (ఆర్.అండ్ బి) ఎంప్లాయిస్ యూనియన్, ఎ.పి.డబ్ల్యు.డి. ఇరిగేషన్ ఎంప్లాయిస్ యూనియన్, ఎ.పి. పంచాయితీ రాజ్ ఎంప్లాయిస్ యూనియన్, ఎ.పి. గవర్నమెంటు ప్రెస్ వర్కర్స్ యూనియన్, ఎ.పి. మున్సిపల్ ఎంప్లాయిస్ పెడరేషన్లు ఆగస్టు 12న సచివాలయం వద్ద ధర్నా నిర్వహించాయి. ఈ ధర్నాలు పలుజిల్లా ల నుండి 200 మంది పాల్గొన్నారు. ధర్నానుద్దేశించి శ్రీ కొండగుంట వెంకటేశ్వర్లు, శ్రీ ఎల్ సత్యేయ్య, శ్రీ ఎ. భుజంగరావు, శ్రీ పి. వెంకటేశ్వరావు, శ్రీ షేక్ మహబూబ్ తదితర నాయకులు మాట్లాడారు.

### సెప్టెంబరు 14 ధర్నాకు పిలుపు

రాష్ట్ర ప్రభుత్వ ఉద్యోగులు, ఉపాధ్యాయులు, కార్మికులతో కూడిన జాయింట్ యాక్షన్ కమిటీ సమావేశం ఆగస్టు 18న హైదరాబాద్ లో ఎన్.జి.హోం లో జరిగింది. ఈ సమావేశానికి అందిన ఆహ్వానాలపై సి.ఐ.టి.యు అనుబంధ సంఘాలు ఆర్ అండ్ బి, ఇరిగేషన్ పంచాయితీరాజ్, మున్సిపల్, ప్రభుత్వ ప్రెస్ రాష్ట్ర సంఘాలు మరియు ఐక్య ఉపాధ్యాయ పెడరేషన్ తో పాటు మర కొన్ని సంఘాలలో జె.సి.ఎ విస్తృతమైంది. 1993 పే రివిజన్ వల్ల జరుగుతున్న నష్టాలకు వ్యతిరేకంగా ఐక్య ఆందోళన సాగించాలని జె.సి.ఎ నిర్ణయించింది. సమావేశానికి శ్రీ పి.వి. రమణయ్య, ఎ.పి.ఎన్.జి. వారి అసోసియేషన్ అధ్యక్షులు అధ్యక్షత వహించారు.

ఆగస్టు 20న జరిగిన పత్రికా విలేఖరుల సమావేశంలో శ్రీ పి.వి. రమణయ్య, శ్రీ బి. సాంబిరెడ్డి, శ్రీ స్వామినాథం (ఎ.ఎన్.జి.వో నాయకులు) శ్రీ క్రిష్ణారెడ్డిల తో పాటు సి.ఐ.టి.యు యూనియన్ల నాయకులు శ్రీ కొండగుంట వెంకటేశ్వర్లు, పాల్గొన్నారు. టీచర్స్ సంఘాల నాయకులు శ్రీ డి. రామిరెడ్డి, శ్రీ మూర్పు బాలక్రిష్ణమ్మ, శ్రీ మోహనరెడ్డి, శ్రీ



## పెన్షన్ స్కీం పై మరి కొంత

ఇప్పుడు కార్మికులకు పెన్షన్ లేదు. బాంకుల్లో, ఇన్సూరెన్సులలో కూడా లేదు. కాబట్టి ప్రావిడెంటు ఫండు, గ్రామ్యుటీలకు తోడుగా మూడవ బెనిఫిట్గా పెన్షన్ ఇవ్వాలనేది కార్మికుల కోరిక. కాదు, ప్రావిడెంటు ఫండులో యజమానుల భాగాన్ని తీసి దాంట్లోంచి పెన్షన్ ఇస్తాననేది ప్రభుత్వం స్కీం. ప్రావిడెంటు ఫండు కంటే ఇది తక్కువ ఉంటుంది, కాబట్టి ఇది వీలులేదని కార్మికుల వాదన.

ప్రభుత్వం పెన్షన్ స్కీము INTUC, AITUC, ఒక రకంగా BMS అంగీకరించినవి. అయితే చిన్న మార్పులు చేయాలంటున్నవి.

ఈ నష్టకరమైన పెన్షన్ స్కీంను మసిపూసి మారేడుకాయ చేసి కార్మికుల చేత మింగింప చేయాలనే ప్రభుత్వం యొక్క, స్కీమును బలపరిచే ఈ సంఘాల యొక్క ప్రయత్నం. అందుకు ఎన్ని దొంగలెక్కలయినా చెప్పున్నది.

బి.ఎం.ఎస్. "వివాదాస్పదమైన పెన్షన్ స్కీంపై కొంత వెలుగు" అనే కరపత్రాన్ని ప్రకటించింది. అందులో కె.ఎల్.జార్జ్ అనే ఒక కార్మికుని ఉదాహరణను తీసుకొని అతనికి నెలకి ఎంత పెన్షన్ వస్తున్నదనేది లెక్కకట్టింది. ఆ లెక్క ప్రకారం అతనికి నెలకి 1167/- రూపాలు ప్రతి నెలా పెన్షన్ వస్తున్నది. ఇది చాలా లాభదాయకమని బి.ఎం.ఎస్. వాదన. తప్పుడు లెక్కలకు ఇది ఒక మంచి ఉదాహరణ.

ప్రభుత్వపు పెన్షన్ స్కీం ఒక పెద్ద మెలిక ఉన్నది, అది అందరికీ అర్థం కాదు. దానిని పరిశీలిస్తే అతనికొచ్చే పెన్షన్ నెలకు 400/- రూపాలు మాత్రమే. ఆ మెలిక ఇది;

### పెన్షన్ అర్హత సర్వీసు

ఒక కార్మికుడు ఇది వరకే ఫామిలీ పెన్షన్ స్కీంలో చేరి ఉంటే ఎంత కాలం ఆ సభ్యత్వం ఉన్నదీ అనేది లెక్క కడతారు. ఇది అతనికి పెన్షన్ హక్కు ఉన్నదా? లేదా? అనేది తేల్చటానికి మాత్రమే. అంతేకాని పెన్షన్ మొత్తాన్ని తేల్చటానికి లెక్కకట్టే సర్వీసు పిరియడ్ కాదు. దీనిని పెన్షన్ అర్హత సర్వీసు అంటారు. ఇది పదేళ్ళకు పైగా ఉంటేనే పెన్షన్ కు అర్హత ఉంటుంది.

### కంట్రీబ్యూటరీ సర్వీసు

ఇక పెన్షను ఎంత వస్తుందనేది కంట్రీబ్యూటరీ సర్వీసు, అంటే ఈ కొత్త పెన్షన్ స్కీము కింద ఎంత కాలం అతని ప్రావిడెంటు ఫండులోని యాజమాన్యపు భాగం పెన్షను ఫండు కింద జమ కట్టబడిందో, అది కంట్రీబ్యూటరీ సర్వీసు లేదా, పెన్షనుబుల్ సర్వీసు. అంటే 1-4-1993న ఈ కొత్త పెన్షను స్కీము అమలులోనికి వచ్చినప్పటి నుండి అతడు రిటైర్డ్ అయ్యేకాలం ఎంత వుందో అది పెన్షనుబుల్ సర్వీసు. ఆ కాలాన్ని బట్టి పెన్షను మొత్తం నిర్ణయింపబడి ఉంటుంది.

ఇప్పుడు జార్జి కేసునే తీసుకుందాం. అతడు పుట్టిన తేదీ 5-4-1936; ఫామిలీ పెన్షను స్కీంలో చేరినది 22-6-1966, అతడు రిటైర్డ్ కావలసిన తేదీ 30-4-1994.

అతడు ఫామిలీ పెన్షను స్కీంలో చేరినది 1966 కాబట్టి అతడు రిటైర్డ్ అయ్యేది 1994 ఏప్రిల్ చివరకి కాబట్టి అతని "పెన్షను అర్హత కాలం 19 సంవత్సరాలు" కాబట్టి పెన్షను పొందే హక్కు ఉన్నది.

ఈతడు కొత్త పెన్షను స్కీంలో ఆటోమేటిక్ గా జేర్చబడ్డది 1-4-1993 అంటే రిటైర్ అయ్యేనాటికి ఇతనికి 13 నెలల పెన్షను అర్హత సర్వీసు ఉంటుంది. కాబట్టి ఈ 13 నెలల సర్వీసు కాలాన్ని బట్టి అతని పెన్షను నిర్ణయింపబడుతుంది. కాబట్టి అతనికి వచ్చేది పెన్షను నెల ఒకటికి 400/- రూపాలు మాత్రమే.

అంటే బి.ఎం.ఎస్. చెప్పేదాని కంటే నెలకు 767/- రూపాలు తక్కువ అన్నమాట. బి.ఎం.ఎస్. చెప్పిన దాంట్లో దాదాపు మూడో వంతు అన్నమాట.

ఈ వాస్తవాన్ని మరుగు పరచి ఫామిలీ పెన్షను స్కీంలో ఉన్న కాలాన్ని కూడా లెక్కలోకి తీసుకొని ఎక్కువ పెన్షను వస్తుందని లెక్కకట్టటం కార్మికులను మోసం చేయటం తప్ప, మరేమీ కాదు.

ఈ కొత్త ప్రభుత్వ పెన్షన్ స్కీంపై కొన్ని సందేహాలున్నాయంటూ, కొంత వివరణ కావాలంటూ శ్రీ జి.రామానుజం సెంట్రల్ కమీషనర్ శ్రీ బి.ఎన్. సో కొన్ని ప్రశ్నలు పంపారు. అసలు విషయాన్ని దాటేసి వాడికి పెన్షన్ వస్తుందా? వీడికి వస్తుందా? కార్మికుడు రాజీనామా యిచ్చినా వస్తుందా? బర్తరం అయినా వస్తుందా? అనే ప్రశ్నలు లేవదీసాడే గాని ప్రావిడెంటు ఫండులో యజమానుల భాగం పోగొట్టుకొని ఈ కొత్త స్కీం కింద పెన్షను తీసుకోటం లాభమా? నష్టమా? దేని కింద కార్మికునకు ఎక్కువ వచ్చేదీ అనే ప్రశ్నను రామానుజం వేయలేదు, కమీషనరు చెప్పలేదు. కీలకమైన విషయం ఇది కాగా దీనిని మరుగు పరచి ఇతర ప్రశ్నలు లేవతీయడం నిరర్థకం.

పారిశ్రామిక పనిమయ భరణ సూచి (1982-100 పాయింట్ల పునాదిపై 1960-100)			
	మే	జూన్	లింకింగ్ ఫ్యాక్టర్
ఆలిండియా	246	246	4.93
గూడూరు	241	243	4.33
గుంటూరు	253	256	5.60
హైదరాబాద్	234	237	5.25
విశాఖపట్నం	246	248	2.48
వరంగల్	235	243	2.36
కొత్తగూడెం	240	255	3.25
రాష్ట్రసీరిస్			
విజయనగరం	221	224	--
రాజమండ్రి	236	243	2.55
విజయవాడ	238	243	--
ఆదోని	256	261	2.33
ఎన్.ఎస్.బి.	243	248	2.52
ఎమ్.జి.పి.	232	238	2.49



# మూసివేతలు, రిట్రైంచ్మెంట్లకు పచ్చజెండా

## గోస్వామి కమిటీ సిఫార్సులు

**పి.వి నరసింహారావు** - మన్మోహన్ల వాగ్దానాల మబ్బు తెరలు తొలగి పోతున్నాయి. అసలు రంగు స్పష్టంగా బయటపడ్తోంది. వ్యాధిగ్రస్త పరిశ్రమలను BIFR కు పంపేటప్పుడు ఒక ప్రత్యేక త్రైపాక్షిక కమిటీ ముందుగా పరిశీలిస్తుందని యాజమాన్యం, కార్మికవర్గం కలిసి కంపెనీ పునరుద్ధరణకు ఏ ప్రతిపాదనలైతే చేస్తారో వాటినే BIFR ఆమోదించేలా చూస్తామని సాక్షాత్తు ప్రధాని లోక్ సభలో వ్రాత పూర్వకంగా ఇచ్చిన వాగ్దానం గాలికి పోయింది. ఈనాడు ఇంజనీరింగ్, ఎరువులు, జౌళి రంగాల్లో పారిశ్రామిక రుగ్మత ఎక్కువై పోతున్నది. రోజు రోజుకూ వందలాది పరిశ్రమలు మూత బడ్తున్నాయి. మరి వాటి విషయంలో ప్రధాని నోరు మెదపట్లేదే? ఇవన్నీ మోసపూరిత ఎత్తుగడలేనా?

1992 చివరి వరకు ఓపిక పట్టిన వీరి అంతర్జాతీయ ప్రభువులు ఈనాడు చిరు బురు లాడుతున్నారు. దేశంలో గొప్పగా చెప్పబడ్తున్న సంస్కరణలు అమలు జరుగుతున్న తీరు వారిని అసంతృప్తికి గురిచేస్తున్నది. నష్టాల్లో పున్న ప్రభుత్వరంగపరిశ్రమల్ని ప్రైవేటు చేయటం, వ్యాధిగ్రస్త ప్రైవేటు పరిశ్రమల్ని మూసి వేయటం వంటివి చాలా నిదానంగా నింపాదిగా జరుగుతున్నాయని IMF ప్రపంచ బ్యాంకు బాసులు విసుక్కుంటున్నారు.

ఈ నేపథ్యంలో కేంద్ర ప్రభుత్వం చే నియమించబడి ఇటీవలనే తన ప్రతిపాదనలను అందజేసిన "గోస్వామి కమిటీ" నివేదికను పరిశీలించాలి. ఈ కమిటీ అంతర్జాతీయ ప్రభువుల అంతరంగాన్ని స్పష్టమైన భాషలో బయట పెట్టింది. పారిశ్రామిక రుగ్మతను పరిశీలించి, అట్టి పరిశ్రమల్ని ఏ విధంగా పునర్వ్యవస్థీకరించాలో సూచించడానికి ఈ కమిటీ వేయబడ్డది.

ఈ కమిటీ BIFR పై తన ద్వేషాన్నంతా వెళ్ళగక్కింది. BIFR నత్తనడకపై న, దాని తీర్పులపై నా మనకూ కోపం ఉంది. కాని గోస్వామి గారి కోపం ఎందుకో తెల్సా? BIFR ఆయా పరిశ్రమల మూసివేతలకై కాకుండా వాటి పునర్వ్యవస్థీకరణకే ఎక్కువ ప్రాధాన్యత ఇస్తున్నందుకా!

BIFR చట్టపరమైన సంస్థకావటంతో దానికి ప్రతి వ్యాధిగ్రస్త కంపెనీ పంపబడటం అక్కడ అనేక స్థాయిల్లో చర్చలు ఇవన్నీ చాలాకాలయాపన జరుగుతున్నాయని BIFR లో మాట వరసకై నా పునర్వ్యవస్థీకరణ ప్రస్తావన రావటం మహాపాపం అని గోస్వామి గారి నివేదిక పేర్కొంటున్నది.

ప్రస్తుత BIFR బదులు "వేగంగా పరిగెత్తి" ట్రేబ్యునల్స్ ఏర్పాటు చేయటం ద్వారా ఎక్కడికక్కడ "సిక్ ఇండస్ట్రీలను" మూసివేయాలని గోస్వామిగారి గోసాయి చిల్కా.

ఇందుకు అడ్డుగా ప్రస్తుత చట్టం దుష్టపాత్ర పోషిస్తోందని ఈ కమిటీ విమర్శించింది. అంటే మూసివేతలు, రిట్రైంచ్మెంట్లు, లేఆఫ్ల పై ప్రస్తుతం పారిశ్రామిక వివాదాల చట్టం లోని క్లాజులను ఎత్తివేయాలని ఈ కమిటీ భావం. "సిక్ ఇండస్ట్రీస్ కంపెనీస్ ఆక్ట్" (SICA) ను కూడ సవరించి అతి తక్కువ సమయంలో మూసివేయ బడ్డ పరిశ్రమ ఆస్తులను అమ్మివేసుకునేలా

సౌకర్యం కల్పించాలని కమిటీ ప్రతిపాదించింది. SICA కు సవరణలు ప్రతిపాదిస్తూ గోస్వామి కమిటీ "నిరోధించుట" "పరిష్కరించుట" "ఊరట కల్పించుట" వంటి మూలలనే చట్టం నుండి తొలగించాలని సూచించింది. ఎందుకంటే ఇవన్నీ మానసికంగా పునర్ వ్యవస్థీకరణకు చెందినవేనట.

ఒక వ్యాధిగ్రస్త పరిశ్రమ పునర్ వ్యవస్థీకరణకై పథకాన్ని రెండుసార్లకు మించి సమర్పించుకోరాదని దానికి 150 రోజులు మాత్రమే గడువు విధించాలని కమిటీ చెప్పింది. ఈ 150 రోజుల లోపు రెండవ పథకం కూడా బ్యాంకర్ల ఇతర ఋణ దాతల ఆమోదం పొందక పోతే ఇక ఆ పరిశ్రమను SICA 20(4) కింద మూసి వేయాలని సూచించింది.

ప్రస్తుతం వ్యాధిగ్రస్త ప్రభుత్వ రంగ పరిశ్రమల తరుపున BIFR ముందు ప్రభుత్వం ప్రమోటర్ గా రావటానికి సిద్ధపడుట లేదు. దీన్ని మరింత నొక్కి చెప్తూ గోస్వామి కమిటీ అంటువంటి పబ్లిక్ సెక్టర్ గురించి ప్రభుత్వం పట్టించుకోరాదని వాటిని మూసివేయటానికో లేదా ప్రైవేటు వరం చేయటానికో వదిలి వేయాలని చెబున్నది.

కాబట్టి ఈ రిపోర్టు సారాంశం ఏమంటే రాబోయే రోజుల్లో కేంద్ర ప్రభుత్వం చేయబోయే చర్యలకు ఇదీ ఓ సూచిక.

BIFR తన పాత్రను తగ్గించుకుని వీలైనంత త్వరగా పరిశ్రమల మూసివేతను అంగీకరించాలని, మూసివేతలు, రిట్రైంచ్మెంట్లకు అనువుగా పారిశ్రామిక వివాదాల చట్టం, SICA లను సవరించాలని సూచిస్తున్నది. చాలా కాలంగా వ్యాధిగ్రస్తంగా పున్న పరిశ్రమలనే కాకుండా కొంత అనారోగ్యానికి లోనైన పరిశ్రమలనుకూడా SICA పరిధిలోకి తేవాలని ఈ కమిటీ సూచించింది. ప్రభుత్వ, ప్రైవేటు రంగంలోని వ్యాధిగ్రస్త పరిశ్రమలను విదేశీ కంపెనీలు స్వంతం చేసుకునేందుకు వీలుగా విదేశీమారకద్రవ్యనియంత్రణ చట్టం (ఫెరా)ను సవరించాలని సూచించింది.

రిట్రైంచ్మెంట్లు, మూసివేతల్లో ప్రభుత్వాలు కలుగ చేసుకునే హక్కు వుండరాదని చెప్పింది. రిట్రైంచ్ చేసిన కార్మికులకు పనిచేసిన ప్రతి సంవత్సరానికి 30 రోజులు వేతనం చెల్లిస్తే చాలునని ప్రతిపాదించింది. ఆ రకంగా ఎగ్జిట్ పాలిసీకి మార్గం సుగమం చేసింది. ఆ విధంగా యజమానులకు రిట్రైంచ్ చేసే హక్కులు ప్రసాదించటం వల్లనే భవిష్యత్లో దేశంలో వేలాది ఉద్యోగాలు దొరుకుతాయని పేర్కొన్నది.

వాస్తవంలో ఈ గోస్వామి కమిటీ ప్రతిపాదనలు కార్మికవర్గం మీద, మొత్తం ప్రజానీకం మీద ఎక్కువెట్టుబడ్డ బాణాలు. పాలకులు రోజూ చెప్పే తియ్యటి కబుర్లు ఇంకే మాత్రమూ నమ్మశక్యం గానివేనని, కార్మిక వర్గం ఎటువంటి భ్రమలకు లోనుకారాదని ఈ రిపోర్టు మరోసారి స్పష్టం చేస్తున్నది.

సవరణ : ఆగస్టు సంచికలో సంపుటి 21 అని పొరపాటున అచ్చు బడింది. సంపుటి 20 అని గుర్తించవలెను.



## చైనా అద్భుతార్థికాభివృద్ధి

1993 మొదటి ఆరునెలల్లో చైనా స్థూల జాతీయార్థికాభివృద్ధి గత ఏడాది మొదటి ఆరునెలల్లో కంటే 1,26,470 కోట్ల యువాన్లు పెరిగింది. అంటే 13.9% పెరిగింది. (1డాలరు అంటే సుమారు 6 యువాన్లు. 1 యువాన్ 5.50రు.)

మొత్తం ఈ ఆరునెలల కాలంలో 1,66,620 కోట్ల యువాన్లు జాతీయోత్పత్తి పెరిగింది. మరీ జూన్ నెలలో అయితే 30.2% పెరిగింది. వేసంగి ధాన్యం పంట 10 కోట్ల 79 లక్షల 80 వేల బన్నులకు చేరింది. అంటే గత సం॥ కంటే 47 లక్షల బన్నులు అధికం.

గత సం॥ ప్రథమార్థం కంటే ఈ ఏడాది ప్రథమార్థంలో 35,420 కోట్ల యువాన్ల స్థిర పెట్టుబడి ఎక్కువ పెట్టుబడింది. అంటే 61% హెచ్చు.

ఈ ఆరు నెలల కాలంలోనే చిల్లర అమ్మకాలు 63,960 కోట్ల యువాన్లకు చేరింది. అంటే గత ఏడాది యిదే కాలంకంటే 21.6% హెచ్చు.

ఈ హెచ్చు అభివృద్ధి రేట్లు హెచ్చు జాతీయోత్పాదక శక్తి పెంపుదలను, బలాన్ని, ప్రజల జీవనస్థాయి పెరుగుదలను సూచిస్తున్నది. అయితే కొన్ని సమస్యలు - అభివృద్ధి వల్ల వచ్చే సమస్యలు - ఏర్పడుచున్నవి. స్థిర పెట్టుబడి మరీ పెరగటం, రవాణా యిబ్బందులు, ధరల పెరుగుదల, వ్యవసాయోత్పత్తి తగినంతగా పెరగక పోవటం అన్నవి ఈ సమస్యలు.

ఈ ప్రథమార్థంలోనే ప్రభుత్వ రాబడి 3.5% పెరిగితే ఖర్చు 12.5% పెరిగింది. లోటు 260 కోట్ల యువాన్లు. ఈ లోటును తగ్గించడానికై ప్రభుత్వం కొన్ని చర్యలు తీసుకున్నది. ఖరీదైన, అత్యవసరంకాని, వస్తువులపై ఖర్చు తగ్గించింది. ఎయిర్ కండిషనర్లు, ఫోటోగ్రఫీ సామాన్లు, దిగుమతి చేసుకునే ఖరీదైన కార్లు, యితర విలాసవస్తువుల ఖర్చులపై కంట్రోలు పెట్టింది. మీటింగుల కయ్యే ఖర్చు 20% తగ్గించమని ఆజ్ఞలు జారీ చేసింది. ఆఫీసు ఆటోమేషన్ యంత్రాలపై ఖర్చును కూడా తగ్గించింది. ఈ విధంగా బడ్జెట్ లోటును పూడ్చు కుంటానికి పథకాలు వేసింది.

ధరల సంస్కరణ ఒక నూతన స్థాయికి చేరింది. "రెండు కోటలపై దాడి చేయటం" అనే ఈ ఉద్యమం - ముడి సరుకుల కుండే రెండు రకాల ధరలను సరి చేయటం, ఉత్పత్తి సాధనాల ధరలను నిర్ణయించటంలో ఉన్న అవకతవకలను సరిచేయటం - అన్నది ఈ రెండు కోటలపై దాడి చేయటం" చైనా యొక్క సోషలిస్టు మార్కెట్ వ్యవస్థ అభివృద్ధికి ఈ రెండూ ఆటంకంగా ఉంటూ వచ్చాయి.

దేశం విముక్తి సాధించిన తరువాత 30 సం॥ల పాటు ధరల నిర్ణయమంతా పూర్తిగా జాతీయ స్థాయిలో కేంద్రీకరింపబడింది. యంత్ర సామాగ్రి కానివ్వండి, జీవనావసర వస్తువులు కానివ్వండి అన్ని ధరలను ప్రభుత్వమే నిర్ణయిస్తూ ఉండేది. ఉత్పత్తి సంస్థల జోక్యం ఉండేది కాదు. అప్పట్లో అది అవసరమైంది.

కాని ఇప్పటి పరిస్థితులకు అది అనుగుణ్యంగా లేదు. పైగా అభివృద్ధికి ఆటంకంగా ఉంటూ ఉంది. సరుకు ఉత్పత్తి ఖరీదుకు, అమ్మబడి ధరకు పొంతన లేకుండా పోయింది. మార్కెట్లో సప్లయికి, డిమాండుకు మధ్య ఉండే సంబంధాలకు అడ్డుగా నిలిచింది.

కాబట్టి ఆర్థికాభివృద్ధి వేగంగా పెరుగుతున్న ఈ దశలో అందుకనుగుణ్యంగా ధరల నిర్ణయ విధానాన్ని మార్చుకోవలసి వచ్చింది. ముఖ్యంగా విదేశీ వ్యాపారం పెరుగుతూ ఉండటం మూలకంగా యిది తప్పనిసరైంది. కాబట్టి సపై డిమాండు దాదాపు సరిసమానంగా ఉండే సరుకులపై ధరలపై సీలింగును ఎత్తి వేసింది. యిందు మూలకంగా ఈ రోజున పారిశ్రామిక వ్యావసాయిక వస్తువుల ఉత్పత్తి లో 4/5 వంతులు మార్కెట్ వల్లనే నిర్ణయింపబడుతున్నవి. యిందు వల్ల దీర్ఘకాలంగా చాల హీనమైన ధరలకు అమ్మబడుతూ ఆర్థిక వ్యవస్థను యిబ్బందులలో పెట్టే విధానం సరళతరం చేయబడింది. ముఖ్యంగా బేసిక్ పారిశ్రామిక వస్తువుల, వ్యవసాయోత్పత్తుల కొనుగోళ్ళు ఈ పద్ధతిపై సాగుతున్నవి. యిది జయప్రదంగా సాగుతున్నదని ఆర్థికవేత్తలు అభిప్రాయపడుతున్నారు.

అయితే యంత్రాలయొక్క, కొన్ని బేసిక్ ముడి సరుకుల యొక్క ధరలంకా రెండు మార్గాల ద్వారా నిర్ణయింపబడుతున్నవి. యిందులో 15 రకాలు చాలా ముఖ్యమైన ముడి సరుకులకు సంబంధించినవి. యివి జాతీయ ఆర్థిక వ్యవస్థ కు, ప్రజల జీవన విధానానికి చాల అవసరమైనవి కాబట్టి వాటిపై యింకా గవర్నమెంటు కంట్రోలు ఉంటూనే ఉంది.

ఆర్థిక వ్యవస్థను పునర్వ్యవస్థీకరించటంలో దానిపై స్థూలంగా ప్రభుత్వానికి కంట్రోలు ఉండటం అవసరం. దాన్నింకా అభివృద్ధి చేసి బలపర్చాలి. అందుకై ఆర్థిక లీగల్, పరిపాలనా సంబంధమైన చర్యలను కేంద్ర ప్రభుత్వం చేపట్టింది. ఈ స్థూలమైన కంట్రోళ్ళు సమస్య పరిష్కరింపబడితేనే చైనా యొక్క సోషలిస్టు, ఆర్థిక వ్యవస్థను అదునాతనం చేయటం మరింత సమర్థవంతం చేయటం సాధ్య పడుతుంది. సోషలిస్టు మార్కెట్ ఆర్థిక వ్యవస్థను నిర్ణయించటంలో దేశవనరులను ప్రభుత్వం సమర్థవంతంగా స్థూల కంట్రోళ్ళు కిందకు తేవటం వాటిని సరిగా పంపిణీ చేయటంపై ఆధారపడి ఉంటుంది అని చైనా కమ్యూనిస్టు పార్టీ పాలిట్ బ్యూరో మెంబరు, స్టేట్ కౌన్సిలరు అయిన లీ టెయింగు చెప్పారు.

ఈ విషయాన్నే చైనా కమ్యూనిస్టు పార్టీ పత్రిక పీపుల్స్ డెయిలీ జూలై 26వ తేదీన నొక్కి చెప్పింది. ప్రభుత్వమే కేంద్రం నుండి ఆర్థిక పువర్నిర్మాణం కానివ్వండి కంట్రోళ్ళను కాని చేపట్టేదంటే యిది వెనుకటి కేంద్రీకృత ప్లానింగ్ విధానం కాదని, మార్కెట్ ఆర్థిక వ్యవస్థకు అనుగుణ్యంగా అవసరమైన ఆర్థిక, లీగల్, పరిపాలక చర్యలు తీసుకోవటమని స్పష్టం చేసింది. వడ్డీరేట్లు, వస్తుల రేట్లు, మార్కెట్ రేట్లు, ధరల విధానం, పారిశ్రామిక విధానం వీటిని సరిదిద్ది సపై డిమాండు సరిపుచ్చుకునే విధంగా చూడటం, పెట్టుబడులు సమాతూకంగా పెట్టుబడేబట్లు చూడటం, సామాజికరంగంలో వివిధ రంగాలు సమతూకంలో ఆర్థిక వ్యవస్థ పెరిగేబట్లు చూడటం ఈ కేంద్రం యొక్క జోక్యం అవసరమౌతుందని చెప్పింది. త్వరితంగా అభివృద్ధి చెందే జాతీయ ఆర్థిక వ్యవస్థలో తలెత్తే సమస్యలను, వైరుధ్యాలను పరిష్కరించేందుకు యిది అవసరమని తెలిపింది.

రెండు మార్గాలు !

పరాయి ప్రభువుల మెప్పుకోసం దేశప్రజల ప్రయోజనాలను పణంగా బెట్టుటం ఒకటి దేశ ప్రజల ప్రయోజనాల రక్షించుకుంటూ విదేశీ సంస్థలతో సంబంధాలు పెట్టుకోవటం మరొకటి. మనది ఏ మార్గం?



# అమెరికాలో “మానవహక్కులు” - “ప్రజాస్వామ్యం”

భారతదేశాన్ని బ్రిటిష్ వాళ్ళు, ఇండోచైనాను ఫ్రెంచి వారు, ఇండోనేషియాను డచ్ వారు, వాళ్ళందరూ కల్పి చైనాను నాశనం చేసిన దానికంటే అమెరికన్లు అమెరికాను నాశనం చేశారు. ఈనాడు అమెరికా సంయుక్త రాష్ట్రాలు (యు.ఎస్.ఎ) గా పిలవబడే విస్తారమైన భూభాగంలో రెడ్ ఇండియన్లని పిలువబడే తెగ నివసిస్తూ ఉండేది. వీరినే అమెరికన్లు ఇండియన్లని పిలుస్తారు. ఐరోపా నుండి వలసపోయిన “తెల్ల” వారు రెండు శతాబ్దాల్లో పై రెడ్ ఇండియన్లను “విజయవంతంగా” తుడిచి పెట్టేశారు.

ఆ తర్వాత బానిస వ్యాపారం ప్రారంభించబడ్డది. యంత్ర సంస్కృతి అర్థం కాని అమాయక ఆఫ్రికన్ జాతులను తుపాకులతో బెదిరించి అమెరికాకు బానిసలుగా తరలించారు. ఈనాడు అమెరికన్ చరిత్ర పుస్తకాల్లో అబ్రహంలింకన్ ను బానిసల విముక్తి ప్రదాతగా పేర్కొన్నా వాస్తవానికి 1860 అంతర్యుద్ధం తర్వాత కూడా బానిసల బ్రతుకుల్లో పెద్ద మార్పు లేదు. కాగితాలపై అందరూ సమానమే అయినా ఆచరణలో బానిసల పరిస్థితి దారుణం.

తెల్లవారితో సమాన హక్కుల కొరకు, తమ విముక్తికై నల్ల జాతి ప్రజల పోరాటం సుమారు అమెరికా ఏర్పడ్డ నాటి నుండే ఉన్నది. ఈ శతాబ్దం 50, 60 దశాబ్దాల్లో ప్రపంచం ముందు అమెరికా మానవహక్కుల పరిరక్షకుడుగా, ప్రజాస్వామ్య మొనగాడుగా పోజులు పెట్టున్న కాలంలో అమెరికాలో నీగ్రోలు ఓటింగ్ హక్కు కొరకు, తెల్లవారు ప్రయాణం చేసే రైళ్ళ లోను, బస్సుల్లోను ప్రయాణం చేయుటకు, తెల్లవారు భోంచేసే హోటళ్ళలోనే భోజనం చేయుట కొరకు పోరాడుతున్నారు. కాబట్టి అతి దారుణంగా ఒక నీగ్రో యువకుడిని లాస్ ఎంజిల్స్ నడి వీధిలో చావబాదిన తెల్ల పోలీసులను వీడియో టేప్ చూసిన తర్వాత కూడ న్యాయస్థానం వదిలి పెట్టిందంటే ఆశ్చర్య మేముంది. మానవ జాతి అంతిమ దశ అమెరికా తరహా స్వర్గదామమేనని నిత్యం పగటి కలలు కనే మన దేశంలోని “మేధావు” లకు ఈ ఘటన నమ్మశక్యం గానిదే. కాని అమెరికన్ న్యాయ స్థానాలకు, పోలీసులకు ఇది సర్వ సాధారణమే. పాతతరానికి చెందిన మాకు కొన్ని విషయాలు స్పష్టంగా తెల్పు. నీగ్రో వారిపై ఎంత తప్పుడు కేసు పెట్టబడ్డా అది తప్పు అని నిరూపించుకోవాల్సిన బాధ్యత ముద్దాయిదే.

ప్రస్తుతం అమెరికాలో అనేక జాతులు నివసిస్తున్నాయి. వీరిలో హిస్పానిక్లు, చైనీయులు, మలేషియన్లు, మొన వారిందరో వున్నారు. ఈనాడు అమెరికాలో పెద్ద ఎత్తున ప్రచారం చేయబడున్నదే మంటే అనతి కాలంలోనే వివిధ రకాల ప్రజల మధ్య నున్న అడ్డుగోడలు కూలిపోతాయని ఒక సమైక్య “తెల్లటి అమెరికా” ఏర్పడుతుందని. కాని అక్కడి నుండి వస్తున్న సాహిత్యం పరిశీలిస్తే మనకు ఇందుకు భిన్నమైన పరిస్థితి కన్పడుతుంది. చివరికి తెల్లవాడైన రోమన్ కేథలిక్ అమెరికా అధ్యక్షుడుగా పోటీ చేసినా అది పత్రికల్లో పెద్ద సంచలన వార్తే అవుతున్నది. స్వచ్ఛమైన తెల్ల ప్రాటెస్టెంట్లు యూదులు మాత్రమే అమెరికా లోని రాజకీయ, ఆర్థిక కీలక రంగాలన్నింటిలోను ముఖ్య పాత్ర పోషిస్తున్నారు.

ఇతర శ్వేతేతర జాతులన్ని వాస్తవంలో రెండవ తరగతి పౌరులుగానే చూడబడుతున్నారు. వీరిలో పెద్ద సెక్షన్ నీగ్రోలు గత 3 వందల సంవత్సరాలుగా ఈ నల్లజాతివారు తమదైన సంస్కృతి, నీతి నియమాలు ఏర్పరచుకున్నారు.

తెల్లవారితో సమాన హక్కులకై నీగ్రోల పోరాటం హృదయ విదారకంగా సాగింది. ఈ పోరాటం నుండే డా. డి. బోయిస్, పాల్ రాబ్సన్, మార్టిన్ లూథర్ కింగ్ వంటి ఎందరో సైంటిస్టులు, కళాకారులు, ప్రజానాయకులు ఆవిర్భవించారు. అమెరికా దక్షిణ ప్రాంతంలో ఈ నీగ్రోలు పోరాటం రక్తపు టేరుల్లో ముంచెత్త బడింది. శ్వేత జాతి దురహంకారుల ఉగ్రవాద సంస్థ “క్లౌక్స్ క్లౌస్” ను తెల్లజాతి వారు పెంచి పోషించారు. 50, 60 దశాబ్దాల్లో అన్ని రకాల అణిచివేతల్ని ఎదుర్కొంటూ నల్ల జాతివారి ఉద్యమం ఎన్నో విజయాలు సాధించింది. కాని ఇప్పటికీ ‘ఉద్యోగాల్లో నల్లజాతి వారిపై వివక్షత కొనసాగుతూనే ఉన్నది. తెల్లవారి వేతనాల్లో పోలిస్తే వారి వేతనాలు తక్కువ. అమెరికాలో మాంద్యం వచ్చి దేశంలో నిరుద్యోగం 7 శాతం చేరేసరికి నీగ్రోల్లో నిరుద్యోగం రేటు 50 శాతం ఉన్నది. సమాజం నుండి వెలివేయబడి అన్ని రకాల వివక్షతలకు గురి చేయబడ్డ నిత్యం చిత్రహింసలకు గురయ్యే ఈ నీగ్రో జాతి తలవంచి దాసోహం అనక న్యాయం కోసం దీరోదాత్త పోరాట యోధులుగా మలచబడ్డారు. తిరుగు బాటు తత్వం నరనరాన జీర్ణించుకున్నారు.

## సునీల్ మైత్రా

ఈ విధమైన విషయాల్ని కొందరు కమ్యూనిస్టుల ప్రచారంగా కొట్టి పారేస్తారు కాని లాస్ ఎంజిల్స్ ఘటనలపై ఫ్రాన్స్ అధ్యక్షుడు మిట్టరాండ్ “అమెరికా తన సాంఘిక సమస్యలకు సరైన పరిష్కారం చూపించలేక పోతోంద”ని వాఖ్యానించారు. “తెల్లవారితో సమానమైన హక్కులు, సౌకర్యాలు నల్లవారికి కల్పించబంలో అమెరికా మొరంగా విఫలం చెందిందని” మలేషియా ప్రధాని మహాదిర్ మొహమ్మద్ అన్నారు. బహుళ జాతులుగల సమాజంలో పెరుగుతున్న అసమానతలను అసంతృప్తులను అమెరికన్ పాలకులు అర్థం చేసుకోలేక పోవటమే కాక వాటిని పరిష్కరించలేక పోతున్నారని ఆయన ఆరోపించారు.

తన ఎన్నికల ప్రచారంలో క్లింట్న్ లాస్ ఎంజిల్స్ ఘటనలపై మాట్లాడుతూ “దశాబ్ద కాలం జరిగిన రిపబ్లికన్ పాలనే” కారణం అన్నారు.

అమెరికన్ సమాజంపై ఇవన్నీ చాల చిన్న వ్యాఖ్యానాలు. వాస్తవంలో పరమ నికృష్ట పరిస్థితుల్లో అక్కడి మైనారిటీ జాతులు చూడబడుతున్నాయి.

కాని ప్రపంచం మొత్తానికి తామే ప్రజాస్వామ్య ప్రదాతలైనట్లు, మిగతా దేశాల్లో మానవహక్కుల ఉల్లంఘన జరిగి పోతున్నట్లు హెచ్చరికలు, హుకుంలు జారీ చేస్తూంటుంది అమెరికా పైపై మెరుగులు చూసి దిమ్మతిరిగి పోతున్న మన దేశ యువతీ యువకులు ఈ విషయాన్ని అర్థం చేసుకోగలరని ఆశిస్తున్నాను.

(ఎ.ఐ.ఐ.ఇ.ఎ. సావనీర్ నుండి)



## ఆనాటి పీచు కార్మికుల పోరాటం

కాకినాడ లో నారపరిశ్రమ ముఖ్యపరిశ్రమలలో ఒకటి. కార్మికులు నారను దువ్వి, మోపువేసి, ఎండబెట్టి, సైజులవారీగా కట్టలు కడతారు. రకాలను బట్టి 112 పేనులకు రూపాయిన్నర నుంచి మూడురూపాయలు దాకా కూలీ ఇచ్చేవారు. 1939 ప్రారంభంలో తాటినార వర్తకులు సంఘం ఏర్పాటుచేసుకుని కార్మికులకిచ్చే కూలీని కుదించారు. దాంతో కుటుంబం అంతా రెక్కలు ముక్కలు చేసుకున్నా భుక్తి గడిచేదికాదు.

వర్తకుల ఈ దోపిడిని సంహించలేని కార్మికులు 1939 ఏప్రిల్ లో సంఘాన్ని ఏర్పరుచుకున్నారు. సంఘాధ్యక్షుడు మార్చి ఒకటిన వర్తక సంఘాన్ని కలిసి, తగ్గించిన కూలీని వెంటనే పెంచాలని, కుటుంబానికి అవసరమయ్యే కనీసకూలీని చెల్లించాలని డిమాండుచేశాడు. కాని వర్తక సంఘం అదిగో ఇదిగో అంటూ తాత్కాలం చేస్తుంటే మరో దారితోకే 1939 మార్చి 8 మధ్యాహ్నం 12 గంటలనుండి కార్మికులు సమ్మె ప్రారంభించారు. వెయ్యి మంది కార్మికులు సమ్మెలో పాల్గొన్నారు. ప్రతిరోజూ సభలు జరిపారు. మహిళాకార్మికులు సభలలో ఉపన్యసించారు. చుట్టుపక్కల పల్లెలకు వెళ్ళి సమ్మెలకు తోడ్పాటుకోరారు. సమ్మె కమిటీలను వాలెంటీర్ దళాలను ఏర్పాటు చేసుకుని దొంగకూలీలు వచ్చి సమ్మెను భగ్నం చేయకుండా కట్టుదిట్టం చేశారు. ప్రతి కంపెనీ వద్ద పికెటింగ్ జోరుగా సాగింది. ఎర్రజెండాలతో ప్లేకార్డులతో కంపెనీలముందు ప్రదర్శనలు జరిగాయి. సమ్మెకు కాంగ్రెస్ సోషలిస్టులు నాయకత్వం వహించారు.

సమ్మెలో మహిళాకార్మికుల పాత్ర గర్వించవలగ్గది. పీచు కార్మికులలో 100 కి 75 మంది మహిళలే, వర్తకులు రహస్యంగా దొంగకూలీలను తీసుకురాకుండా మహిళా వాలంటీర్లు అతి చాకచక్యంగా ఆచూకీతీస్తూ వచ్చారు. ఏప్రిల్ 3న పికెటింగులో 100 మంది పురుషులతోబాటు 150 మంది మహిళలు పాల్గొన్నారు. 4న డిప్యూటీ కమీషనర్ సమ్మె చేస్తున్న వారిని తొలగి పోవలిసిందిగా కోరారు. మహిళా కార్మికులు తిరస్కరించారు. పోలీసులు విచక్షణారహితంగా లాఠీచార్జి జరిపారు. నాయకులను అరెస్టుచేసి తీసుకువెళుతున్న లారీలవెంట పరిగెడుతూ మహిళాకార్మికులు నినాదాలిచ్చారు. ప్లేషన్ వద్దకూడా మరోసారి లాఠీచార్జి జరిగింది. పదిరోజుల క్రితం భర్తచనిపోయిన ఒక స్త్రీ కూడా ఈ లాఠీచార్జీలో దెబ్బలు తింది.

1939 ఏప్రిల్ 10న మద్రాసు నుంచి లేబర్ కమీషనర్ ఈ సమ్మె గురించి విచారించడానికి వచ్చాడు. వర్తక ప్రతినిధులు, సమ్మె చేసే కార్మిక నాయకులు, కాంగ్రెస్ నాయకులు, జిల్లా కలెక్టర్ హాజరయ్యారు. రోజుకు రెండణాల కంటే కూలీ ఎక్కువ ఇవ్వడంలేదని సమ్మె ద్వారా ప్రతినిధులు రుజువుచేశారు. రేటు ఎంత పెంచుతారని కమీషనర్ వర్తకుల్ని. సమ్మె విరమిస్తే తరువాత ఆలోచిస్తామని వారు జవాబుచెప్పారు. శాంతికి భంగంకలిగిస్తున్న వర్తకులపై

చర్య తీసుకోవాలని కలెక్టర్ ఆదేశించారు. కాని అందుకు విరుద్ధంగా సబ్డివిజనల్ మెజిస్ట్రేటు కార్మికులపైన వారి నాయకుల పైన 144 సెక్షన్ విధించారు. దీనికి వ్యతిరేకంగా ఏప్రిల్ 11న కార్మికులందరూ పికెటింగ్ ప్రారంభించారు. ఐదుగురికిమించి ఒక్కొక్క జట్టులో ఉండేబట్టు ఏర్పాటు చేసుకున్నారు. 8 జట్టుల్ని పోలీసులు అరెస్టుచేశారు. అరెస్టులయిన 45 మందిలో 25 మంది స్త్రీలు. ఈ పికెటింగులు అరెస్టులు 16వ తేదీ వరకు కొనసాగాయి. కొంతమంది కార్మిక నాయకులపై తప్పుడుకేసులు బనాయించి శిక్షలు కూడా విధించారు.

నాటి కార్మిక మంత్రి గిరి గారు వర్తకుల ప్రతినిధులను పిలిపించి మాట్లాడారు తగాదాను పరిష్కరించితుది నిర్ణయం చేయడానికి లేబర్ కమీషనర్ ని మధ్యపర్తిగా నియమించారు. దాంతో కార్మికులు సమ్మెను విరమించారు.

### చరిత్రపుటల నుండి

ఈ సందర్భంగా 21.4.39 న మద్రాసు మంత్రివర్గం సమ్మెకాలంలో అరెస్టు అయి శిక్షపడ్డ కార్మిక నాయకుల్ని విడుదల చేస్తానని హామీ ఇచ్చింది. మే 4న జామీను మీద బయటికి వచ్చిన కార్మిక నాయకులు, కేసులు ఉపసంహరించుకోకుండా కేవలం జామీను మీద విడుదల

చేసినందుకు, తమ జామీనును విరమించుకుని, మే 6న సబ్ జైలులో ప్రవేశించి నిరసన వ్రతం సాగించారు. వీరికి సానుభూతిగా కాకినాడలోని వివిధ వర్గాల కార్మికులు 8న సమ్మె చేశారు. 9న ఐదువేల మంది, 10న పదివేలమంది సమ్మె చేశారు. ప్రభుత్వం కళ్ళు తెరిచి కార్మిక నాయకులను మే 25న విడుదల చేసింది.

లేబర్ కమీషనర్ సాక్ష్యాలన్ని విచారించి ఈ క్రింది విధంగా తీర్పునిచ్చారు:

1. మాలూలు పీచు ఎండబెట్టడం, విడదీయడం, కట్టలు కట్టడం మొదలైన పనులకు 112 పేనులకు 10 అణాలు.
2. మాలూలు పీచు నానబెట్టడం, విడదీయడం, ఎండబెట్టడం, కట్టలు కట్టడం 112 పేనులకు 11 అణాలు
3. మంచినీరకం పీచు నానబెట్టి, ఎండబెట్టి, విడదీసి కట్టలు కట్టడానికి 112 పేనులకు 12 అణాలు.
4. ఇంకా మంచినీరకం పీచు అదేపనికి 112 పేనులకు 14 అణాలు.

రోజుకి 9 గంటల పనిఉండాలి.

ఈ విధంగా పీచు కార్మికులు అందునా ముఖ్యంగా మహిళాకార్మికులు తమ వంతు కర్తవ్యాన్ని నిర్వహించి భావితరాలవారికి ఆదర్శంగా నిలిచారు.

సేకరణ : జి. సుబ్బరాజు, విశాఖ.



## విద్యుత్ కార్మికుల రాష్ట్రస్థాయి శిక్షణ తరగతులు



తరగతులను ప్రారంభిస్తూ ప్రసంగిస్తున్న సి.ఐ.టి.యు ప్రధాన కార్యదర్శి శ్రీ నండూరి ప్రసాదరావు

పాల్వంచలో ఆగష్టు 12 నుండి, 15 వరకు రాష్ట్రస్థాయి విద్యుత్ కార్మికుల శిక్షణ తరగతులు శ్రీ హబీబుల్లా గారి అధ్యక్షతన (ప్రిన్సిపాల్) జరిగాయి.

12వ తేదీ ఉదయం 11 గంటలకు CITU ప్రధాన కార్యదర్శి శ్రీ నండూరి ప్రసాదరావు గారి జెండా ఆవిష్కరణతో క్లాసులు ప్రారంభమయినవి. కా॥ ప్రసాదరావు గారు ప్రారంభోపన్యాసం చేస్తూ కార్మిక వర్గాలు తమ జీతాలు పెంచుకునేందుకే కాకుండా, దోపిడీ వ్యవస్థను రూపుమాపేందుకు పోరాడాలని కోరారు. పెట్టుబడిదారీ వర్గాలు, సామ్రాజ్యవాదులు కార్మికులపై ఆధిపత్యం సాధించేందుకు మతవాద ట్రేడ్ యూనియన్లును ఏర్పరచి, నేడు దేశంలోని కొన్ని ట్రేడ్ యూనియన్లు మతవాద రాజకీయాలను అవలంబిస్తూ పెట్టుబడి వర్గాలకు మద్దతు నిస్తున్నాయని ఇది కార్మికలోక మనుగడకు గొడ్డలి పెట్టు అని అన్నారు. కార్మికులకు ఉద్యోగ భద్రత కరువైన ఈ పరిస్థితిలో ప్రైవేటైజేషన్ ను తీవ్రంగా ప్రతిఘటించాలని కోరారు. రానున్న కాలంలో కార్మిక వర్గం చేసే పోరాటాలకు, మతోన్మాదానికి వ్యతిరేకంగా జరిపే పోరాటాలకు మద్దతునివ్వాలని కోరారు.

కా॥ శ్రీ హరిగారు మొదటి రోజు క్లాసు సంఘ నిర్మాణం గూర్చి చెప్పారు. UEEU ఇతర కార్మిక సంఘాల కంటే భిన్నమయినదని సూత్రప్రాయంగా కార్మిక వర్గ ప్రయోజనాలను కాపాడే సంఘం పనిచేస్తున్నదని, విద్యుత్ రంగంలో 40 ఏళ్ళనుండి పనిచేస్తున్న కార్మిక సంఘాలు విద్యుత్ కార్మికుల హక్కులను బోర్డు హరిస్తున్నా ఏమి పట్టనట్లు ఉన్న స్థితిలో మనం UEEU ఏర్పరుకో వల్సి వచ్చిందని, 4 సం॥ కాలంలో పర్మినెంటు కార్మికులకు, కాంట్రాక్టు కార్మికులకు కొన్ని విజయాలను చేకూర్చి పెట్టామని, ఈ విజయాలకు మనం గర్వపడుతున్నామని కాంట్రాక్టు కార్మికులను, విలేజీ హెల్పర్లను, చార్జింగ్ ఏజెన్సీలలో పనిచేస్తున్న కార్మికులను బోర్డు కార్మికులుగా గుర్తించాలని కోరుతూ మనం ఆందోళన చేస్తున్నామని, ఏరి విషయమై

ఇండస్ట్రియల్ ట్రేబ్యునల్ లో హైకోర్టులోనూ కేసు వేయటం జరిగిందని మన పోరాటాలను జయప్రదం చేసుకోవాలంటే క్రమశిక్షణ కలిగిన కార్మికులుగా తయారు కావాలని అందుకోరకు ఈ శిక్షణ తరగతులు ద్వారా మనం విషయాలను తెలుసుకొని కార్మికులకు హక్కులు తెలియజేయాలని తెలిపారు. పోరాటాలు జయప్రదం కావాలంటే ప్రజలతో నిత్యసంబంధాలు ఏర్పరుకోవాలని, ఇతర కార్మికులను కలుపుకుపోవాలని, ఇవే కాక ఈ రోజు తక్షణం మనం ఎదుర్కొంటున్న ప్రైవేటైజేషన్ కు వ్యతిరేకంగా పోరాటాలు నడపాలని కోరారు.

13వ తేదీన కా॥ రఘు భారత కార్మికోద్యమ చరిత్రను స్వాతంత్ర్యోద్యమంలో కార్మిక సంఘాల పోరాటాల చరిత్రను గూర్చి వివరించారు. నేడు కార్మిక చక్రవర్తిని విచ్చిన్నం చేయటానికి పాలక వర్గాలు కులాలను, మతోన్మాదాన్ని రెచ్చగొడుతున్నాయని, ఇప్పటికే అనేక సంస్థలలో కుల సంఘాల పేరిట కార్మిక వర్గం ర్యాలీ చేయబడుతున్నది. ఈ ప్రమాద కరమైన ధోరణికి నికరంగా వ్యతిరేకించి కార్మిక వర్గ చక్రవర్తిని పెంపొందించటానికి CITU ఎంతో కృషి సల్పుతున్నదని తెలిపారు.

యూనియన్ అధ్యక్షులు శ్రీ హబీబుల్లాగారు విద్యుత్ రంగంలో యూనియన్ పుట్టుక పోరాటాలను గూర్చి వివరిస్తూ 1959 లో విద్యుత్ బోర్డు ఏర్పడక పూర్వం ట్రేడ్ యూనియన్ ఉద్యమం అతి బలహీనంగా ఉండేదని చెప్పారు. విద్యుత్ రంగంలో 1952 లో ఆంధ్రా ప్రావీన్సియల్ ఎంప్లాయీస్ యూనియన్ గా కా॥ కె.ఎల్. సర్పింహారి నాయకత్వాన రిజిస్టర్ చేయబడింది. ఆనాడు జీత భత్యాలు ఉమ్మడి సంప్రదింపులుగా కాక ప్రభుత్వం చే నియమించబడిన కమిటీతో నిర్ణయించబడేవి. ఈ పరిస్థితి 1969 వరకూ కొనసాగించబడింది. ఆంధ్రాప్రాంతంలో కార్మికులు 1952లో సమ్మె చేయడం ఆనాటి ప్రతిపక్ష నాయకులైన “కామ్రేడ్ పుచ్చలపల్లి సుందరయ్య” గారి మద్దతుతో జరిగిన చర్చల్లో ప్రావిడెంట్ ఫండ్, శలవులు, మరియు తాత్కాలిక సర్వీసు కండిషన్లు ఏర్పాటు చేయబడ్డాయి. 1959లో కూడా కార్మికుల యొక్క హక్కులు సాధనకై అనేక పోరాటాలు కొనసాగాయి. విద్యుత్ ఉద్యోగుల జాతీయ వేజ్ బోర్డు యొక్క తీర్మానాలను అనుసరించి 1971లో నిర్వహించిన సమ్మెద్వారా కార్మికులకు నిర్దిష్ట వేతన స్కేలు నిర్ణయించబడ్డాయి. 1982 తర్వాత విద్యుత్ రంగం కార్మికోద్యమంలో అనుభవం గాని కావల్సిన రీతిలో కోర్కెలు రూపొందించుకోవడం గాని, నాయకత్వం వైఫల్యం చెందటం వలన కాంట్రాక్టు పద్ధతి మహమ్మారిలా ప్రవేశించింది. ఈ స్థితిని అంతకముందు నుండి గురుతరమైన బాధ్యత కలిగిన సంఘంగా CITU గమనిస్తున్నదని, విద్యుత్ పరిశ్రమను, కార్మిక ప్రయోజనాలను కాపాడేందుకు గాను యునైటెడ్ ఎలక్ట్రిసిటీ ఎంప్లాయీస్ యూనియన్ ఏర్పడిందని చెప్పారు.

శ్రీ సాంబశివరావు గారు యునైటెడ్ ఎలక్ట్రిసిటీ ఎంప్లాయీస్ యూనియన్ (UEEU) ఏర్పడిన తర్వాత 4 ఏళ్ళ కాలంలో సాధించిన



శ్రీ రామశర్మ గారు కార్మికులు పోరాటాల ద్వారా సాధించుకున్న హక్కులను నేడు స్వలాభంతో కార్మికుల హక్కులను కొలరాస్తున్న కార్మిక సంఘాల యొక్క ఒప్పందాలను వివరించారు.

శ్రీ కృపావరం వివిధ రాష్ట్రాలలో విద్యుత్ కార్మికులు సమస్యల పాఠశాల CITU అనుబంధ సంఘాలు ఎలా ప్రయత్నించినవో వివరించారు.

అంతేగాక ఈ క్లాసులకు KTPS cool plant S.E. శ్రీ కృపాలాసంత్ గారు విచ్చేసి విద్యుత్ పరిశ్రమలో రక్షణ యొక్క అవసరాన్ని వాతావరణ కాలుష్యం వలన జరుగు నష్టాన్ని వివరిస్తూ ప్రతి ప్లాంట్ లోను షేప్ కమిటీలను ఏర్పరుచుకోవాలని కోరారు.

CITU రాష్ట్ర అధ్యక్షులు కా. పర్వా సత్యనారాయణగారు ముగింపు ఉపన్యాసం యిస్తూ జాతీయ అంతర్జాతీయంగా, రాష్ట్రాలలో జరుగు తున్న కార్మిక పోరాటాలను వివరించారు. మీరి నిషయాంను ఇంకా తెలుసుకోవాలంటే కార్మికలోకం పత్రిక ద్వారా తెలుసుకోగలరని, కార్మిక వర్గ ప్రయోజనాలను కాపాడ కలిగిన ఏకైక సంఘంగా ఈ దేశంలో CITU పనిచేస్తున్నదని, CITU నడుపుతున్న ఈ పత్రికను మీరంతా చదవాలని చెప్పారు.

క్లాసుల అనంతరం బహిరంగసభ జరిగినది. ఈ బహిరంగ సభలో కా. పర్వా సత్యనారాయణ (అధ్యక్షులు CITU) కా. శ్రీ హరి (UEEU ప్రధాన కార్యదర్శి) కా. హబీబుల్లా (UEEU అధ్యక్షులు) కె. రాజారావు (CITU జిల్లా కార్యదర్శి), కా. సాంబశివరావు (UEEU రీజనల్ కార్యదర్శి) లు పాల్గొన్నారు.



తరగతుల అనంతరం ఏర్పాటు చేసిన బహిరంగసభలో ప్రసంగిస్తున్న పి.వి.టి.యం. అధ్యక్షులు శ్రీ పర్వా సత్యనారాయణ

చదవండి! చదివించండి!!

**“కార్మిక లోకం”**

సరి చందా రూ. 25 /-

## సెప్టెంబరు 13 వ

తేదీన లేబర్ కమీషనర్ ఆఫీసు ముందు  
(హైదరాబాద్) జరుగు విద్యుత్ కార్మికుల  
ప్రదర్శనలో పాల్గొనండి

యూనియన్ రికగ్నీషన్ ఎన్నికల విషయంపై ఆగస్టు 13న మరియు 27న జాయింట్ లేబర్ కమీషనర్ ముందు సమావేశాలు జరిగాయి.

మనము (యు.ఇ.ఇ.యు), టి.ఎన్.టి.యు.సి. తప్ప మిగతా యూనియన్ల వారు విలేజీ ఎలక్ట్రికల్ వర్కర్లకు, కాంట్రాక్టు కార్మికులకు ఓటు ఇవ్వాలని కోరలేదు, సరికదా జాయింట్ కమీషనర్ ఓటు ఇవ్వము అని ప్రకటించి మనము మినహా ఎవ్వరూ అభ్యంతరం చెప్పలేదు. ఈ నిర్ణయం పైన ఇతర ఎన్నికల వ్యవహారంలోను కోర్టుకు వెళ్లము అని జాయింట్ కమీషనర్ వ్రాసి ఇమ్మన్నారు. అందుకు మనం నిరాకరించాము. కోర్టుకు వెళ్ళే ప్రాథమిక హక్కును నిరాకరించడం రాజ్యాంగ విరుద్ధమని చెప్పాము. అలా రాసి ఇవ్వనందున ఎన్నికలలో పోటీ చేసే అర్హత యునైటెడ్ ఎలక్ట్రిసిటీ ఎంప్లాయిస్ యూనియన్ కు లేదని తీర్పు చెప్పారు.

కాంట్రాక్టు వర్కర్లకు, విలేజీ ఎలక్ట్రికల్ వర్కర్లకు ఓటు కోసం పోటీలో పాల్గొనే హక్కు కోసం మనం కోర్టుకు వెళ్ళాలి అ నిర్ణయం చేస్తున్నాము. ఇదే సమయంలో

- 1) బోసన్ విషయం మనం వివాదం లేవనెత్తి 2 నెల అయ్యింది. ఆ విషయంలో జరుగుతున్న జాప్యాన్ని కమీషనర్ దృష్టికి తీసుకెళ్ళాము. పదే పదే జాయింట్ కమీషనర్ ను కలిసాము.
2. జనరేషన్ షేషన్ లో సమాచార వేతనాల విషయం పదే పదే జాయింట్ కమీషనర్ దృష్టికి తీసుకువెళ్ళినా సమస్య పరిష్కారం కాలేదు.
3. బిల్లింగ్ ఏజెన్సీలు వాలెంటరీ పంప్లల్లో పనిచేసే కార్మికులకు కనీస వేతనాల విషయం జాయింట్ కమీషనర్ దృష్టికి, వివిధ జిల్లాల్లో ఏ.సి.ఎల్.పి. దృష్టికి తెచ్చిన ఆ విషయం పట్టించుకోవడం లేదు.

కమీషనర్ కార్యాలయం తీసుకుంటున్న ఈ వైఖరికి విరసనగా సెప్టెంబరు 13వ తేదీన లేబర్ కమీషనర్ ఆఫీసు ముందు ప్రదర్శన జరపాలని నిర్ణయించాము. కావున వేలాదిగా కార్మికులు ప్రదర్శనలో పాల్గొని జయప్రదం చేయగలరని ప్రధాన కార్యదర్శి శ్రీ వి. శ్రీ హరి, అధ్యక్షులు శ్రీ సయ్యద్ హబీబుల్లా గార్లు కోరుతున్నారు.



ఏదేమైనా తన అభివృద్ధికి ఎటువంటి పారిశ్రామిక విధానం అవలంబించాలి, ఎటువంటి పన్నుల విధానం అవలంబించాలి. ఏ ఆర్థిక సూత్రాలు అనుసరించాలి మొదల విషయాల్ని క్లుప్తంగా పరిశీలించి ఒక మార్గాన్ని ఎంచుకుంటుంది. కాని మన పి.వి.గారి పద్ధతే వేరు. సర్వశ్రీ డంకెట్ గారు అడగక ముందే ఆయన మెదడు అమెరికా వారికి “పేటెంట్” చేశారు. అందుకే ఈనాడు మన దేశంలో అమలు జరుగుతున్న ఆర్థిక, పారిశ్రామిక విధానాలు ప్రధానంగా విదేశీ పెట్టుబడిదారుల బాజులు పెంచడానికి ఉద్దేశించబడ్డాయి.

అందులోని ఒక ముఖ్య విషయాన్ని చూద్దాం. దేశంలోని పన్నుల వ్యవస్థను సంస్కరించాలని డా.రాజా చెల్లయ్య అనే పెద్ద మనిషిని అందుకు అవసరమైన ప్రతిపాదనలు చేయమని కోరారు సర్దార్ మన్మోహన్ సింగ్. సదరు చెల్లయ్య గారి “పన్నుపోటు”తో మన స్వదేశీ పరిశ్రమలు తుడిచి పెట్టుకు పోతున్నాయి. ఆ బాధల్ని ఆ పెట్టుబడి దారుల, వారి సంస్థల నోటి నుండి విందాం.

ఏ దేశానికైనా వెన్నెముక భారీయంత్ర పరిశ్రమ. ఇది లేకుంటే దేశ పారిశ్రామికాభివృద్ధి కుంటు బడిపోతుంది. “మా కాళ్ళు కట్టేసి మమ్మల్ని ఒలింపిక్ పరుగులో పాల్గొనమంటున్నారు”. ఇది “ఎకనామిక్ టైమ్స్” పత్రికలో “ప్రాసెస్ ప్లాంట్ అండ్ మెషిన్రీ అసోసియేషన్ ఆఫ్ ఇండియా” వారి అడ్వర్టైజ్ మెంట్. వీరి ఆందోళనకు, ఆవేదనకు ఈ ప్రకటనే స్పష్టమైన ప్రతి బింబం.

మన దేశంలోని అతి పెద్ద యంత్ర నిర్మాణ పరిశ్రమలైన లార్సెన్ అండ్ టోటో, బి.హెచ్.ఇ.ఎల్, బి.హెచ్.పి.వి. ధర్మాక్స్, “ఇండియన్ సుగర్ అండ్ జనరల్ ఇంజనీరింగ్ కార్పొరేషన్”, ‘ప్రిక్ ఇండియా’ వంటి సంస్థలు ఆర్డర్ల కొనం చకోర పక్షుల్లా వేచి వున్నాయి. దేశంలోని అతి పెద్ద ఇంజనీరింగ్ పరిశ్రమ లార్సెన్ అండ్ టోటో (L&T) జనరల్ మేనేజర్ పి.జె. మెహతా. “మా సంస్థ తీవ్రమైన గందరగోళంలో వున్నది” అంటున్నారు.

దానికి ఆయన దిగువ కారణాల్ని చూపుతున్నాడు. ఇటీవలి “గుజరాత్ స్టేట్ ఫెర్టిలైజర్ కార్పొరేషన్” జర్మనీ నుండి 150 కోట్ల రూ॥ల యంత్రాల్ని దిగుమతి చేసుకున్నది. దేశంలోని మొత్తం ఫెర్టిలైజర్ పరిశ్రమ మరో వెయ్యి కోట్ల రూ॥ల యంత్రాల్ని ఈ సం॥ల్లో దిగుమతి చేసుకోబోతున్నాయి. యంత్రాలు దిగుమతి పై గతంలో వున్న కస్టమ్స్ సుంకాన్ని విపరీతంగా తగ్గించారు. ఫెర్టిలైజర్ పరిశ్రమలో వాడే యంత్రాలపై పూర్తిగా ఎత్తి వేశారు. కాని విడి భాగాలు, ముడిసరుకులపై విపరీతంగా పెంచారు. కొన్ని సందర్భాల్లో మొత్తం యంత్రాల దిగుమతి విడి భాగాల దిగుమతి కంటే కారుచౌక అయిపోయింది.

కాన్వెర్షన్ ఆఫ్ ఇండియన్ ఇండస్ట్రీ (CII) యొక్క యంత్రాల తయారీ విభాగం చైర్మన్ శ్రీ ఎస్.కె.బిజ్జేన్ “భారతీయ యంత్ర ఉత్పత్తి పరిశ్రమ మొత్తంగా మూతపడే దశకు చేరుకుంద”ంటున్నారు. వీటికి సంబంధించి 1992-93లో దిగుమతులు 25.07 శాతం పెరిగినాయి. ప్రభుత్వానికి తాము విజ్ఞాపాలు చేసినా ప్రయోజనం లేకుండా పోయిందని ఇండియన్ మెషిన్ టూల్స్ మాన్యుఫ్యాక్చరర్స్ అసోసియేషన్ అధ్యక్షుడు శ్రీ ఎస్.ఎన్.మిశ్రా వాపోతున్నాడు. ఎలక్ట్రానిక్ వస్తువులు, సి.ఎన్.సి.ల విడిభాగాలపై దిగుమతి పన్నులు పెరిగిపోవడం తో దేశీయ యంత్ర నిర్మాణ పరిశ్రమ మరి ఇబ్బందులు పడుతున్నది.

మొత్తం పారిశ్రామిక ఉత్పత్తిలో 18.40 శాతం, ఉపాధి కల్పనలో 17 శాతం కలిగిన ఈ రంగం దెబ్బతింటే దేశం ఏం కావాలి? గతంలో కాన్వెర్షన్

ఆఫ్ ఇండియన్ ఇండస్ట్రీ (CII) అధ్యక్షుడుగా పనిచేసిన ప్రీక్ ఇండియా చైర్మన్ ఎమ్.ఎమ్. సింగ్ మరీకోపంగా “ప్రభుత్వం కావాలనే ఈ రంగాన్ని నాశనం చేయదల్చుకున్నది” అంటున్నాడు.

ఇక అతివేగంగా అభివృద్ధి అవుతున్నది కంప్యూటర్ ఎలక్ట్రానిక్ పరిశ్రమ. ఈ రంగంలో మన దేశం, దేశంలోని శాస్త్రజ్ఞులు ఎంతో అభివృద్ధి చెందారు. ఈనాడు అమెరికాలో “సెలికాన్ వేలి” (“సెలికాన్” ఎలక్ట్రానిక్ పరిశ్రమలో అతి కీలకమైనది) స్థాపించారు. అంటే ఒక పెద్ద నగరం నిర్మించి దాన్నిండా కేవలం ఎలక్ట్రానిక్ పరిశ్రమలు దాని లో పని చేసే వారి ఇళ్ళు మాత్రమే వుంటాయి. దానిలో 60 శాతం పైగా శాస్త్రజ్ఞులు భారతీయులేనట! కాని డా॥ చెల్లయ్యగారి ప్రతిపాదనలు ఈ పరిశ్రమను కూడా సర్వనాశనం చేస్తున్నాయి. ముడిసరుకుల పై అత్యధిక కస్టమ్స్ పన్నులు విధించి, విడి భాగాలు, పూర్తయిన వస్తువులపై అతి తక్కువ పన్ను విధించారు. ఈ ఎలక్ట్రానిక్ రంగంలో వివిధ ప్రయోజనాలు కలిగిన నాలుగు సంస్థలున్నాయి. అవి “ఎలక్ట్రానిక్ కాంపోనెంట్స్ ఇండస్ట్రీస్ అసోసియేషన్” (ELCINA) కన్యూమర్ ఎలక్ట్రానిక్స్ అండ్ టెలివిజన్ మాన్యుఫ్యాక్చరర్స్ అసోసియేషన్ (CETMA) “మాన్యుఫ్యాక్చరర్స్ అసోసియేషన్ ఫర్ ఇన్ ఫర్మేషన్ టెక్నాలజీ” (MAIT) “టెలికమ్ ఎక్స్ చేంజ్ మెంట్ మాన్యుఫ్యాక్చరర్స్ అసోసియేషన్ (TEMA) ఆయా రంగాల్లోని పెట్టుబడి దారులంతా కల్పి పై సంస్థల్ని స్థాపించుకున్నారు.

కొన్ని సార్లు విరుద్ధ ప్రయోజనాల్లో ఘర్షణ పడుతూ ఉంటే ఈ సంస్థలు ఈనాడు సమైక్యంగా చెల్లయ్య కమిటీ ప్రతిపాదనలపై ధ్వజమెత్తాయి. ELCINA సెక్రటరీ జనరల్ ఘనిషామ్ దాస్ “కస్టమ్స్ పన్ను లేనటుపుడు ముడిసరుకుపై 10 శాతం, విడిభాగాలపై 20 శాతం, పూర్తయిన సరుకుపై 50 శాతం పడేలా చూడాలని అంటున్నాడు. టి.వీలు, వి.సి.పి.లు వంటి ఎలక్ట్రానిక్ వస్తువులపై కస్టమ్స్ పన్ను 50 శాతం వరకు ఉండాలని రాజచెల్లయ్య కమిటీ సూచించటంపై CETMA ఆందోళన, నిరసన వ్యక్తం చేసింది. ఎందుకంటే దీనివల్ల విదేశీ వస్తువులు వెల్లువలా వచ్చిపడతాయి. దీంతో దేశీయ పరిశ్రమ సర్వనాశనం అయిపోతోందని వీరిభయం. దేశంలో తయారయిన ఎలక్ట్రానిక్ వస్తువులపై ఎక్సైజ్ పన్ను 30% ఉండగా ఇతర విడిభాగాలపై పెరిగిన దిగుమతి సుంకాలు, అధిక వడ్డీరేట్లు మొదలైన వాటివల్ల విదేశీ వస్తువుల కంటే భారతీయ ఎలక్ట్రానిక్ వస్తువులు ప్రేయం అవుతాయి పరిశ్రమ దెబ్బతిని పోతుంది. అని మొత్తుకుంటున్నాడు CETMA కార్యదర్శి శ్రీ కె.ఎన్.రామన్ వినిమయ ‘ఎలక్ట్రానిక్ వస్తువులపై కస్టమ్స్ పన్ను ఎట్టి పరిస్థితులలోనూ రెండు అంకెల సంఖ్యలో ఉండరాదని CETMA వాదిస్తున్నది. అందుకు విరుద్ధంగా ఆలోచిస్తున్నారు రాజాచెల్లయ్య

ఏ విధమైన ఎలక్ట్రానిక్ వస్తువైనా దానిపై ఎక్సైజ్ పన్ను 10 శాతం మించి ఉండరాదని భారతీయ పెట్టుబడిదారుల డిమాండ్.

‘ఓనిడా టి.వి. వ్యాపారవేత్త, CETMA అధ్యక్షుడు శ్రీ గులుమీర్ చందాని పిక్చర్ ట్యూబ్ పరిశ్రమలో పెట్టుబడులు పెట్టడానికి ఇప్పటికే మన పెట్టుబడిదారులు సిద్ధమయ్యారని దీనికి అవసరమయ్యే గ్లాసు భాగాల దిగుమతిపై 20% మించి దిగుమతి పన్నులుండరాదని అంటున్నాడు.

ఇవన్నీ తమ ప్రయోజనాల రిత్యానే సూతన ఆర్థిక విధానాలపై భారత గుత్తప పెట్టుబడిదారుల అభిప్రాయాలు: ఈ విధనాలు ఇదే రీతిలో కొనసాగితే అనతి కాలంలోనే భారతీయ పరిశ్రమలు బక్కెట్టు తన్నేస్తాయి.



### శిక్షణా తరగతులు

అంగన్ వాడీ వర్కర్స్ అండ్ హెల్పర్స్ యూనియన్ లో పనిచేస్తున్న కార్యకర్తలకు ఈ మధ్యకాలంలో శిక్షణా తరగతులు నిర్వహించడం జరిగింది. జూలై 13,14 తేదీలలో విశాఖజిల్లా కమిటీ, 40 మంది కార్యకర్తలకు నర్సీపల్లంలో క్లాసులు నిర్వహించింది. జిల్లా సీవలీయు నాయకులతోబాటు రాష్ట్ర గౌరవాధ్యక్షురాలు డా॥ కె. హేమలత క్లాసులు బోధించారు.

జూలై 26,27 తేదీలలో మహబూబ్ నగర్ జిల్లా కమిటీ 50 మంది కార్యకర్తలకు అచ్చంపేటలో శిక్షణాతరగతులు నిర్వహించింది. రాష్ట్ర కార్యదర్శి శ్రీమతి పుణ్యవతి మరియు జిల్లా సీవలీయు నాయకులు శ్రీ కె. గోపాల్ క్లాసులు బోధించారు. అచ్చంపేట ప్రాజెక్టు కమిటీ క్లాసులనిర్వహణాభ్యంతరం చేపట్టింది.

### జూలై 12 కోర్కెలదినం

అఖిలభారత పెడరేషన్ పిలుపు మేరకు రాష్ట్రవ్యాప్తంగా అనేక ప్రాజెక్టులలో జూలై 12న అంగన్ వాడీ ఉద్యోగులు కోర్కెల దినం పాటించారు. సమాచారం అందిన మేరకు విశాఖ జిల్లాలోని 9 ప్రాజెక్టులలోనూ, కృష్ణాజిల్లాలోని 3 ప్రాజెక్టులలోనూ గుంటూరు ప్రాజెక్టు 1 నెల్లూరు జిల్లా రావూరు, ప.గోదావరి జిల్లా అమలాపురం, అదిలాబాద్ జిల్లాలోని 4 ప్రాజెక్టులలోను ప్రాజెక్టు ఆఫీసులవద్ద ధర్నా నిర్వహించి అధికార్లకు వినతిపత్రాలనిచ్చారు. మహబూబ్ నగర్, కడప జిల్లాలోని కార్యకర్తలు, ఆయాలు కలెక్టరాఫీసు వద్ద ధర్నా నిర్వహించి, జిల్లా కలెక్టర్లకు వినతిపత్రాలిచ్చారు.

### రాయబారం

శ్రీమతులు సరోజ, వర్ధిని, పద్మశ్రీలతో కూడిన ప్రతినిధివర్గం హైదరాబాదులోని స్త్రీ శిశు సంక్షేమశాఖ అదనపు డైరెక్టరు మరియు జాయింట్ డైరెక్టర్లను కలిసి వినతిపత్రాలనిచ్చింది. ప్రభుత్వోద్యోగులు గా గుర్తించాలని, వేతనం పెంచాలని తదితర కోర్కెల తో బాటు, వివిధ ప్రాజెక్టులలో పేరుకు పోయిన సమస్యలను పరిష్కరించాలనీ, నెలనెలా జీతాలు చెల్లించాలని, కేంద్ర ప్రభుత్వ ఆదేశాల ప్రకారం అర్హులైన ఉద్యోగులకు వెంటనే ప్రమోషన్లు కల్పించాలని, వినతి పత్రంలో పేర్కొన్న సమస్యలు పరిష్కరించగలమని అధికార్లు ఆదేశాలు ఇచ్చారు.

### నిజామాబాద్ జిల్లా మహాసభ

నిజామాబాద్ జిల్లా అంగన్ వాడీ వర్కర్స్ హెల్పర్స్ మహాసభ అత్యంత ఉత్సాహపూరితంగా జరిగింది. సభకు జిల్లాలోన ఉన్న ప్రాజెక్టులనుండి సుమారు 1000 మంది కార్యకర్తలు, ఆయాలు పాల్గొన్నారు. తమ గోడు వినే దిక్కేలేదని సంఘటిత శక్తిగా మాత్రమే సమస్యలు పరిష్కరించుకోగలమని, చర్చల్లో పాల్గొన్న కార్యకర్తలు పేర్కొన్నారు. రాష్ట్ర కార్యదర్శి యస్. పుణ్యవతి, డా॥ జేయినీ శ్రీమ శ్రీ బాల్ రెడ్డి

తదితరులు ఉపన్యసించారు. శ్రీ రామ్ మోహన్ రావు కార్యదర్శి నివేదిక ప్రవేశపెట్టారు. సభనూతన కమిటీని ఎన్నుకున్నది.

### కృష్ణాజిల్లా

కృష్ణాజిల్లా అంగన్ వాడీ కార్యకర్తల సభ విజయవాడ లోను మరియు కంచిక చర్ల ఆవనిగడ్డ కార్యకర్తల సభ విజయవాడ లోనూ మరియు కంచికచర్ల ఆవనిగడ్డ ప్రాజెక్టు సమావేశాలు జరిగాయి. డా॥ హేమలత సమావేశాలకు హాజరయ్యారు.

### ప్రమోషన్ల కోసం

ఆంధ్రప్రదేశ్ ఆదాయపు పన్నుశాఖ లోని మహిళా ఉద్యోగులు జూలై 28వ తేదీన బషీర్ బాగ్ లోని ఆయకార్ భవన్ హైదరాబాద్ నిదుల వివేకానంద దీక్షలో పాల్గొన్నారు. దీక్షలో మహిళా ఉద్యోగులు మాత్రమే పాల్గొన్నారు.

### అసెంబ్లీముందు ధర్నాకు సిద్ధంకండి

### రాష్ట్రస్థాయి బీడికార్మిక సదస్సు పిలుపు

అసెంబ్లీ శీతాకాల సమావేశాల సందర్భంగా అసెంబ్లీముందు ధర్నా నిర్వహించాలని, అనంతరం కోర్కెల పత్రాలను ముఖ్యమంత్రి కి ఇవ్వాలని, జిల్లా స్థాయి సదస్సులు నిర్వహించి రాష్ట్ర యూనియన్ ఏర్పాటు చేయాలని, 22.7.93న వరంగల్ లో జరిగిన రాష్ట్రస్థాయి బీడి కార్మిక సదస్సు పిలుపునిచ్చింది సదస్సు కామ్రేడ్ మానికోండ సూర్యావతినగర్ (పద్మశాలిభవన్) లో జరిగింది. సదస్సుకు 7 జిల్లాల నుండి వరంగల్, నల్లగొండ, ఆదిలాబాద్, కరీంనగర్, కర్నూలు, చిత్తూరు, గుంటూరు లనుండి 160 మంది ప్రతినిధులు హాజరయ్యారు. అందులో 130 మంది మహిళలు నాలుగు జిల్లాలనుండి వచ్చారు. గుంటూరు, కర్నూలు, చిత్తూరు, జిల్లాలనుండి పురుషులు మాత్రమే హాజరయ్యారు.

ది.22-7-93 ఉదయం గం. 11లకు సి.ఐ.టి.యు రాష్ట్ర ప్రధానకార్యదర్శి నండూరి ప్రసాదరావు సి.ఐ.టి.యు పతాకాన్ని ఆవిష్కరించారు వరంగల్ జిల్లా సి.ఐ.టి.యు కార్యదర్శి శ్రీ. జి.రాములు స్వాగతం పలికారు. శ్రీమతి పుణ్యవతి, ఖాసీం, విజయలక్ష్మి గారలు అధ్యక్షవర్గంగా వ్యవహరించారు.

సదస్సు తొలుత ఇటీవల మరణించిన వ్యవసాయ కార్మిక మహిళానాయకురాలు మానికోండ సూర్యావతి కి నివాళులర్పించింది.

సి.ఐ.టి.యు కార్యదర్శి అఖిల భారత శ్రామిక మహిళా సమన్వయ కమిటీ కార్యదర్శి విమలా రణదివె సదస్సును ప్రారంభిస్తూ రాష్ట్రంలో బీడి కార్మికులను సంఘటితపరిచేందుకు పూనుకోవడంపట్ల హర్షం ప్రకటించారు. అంగన్ వాడీ కార్మికులు మహిళలు అత్యధికశాతంగా ఉన్న బీడి కార్మికులు సమాజంలో అతితీవ్రమైన దోపిడీకి, అణచివేతకు గురవుతున్నారని చెప్పారు. బీడి కార్మికులలో ఎక్కువమంది మైనార్టీలకు చెందినవారనీ, ఇళ్ళలో ఉండి పనిచేసుకుంటారని వారి అజ్ఞానాన్ని ఆసరా చేసుకుని యజమానులు వివరీతంగా దోపిడీ చేస్తున్నారని అన్నారు. చట్టాలు ఉన్నప్పటికీ అమలుకావడంలేదు. గుర్తింపు కార్డులు, కనీసవేతనాల, అసమాన



వేతనాలు, పారుబీడిలు, ఆకు తక్కువగా ఇవ్వడం మొదలైన సమస్యలు వివిధ రాష్ట్రాలలో బీడీ కార్మికులు ఎదుర్కొంటున్నారు. అయితే సంఘటిత శక్తితో పోరాటాలు జరిపిన చోట కార్మికులు తమ సమస్యలను కొంత వరకు పరిష్కారం చేసుకోగలుగుతున్నారని ఆమె సోదాహరణంగా వివరించారు. రాజస్థాన్ లోని బేవర్ లోనూ మహారాష్ట్ర లోని షోలాపూర్ లోనూ, కేరళలోని బీడీ కార్మికులు నిర్వహించిన పోరాటాలను, సాదించిన విజయాలను ఆమె ప్రస్తావించారు.

రాష్ట్ర శ్రామిక మహిళా సమన్వయ కమిటీ కార్యదర్శి కె. హేమలత రాష్ట్రంలోని బీడీ కార్మికుల పరిస్థితి మీద నివేదిక ప్రవేశపెట్టారు. రాష్ట్రంలో ఆరు లక్షలకు పైగా ఉన్న బీడీ కార్మికులలో 90% మంది మహిళలనీ, కొన్ని ప్రాంతాలలో సి.ఐ.టి.యు యూనియన్లు ఏర్పడి పనిచేస్తున్నప్పటికీ సమన్వయం లేదని, రాష్ట్ర వ్యాప్త యూనియన్ ఏర్పాటు చేసుకుని, పోరాటాలు నిర్వహించడం ద్వారా మాత్రమే సమస్యలు పరిష్కరించుకోగలమని చెప్పారు.

నివేదిక మీద జరిగిన చర్చలలో 7గురు మహిళలతో పాటు 13మంది ప్రతినిధులు పాల్గొన్నారు. నల్గొండ నుండి విజయలక్ష్మి, వరలక్ష్మి, ఆదిలాబాద్ నుండి సాయమ్మ, విజయ, లంకా రాఘవులు, వరంగల్ నుండి రాజయ్య, లక్ష్మి, ఖాసిం, కరీంనగర్ నుండి తవులు కనకయ్య పోలా భాగ్యలక్ష్మి కర్నూలు నుండి శేషయ్య, చిత్తూరు నుండి దస్తగిరి గుంటూరు నుండి షేక్ హుస్సేన్ వలి చర్చలలో పాల్గొన్నారు. వక్తలందరూ నివేదికలో పేర్కొనబడిన అంశాలతో ఏకీభవించి రాష్ట్ర వ్యాప్త యూనియన్ ఏర్పాటు కు హర్షం వ్యక్తంచేశారు. వరంగల్ నుండి శ్రీ ఖాసిం తాము యూనియన్ ఏర్పాటు చేసుకుని, గుర్తింపు కార్డులు, పి.ఎస్ సాదించుకున్నామని ఇ.ఎస్.ఐ కోసం కృషిచేస్తున్నామని చెప్పారు. పాకర్లనుకూడా తమ యూనియన్ లో కలుపుకుని వారి సమస్యలపై కూడా పనిచేస్తున్నామని అన్నారు. కర్నూలు నుండి శేషయ్య యూనియన్ ఏర్పరుచుకున్నాకే 2నెలల కొకసారి కూలీ రేట్లు పెంచుకున్నామని చెప్పారు.

బీడీ కార్మికులందరికీ గుర్తింపు కార్డులివ్వాలనీ కనీసవేతనం 1000 బీడీలకు రూ.35/-లుగా ప్రభుత్వం ప్రకటించాలని వి.డి.ఎ అమలు చేయాలని, పని గ్యారంటీ ఇవ్వాలని, కాంట్రాక్టు విధానం రద్దుచేయాలని, తగినంత ఆకు పాకకు ఇవ్వాలని, సంక్షేమ పథకాలు సక్రమంగా అమలు చేయాలని వృద్ధాప్య పెంక్షనులు మొదలగు కోర్కెలతో కూడిన నివేదికను సదస్సు ఆమోదించింది.

కనీస వేతనాలు, సంక్షేమ చట్టాల అమలు మొదలైన తమ సమస్యలపై తీర్మానాలతో పాటు మత సామరస్యంపైన, సెప్టెంబరు 9న భారత్ బండ్ లో బీడీ కార్మికులు పాల్గొనాలని సదస్సు తీర్మానాలను ఆమోదించింది.

సదస్సులో వరంగల్ జిల్లా మహిళా సంఘం కార్యదర్శి శ్రీమతి భాగ్యలక్ష్మి సందేశం ఇచ్చారు. ప్రభుత్వవిధానాలకు, మతోన్మాద ప్రమాదానికి వ్యతిరేకంగా సెప్టెంబరు 9న జరుగబోయే భారత్ బండ్ లో బీడీ కార్మికులు కూడా పాల్గొనాలని చెప్పారు.

అనంతరం శ్రీమతి హేమలత కార్యదర్శిగా, శ్రీ ఖాసిం, ప్రభాకర్ రెడ్డి సోజిని, చంద్రకళ వరుగల్, లంకారాఘవులు, సాయమ్మ, నీలమ్మ (ఆదిలాబాద్), పుల్లారెడ్డి సుశీలమ్మ (కర్నూలు), తవులు కనకయ్య, పోలా భాగ్యలక్ష్మి (కరీంనగర్) దస్తగిరి (చిత్తూరు) షేక్ హుస్సేన్ వలి (గుంటూరు) విజయలక్ష్మి (నల్గొండ) సభ్యులుగా ఆర్గనైజింగ్ కమిటీని సదస్సు ఏకగ్రీవంగా ఎన్నుకొన్నది.



## మహాసభలు

ఆర్.టి.సి. స్టాఫ్ అండ్ వర్కర్స్ ఫెడరేషన్ క్రిష్ణా డివిజన్ మహాసభ ఆగస్టు 1,2 తేదీలలో నూజివీడులో జరిగింది. మొదటి రోజు ఆర్.టి.సి. ప్రైవేటీకరణ పై పెమినార్ జరిగింది. ఆ పెమినార్ లో శ్రీ డి.వి.ఎన్ రామారావు స్పెషల్ ఆఫీసర్ (నేజ్ రిజియన్), శ్రీ క్రిష్ణంరాజు రీజినల్ మేనేజర్ విజయవాడ ఆర్.టి.సి. యాజమాన్యం తరుపున, యూనియన్ తరపున శ్రీ ఆర్. లక్ష్మయ్య, ఫెడరేషన్ ఉప ప్రధాన కార్యదర్శి, ప్రజా ప్రతినిధులు, రాజకీయ నేత్ర శ్రీ మంకర సత్యనారాయణ గారలు ప్రసంగించారు. పెమినార్ లో ప్రసంగించిన అధికార, అనధికార ప్రతి నిధులందరికీ మహాసభ ఆహ్వాన సంఘం మెమెంటోలు బహుకరించింది.

ఆ సందర్భంగానే ఆర్.టి.సి. యాజమాన్యానికి ఉన్నత సేవలందించి ఎగ్జిక్యూటివ్ డైరెక్టర్ (అడ్మినిస్ట్రేషన్) గారైన అయిన శ్రీ డి.వి.ఎన్. రామారావు నూజివీడు డిపో ఉత్తమ కండక్టరు, డ్రైవరు, ఉత్తమ కార్మిక నాయకులను కూడ సత్కరించారు.

2.8.93న జరిగిన ప్రతినిధుల సభను ఫెడరేషన్ రాష్ట్ర కార్యదర్శి ఎ రఘువతిరెడ్డి ప్రారంభించారు. క్రిష్ణా జిల్లా CITU నాయకులు శ్రీ ప్రసాద్, విజయవాడ నగర నాయకులు శ్రీ బాబురావు, ఫెడరేషన్ రాష్ట్ర ఉపాధ్యక్షులు శ్రీ రామస్వామి, ఉప ప్రధాన కార్యదర్శి శ్రీ ఆర్. లక్ష్మయ్యలు ప్రతినిధుల నుద్దేశించి ప్రసంగించారు.

అనంతరం నూతన కమిటీ అధ్యక్ష కార్యదర్శులు గా శ్రీ యుతులు ఎ.కె.డి. ప్రసాద్, బి. సుధాకరరావు ఎన్నికయ్యారు.

కరీంనగర్ డివిజన్ : ఫెడరేషన్ కరీంనగర్ డివిజన్ మహాసభ 8.8.93న కరీంనగర్ కళాభారతి హాలులో జరిగింది. ఫెడరేషన్ రాష్ట్ర అధ్యక్షులు శ్రీ ఎమ్.ఎన్. రెడ్డి మహాసభను ప్రారంభించారు. ఆ రోజు బండ్ పున్నప్పటికీ అనేక ఇబ్బందులను అధిగమించి జిల్లాలోని అన్ని డిపోల నుండి 100 మంది ప్రతినిధులు మహాసభకు హాజరయినారు. బండ్ లేకుంటే కనీసం 200 మంది ప్రతినిధులు హాజరయ్యేవారని విర్వాహకులు చెప్పారు. ఫెడరేషన్ ఉప ప్రధాన కార్యదర్శి శ్రీ ఆర్ లక్ష్మయ్య, ఖమ్మం డివిజన్ కార్యదర్శి, రాష్ట్రకమిటీ సభ్యుడు శ్రీ వి. శ్రీనివాసరావు జిల్లా CITU నాయకులు శ్రీ రాఘవులు, మార్క్సిస్టు పార్టీ నాయకులు, వ్యాయాది శ్రీ ముకుంద్ లాల్ మిశ్రా గారలు ప్రతినిధులనుద్దేశించి ప్రసంగించారు.

నూతన కమిటీ అధ్యక్ష కార్యదర్శులుగా శ్రీ యుతులు ఎస్. ఆశోక్ రావు, ఎ. మోహన్ రెడ్డి ఎన్నికయ్యారు.

భాగ్యనగర్ రీజియన్ : భాగ్యనగర్ రీజియన్ మహాసభ 8.8.93న రిందాసదన్ ఫంక్షన్ హాలులో జరిగింది. ఫెడరేషన్ సీనియర్ సభ్యుడు శ్రీ జి. యాదగిరి రెడ్డి సతాకావిష్కరణ చేయడంతో మహాసభ ప్రారంభమయింది. ఆహ్వాన సంఘ గౌరవాధ్యక్షులు డా. శ్రీ పి. సోములు ఆహ్వానం పలుకుతూ ప్రసంగించారు. ఫెడరేషన్ ప్రధాన కార్యదర్శి శ్రీ ఎస్. చిన్నపరెడ్డి మహాసభను ప్రారంభించారు.

నగర సి.ఐ.టి.యు నాయకులు శ్రీ అబ్దుల్ ఖాదర్ వ్యాయాది శ్రీ నారాయణ రెడ్డి గారలు ప్రతినిధులనుద్దేశించి ప్రసంగించారు. నూతన కమిటీ అధ్యక్ష కార్యదర్శులుగా శ్రీ యుతులు కె. పార్థసారథి, పి.ఎన్. మూర్తిగారలు ఎన్నికయ్యారు.



# యూనియన్ వార్తలు

## ఉక్కు కార్మికుల ఒక రోజు సమ్మె

ఇండియన్ బరన్ అండ్ స్టీల్ కంపెనీని (ఇస్కో) ప్రయివేటీకరించడానికి పథకం ప్రకారం ప్రభుత్వం చేపడుతున్న చర్యలకు సమైక్యంగా వ్యతిరేకతను ప్రదర్శించడానికి గాను దేశవ్యాప్తంగా ఉక్కు ప్లాంట్లలోని పనిలోను ఒక రోజు సమ్మె చేయాలని కేంద్ర ట్రేడ్ యూనియన్ సంస్థలు నిర్ణయించాయి. ఐ.ఎన్.టి.యు.సి, సి.ఐ.టి.యు, ఎ.ఐ.టి.యు.సి, హెచ్.ఎం.ఎస్, బి.ఎం.ఎస్ సంస్థల ప్రతినిధులు జూలై 7వ తేదీన నూడిల్లీలోని ఐ.ఎన్.టి.యు.సి కార్యాలయంలో సమావేశమై ఈ నిర్ణయం చేసినవి.

ఐ.ఎన్.టి.యు.సి నాయకులు ప్రధాన కార్యదర్శి శ్రీ గోపేశ్వర్, కార్యదర్శులు శ్రీ ఎస్.ఎల్.పాసే, శ్రీ ఎస్.ఎన్.రావు, సి.ఐ.టి.యు.సి ప్రధాన కార్యదర్శి డాక్టరు ఎం.కె.పాండే, ఎ.ఐ.టి.యు.సి కార్యదర్శి శ్రీ సిద్ధాంత, బి.ఎం.ఎస్ తరపున శ్రీ ప్రభాకర్ పూజే, ఆర్.పి.మిశ్రాలు పై సమావేశంలో పాల్గొన్నారు. ఆగస్టు 4వ తేదీన కలకత్తాలో ఉక్కు కార్మికుల సదస్సు నిర్వహించాలని కూడా నిర్ణయించారు.

ఇస్కో కంపెనీ యూనిట్లు - బరన్ పూర్, కుట్టి, గువానులు, చాస్పాలా, జితపూర్, చిరియా, రామ్ నగర్, నూడిల్లీ, కలకత్తాలోని కమ్మర్షియల్ ఆఫీసుల నుండి అన్ని యూనియన్ల ప్రతినిధులు కలకత్తా సదస్సులో పాల్గొన్నారు.

ఇస్కోను బొంబాయిలోని ముకుంద్ బరన్ లిమిటెడ్ కు అప్ప గించాలని టి.ఎల్.శంకర్ కమిటీ సిఫారసు చేయగా నిరంకుశ అధికార వర్గం దానికి తలపూపింది. రు. 15,000 కోట్లు విలువ గల ఆస్తులున్న పేరా/ఇస్కో రు. 405 కోట్ల నష్టంలో వుందని స్వప్రయోజనపరులు ప్రభుత్వంలోపలాబయలా పాలంకించుకుని పథకం ప్రకారం ప్రచారం చేయటాన్ని ఖాయిలా పడిందన్న పేరుతో ప్రయివేటు కంపెనీకి యివ్వాలనటాన్ని సమావేశం తీవ్రంగా ఖండించింది. తుదకంటా ఈ ప్రయత్నానికి వ్యతిరేకంగా పోరాడి ఓడించాలని ట్రేడ్ యూనియన్ల ప్రతినిధులు తీర్మానించుకున్నారు.

అంతేకాదు, ఇస్కోను 1972లో పార్లమెంటు చట్టం ద్వారా జాతీయం చేసినందున తిరిగి యిప్పుడు ప్రయివేటుపరం చేయాలంటే పార్లమెంటు మూత్రమే నిర్ణయించాలని ట్రేడ్ యూనియన్లు చేస్తున్న వాదనను సమావేశం పునరుద్ధరించింది.

ఖాయిలా పరిశ్రమల చట్టం ప్రకారం చూచినా పరుసగా మూడు సంవత్సరాలు సగదు నష్టం వాటిల్లిన ప్రభుత్వ కంపెనీలనే ఆస్తులు పూర్తిగా హరించుకు పోయిన వాటిని మూత్రమే బి.ఐ.ఎఫ్.ఆర్ కు నివేదించ వీలుంది. కాని బరన్ పూర్ యూనిట్ గత మూడు సంవత్సరాలుగా లాభాల్లో నడుస్తోంది. అంతేకాదు సప్తల వల్ల ఆస్తులు హరించుకు పోయిన కేసుగానైనా దీన్ని చూడటానికి వీలులేదు.

అన్నింటి కన్నా ఆశ్చర్యం ఏమిటంటే ఇస్కోను ఒక ప్రయివేట్ కంపెనీ ఖాయిలా పడేటట్లు చేయగా ప్రభుత్వం చేపట్టింది. కాని యిప్పుడు

మరొక ప్రయివేటు బొంబాయికి చెందిన ముకుందా బరన్ కు అమ్మి వేయాలని ప్రభుత్వం నిర్ణయించింది.

## కేంద్ర ట్రేడ్ యూనియన్ సంస్థల ప్రతినిధులు చేసిన నిర్ణయం ప్రకారం సెప్టెంబరు 7న ఉక్కు సమ్మె

కలకత్తాలో ఆగస్టు 4న ఇస్కో యూనియన్ బ్రాంచీల సదస్సు జరిగింది. ఇస్కోను ప్రయివేటు పరం కాకుండా రక్షించు కోవాలని సదస్సు నిర్ణయించింది. ఇందుకై సెప్టెంబరు 7వ తేదీన ఒక రోజు సమ్మె చేయాలని సదస్సు నిర్ణయించింది.

ఈ సమ్మెను జయప్రదం చేయాలని విశాపట్నం ఉక్కు పరిశ్రమలోని అన్ని యూనియన్లు విడి విడిగా ప్రకటనలు చేశాయి.

## BIFR కు వ్యతిరేకంగా ఎం.పి.ల, ఎం.ఎల్.ఏ.ల ధర్నా

కేంద్ర ప్రభుత్వ రంగ సంస్థల్లో 52 యూనిట్లను ఖాయిలా పడినవిగా గుర్తించి వాటిని మూసవేయాలని BIFR నిర్ణయించినది. BIFR తీసుకున్న ఈ 52 యూనిట్లలోనూ 27 ఒక్క పశ్చిమ బెంగాలులోనే వున్నాయని BIFR యొక్క యా వైఖరికి వ్యతిరేకంగా ఢిల్లీలో ధర్నా నిర్వహించనున్నట్లు BIFR పశ్చిమ బెంగాల్ శాఖ అధ్యక్షుడు శ్రీ సుబ్రతా ముఖర్జీ వెల్లడించారు. ధర్నాలో అన్ని పార్టీల ఎం.ఎల్.ఏలు ఎం.పి.లు పాల్గొంటారని వెల్లడించారు.

## సెప్టెంబరు 9 తర్వాత తోటల కార్మికుల ఛలో పార్లమెంట్

తోటల కార్మికుల ఆలిండియా ఫెడరేషన్ పర్కింగ్ కమిటీ సమావేశం జూలై 5,6 తేదీలలో న్యూఢిల్లీలో సమావేశమైనది. అన్ని ప్రజాసంఘాల ఉమ్మడి వేదిక యిచ్చిన పిలుపు లన్నింటిలోనూ ఫెడరేషన్ సభ్యులు పాల్గొనాలని తీర్మానించినది. ఫెడరేషన్ లోని ఆయా రాష్ట్రల శాఖలు తమ తమ రాష్ట్రాల్లో జరిగే జాతా ప్రచార కార్యక్రమాల్లో పాల్గొంటవి. పశ్చిమ బెంగాల్, తమిళనాడు, కేరళ, అస్సాం రాష్ట్రాల్లో తోటల కార్మికులకు ఇంటి వసతి, వైద్యసదుపాయం, త్రాగే నీరు, విద్యుత్ శక్తి మొదలగునవి కల్పించేందుకుగాను ప్రత్యేక చట్టం రూపొందించాలని ఈ సందర్భంగా ప్రచారం చేస్తారు.

INTUC గూండాల దాడుల్లో మరణించిన టి తోటల కార్మికుల కుటుంబాల సహాయం నిమిత్తం ఫెడరేషన్ సభ్యులు కనీసం తలా ఒక రూపాయనిదికి సమర్పించాలని పిలుపు యిచ్చింది.

## టెలికాం ఉద్యోగుల ప్రదర్శన ఆగస్టు 18న ఢిల్లీలో

30 కోర్కెల సాధన కోసం టెలికాం ఉద్యోగులు న్యూఢిల్లీలో సంచార భవన్ ఎదుట ప్రదర్శన జరపాలని టెలికాం ఉద్యోగుల యూనియన్ కేంద్ర పర్కింగ్ కమిటీ నిర్ణయించింది. ఆగస్టు 18న జరిగే ప్రదర్శనలో పెద్దసంఖ్యలో ఢిల్లీలో పాల్గొనాలని, అదే రోజున సర్కిల్, డివిజన్, బ్రాంచి స్థాయిల్లో కూడా ఎక్కెంజీల ఎదుట, ఆఫీసుల ఎదుట ప్రదర్శనలు జరుపాలని పిలుపు నిచ్చింది.



ముఖ్యకోర్కెలు :

హింస విషయాల్లో యూనియన్లను సంప్రదించాలి.

ట్రేయినింగ్ యిచ్చిన తర్వాత ఆఫీసర్లను పై స్థానాలకు ప్రమోషన్ యివ్వాలి.

10,20,25 సంవత్సరాల సర్వీసుకు 3 ప్రమోషన్లు ఇవ్వాలి .

కార్పొరేట్ వద్దలి కాని, ప్రయివేటీకరణ గానీ ప్రవేశపెట్టద్దు.

పనిగంటలు తగ్గించాలి, వారానికి 5 రోజుల పని.

ఆర్.టి.సి సర్వీసును పరిగణలోకి తీసుకుని లెక్కించాలి.

ప్రమోషన్ లోను, సీనియారిటీలోను, జీతంలోను వివక్షతను తొలగించాలి.

వదిలివేయబడిన కేటగిరీలకు OTBP/BCR వర్తింపజేయాలి.

RSA/PI/WO/AEA లను JTO వగైరా పదవులకు ప్రమోట్ చేయాలి.

## ఆల్వీన్, ఎ.పి. కార్పైడ్ ,ఆప్మెల్లలను ఆదుకోండి ముఖ్యమంత్రికి విజ్ఞప్తి

శాసన సభలో సి.పి.ఎం పక్షనాయకుడు శ్రీ బోడెపూడి వెంకటేశ్వర్ రావు , సి.ఐ.టి.యుల రాష్ట్ర రాష్ట్ర కమిటీ ప్రధాన కార్యదర్శి శ్రీ నందూరి ప్రసాదరావు ఆగష్టు 5వ తేదీన రాష్ట్ర ముఖ్యమంత్రి శ్రీ కె. విజయభాస్కర్ రెడ్డిని కలిసి విజ్ఞాపన పత్రం అందజేశారు. ఆల్వీన్ ఎ.పి. కార్పైడ్ ఆప్మెల్ (ఎ.పి.హెచ్.ఐ) మిషనరీ అండ్ ఇంజనీరింగ్ లిమిటెడ్) పరిశ్రమల దుస్థితిని వివరించారు. వాటిని ఆదుకోవలెనని కోరారు. మూతపడిన ఎ.పి. కార్పైడ్ ను తెరిపించవలెనని మూతపడనున్న ఆల్వీన్, ఆప్మెల్లలను ఆదుకోని పనిచేయించవలెనని అభ్యర్థించారు. ఈ పరిశ్రమలను తిరిగి పనిచేయించడానికి పునరావాసం కల్పించడానికి సూచనలు, స్కీములు కూడా వినతిపత్రంతో జతచేశారు.

ప్రయివేటు సంస్థలకు ఇవ్వజూపిన రాయితీలు, ఆర్థిక సహకారం కార్మిక సహకార సంస్థలకు అందిస్తే నడుపుతామని ముందుకు చ్చిన కార్మిక సంస్థలకు అందజేయాలని కోరారు.

సోదర ప్రభుత్వ రంగసంస్థలు విద్యుత్ బోర్డు, సింగరేణి కాలరీస్ తమ ఆర్డర్లను ఆప్మెల్ కు యిచ్చేటట్లు చూడవలెనని కోరారు. ఆర్డర్లు యిస్తామని కూడా వెనక్కు పోయిన విషయాన్ని ముఖ్యమంత్రి దృష్టికి తీసుకెళ్ళారు. గత దశాబ్దకాలంలో అధికారంలోకి వచ్చిన ప్రతి ముఖ్యమంత్రికీ చిక్కుల్లో ఉన్న ఈ పరిశ్రమల గురించి వినతి పత్రాలు సి.పి.టి.యు అందచేస్తూనే ఉన్నది. శాసనసభ వేదిక పై ప్రస్తావనలు జరిగినవి. కార్మికులు ప్రదర్శనలు జరిపారు.

వినతిపత్రాలు అందుకున్న ప్రతి ముఖ్యమంత్రి పరిశ్రమలను ఆదుకుంటామని హామీలిస్తూనే ఉన్నారు. అయినా నేటివరకు పరిష్కరింపబడలేదు. అందుకే మరొకసారి ప్రస్తుతముఖ్యమంత్రికి విన్నపం అందజేయబడినది.

## విశాఖ

ఆంధ్రప్రదేశ్ కార్మిక శాఖామంత్రి విశాఖపట్నం సందర్శించిన సందర్భంలో జిల్లా బిల్డింగ్ వర్కర్స్ యూనియన్ విజ్ఞాపన పత్రం అందచేసింది . కార్మికుల ఇబ్బందులన్ని వివరముగా పేర్కొన్నది. ఈ క్రింది సమస్యలను సత్వరం పరిష్కరింపజేయాలని కోరినది.

భవన నిర్మాణ కార్మికులకు సమగ్ర చట్టం తేవాలి .

ఇళ్ళస్థలాలు కేటాయించి పట్టాలు మంజూరు చేయాలి

పి.ఎఫ్, ఇ.ఎస్, ఐ సౌకర్యాలు కల్పించాలి.

లేబర్ వెల్ఫేరు ఫండులో భవన నిర్మాణ కార్మికులను చేర్చాలి.

మహిళా కార్మికులకు ప్రసూతి శలవు ఇవ్వాలి.

హమాలి ముతా జట్టు చట్టంలో మార్పులు చేయాలని, నిర్ణీత సమయం పనిని నిర్ణయించాలని, భవన నిర్మాణ కార్మికులు కోరిన కోర్కెలనే కోరుతూ వీరికికూడా సమగ్రచట్టం ప్రవేశపెట్టాలని కార్మికమంత్రికి మహజరు అందజేశారు.

పశుసంవర్ధక శాఖ కింద పనిచేస్తున్న 5 సంవత్సరముల సర్వీసుగలవారిని రెగ్యులరైజ్ చేయాలని కూడా కార్మిక మంత్రికి మరొక మహజరు యవ్వలమైనది.

## శిక్షణా తరగతులు (హైదరాబాద్)

హైదరాబాద్ CITU సగర కమిటీ ఆధ్వర్యమున ఆగష్టు 14,15 తేదీలలో రంగారెడ్డి జిల్లా రంగపూర్ లో యూనియన్ల కార్యకర్తలకు శిక్షణా తరగతులు నిర్వహించారు.

శ్రీ.జి. యాదగిరి రావు, శ్రీ. ఇంద్రారెడ్డి, శ్రీ పి.ఎస్.ఎస్ మూర్తి, శ్రీ డి.జి నరసింహారావులు ఉపాధ్యాయులుగా బోధించారు.

60 మంది మహిళలు 109 మంది పురుషులు తరగతులకు హాజరైనారు. “మతసామరస్యం -కార్మిక వర్గ పాత్ర” “స్వాతంత్ర్య దినోత్సవం ” అను రెండు అంశాలపై వక్తృత్వ పోటీలు, అంత్యాక్షరి పోటీలు నిర్వహించబడినవి. గెలుపొందినవారికి బహుమతులను ఎం.సి.హెచ్. కార్యదర్శి శ్రీమతి శివమ్మ అందచేశారు.

హిలల పోటీలో శ్రీమతి వై. రేవతి, శ్రీ జి. రాములు, శ్రీమతి కమలమ్మలకు వరుసగా మొదటి, రెండవ, మూడవ బహుమతులు వచ్చినవి.

“ మతసామరస్యంపై జరిగిన పోటీలో ఎ.సత్యనారాయణ, శ్రీ జనార్దన్ శ్రీమతి మేరీ వరుసగా మొదటి, రెండవ, మూడవ బహుమతులు పొందారు. శ్రీ రాజు (యూనియన్ కో ప్రధాన కార్యదర్శి) బహుమతులందచేశారు. అంత్యాక్షరి పోటీలో గెలిచిన వారికి సీడ్స్ కార్పొరేషన్ కార్మిక సంఘ కార్యదర్శి శ్రీమతి కేథరిన్ , పబ్లికేషన్ యూనియన్ కార్యదర్శి శ్రీ బాబుమియా బహుమతులిచ్చారు.

శ్రీ అలీ అఖ్తర్ ప్రెస్విటర్ గా వ్యవహరించారు, ఎస్. ఎఫ్. ఐ సగర కార్యదర్శి శ్రీ మధుసూధన్ క్లాసులను ప్రారంభించారు.

నల్గొండ

నల్లగొండ జిల్లా సూర్యాపేట డివిజన్ సి.ఐ.టి.యు మహాసభ సూర్యాపేటలో జరిగినది. శ్రీ బి. సోమిరెడ్డి అధ్యక్షత వహించారు.

జిల్లా సి.ఐ.టి.యు నాయకులు శ్రీ అనంత రామ శర్మ శ్రీ. కె. యాదగిరి రావు లు హాజరై సందేశాలిచ్చారు.

నల్గొండ జిల్లాను కరువు ప్రాంతంగా ప్రకటించాలని, కవీన వేతనాల చట్టాన్ని అమలు పరచాలని , శ్రీకైలం, శ్రీరాంసాగర్ రెండవదశను చేపట్టాలని తీర్మానాలు చేయబడినవి.

శ్రీ సోమిరెడ్డి, శ్రీ వై. వేంకటేశ్వర్లు అధ్యక్షు కార్యదర్శులుగా నూతన కమిటీ ఎన్నికైనది.



## వర్క్స్ ఫుమెన్ సదస్సు

ఎల్.ఐ.సి 12 వ మహాసభ సందర్భంగా వర్క్స్ ఫుమెన్ సమన్వయ కమిటీ సదస్సు విశాఖ పట్నంలో శ్రీమతి శోభాకరణ్ అధ్యక్షతన జూలై 10న జరిగింది. డివిజన్ లోని 240 మంది మహిళా ఉద్యోగులకు గానూ 130 మంది సదస్సుకు హాజరైనారు. పలాసా, పార్వతీపురం, నరసన్నపేట లాంటి దూరప్రాంతాల నుంచీ కూడా వర్క్స్ ఫుమెన్ పాల్గొనటం విశేషం. రిసెర్చ్ స్కాలర్ శ్రీమతి పద్మ ముఖ్య అతిథి గా పాల్గొన్నారు. బీడీ, చుట్టలు, మందుగండు సామాగ్రి పరిశ్రమలలో చేసే మహిళల దయనీయమైన పరిస్థితులను వివరించారు. ఎల్.ఐ.సి లోని మహిళలు అసంఘటిత రంగంలోని మహిళాకార్మికుల సమస్యల పరిష్కారానికి కూడా పోరాడాలని అన్నారు. సమన్వయ కమిటీ కన్వీనరు శ్రీమతి పద్మజ ప్రవేశపెట్టిన రిపోర్టు పై చర్చలో 10మంది పాల్గొన్నారు. జి.పి.సి స్టేట్ కన్వీనరు శ్రీమతి కైలజ్ AIIEA జాయింట్ సెక్రటరీ శ్రీ గోవిందరాజన్ సందేశాలిచ్చారు.

## నర్సుల సమ్మె విజయం

19నెలల పాటు సుదీర్ఘంగా సాగిన నర్సుల సమ్మె జూన్ చివరివారంలో జయప్రదంగా ముగిసింది. AIIMS నర్సుల యూనియన్ కు మేనేజిమెంటుకు ఒప్పందం కుదిరింది. జూన్ 28న సంతకాలు జరిగినవి.

యాజమాన్యం కల్పించిన అనేక అడ్డంకులను అధిగమిస్తూ నర్సులు 1991 లో సంఘంబిజిస్తున్నారేమని చూపారు, నర్సుల ఐక్యతను దెబ్బతీయాలని యాజమాన్యం ఎన్నో ఎత్తుగడలు వేసింది. అన్నింటినీ నర్సులు తిప్పికొట్టారు. ప్రమోషన్ల విషయంలో నర్సులపట్ల సవతితల్లి వైఖరిని ప్రదర్శించడాన్ని వారు వ్యతిరేకించి పోరాడారు.

1500 మంది నర్సుల పోరాటం కేంద్ర ట్రేడ్ యూనియన్ సంస్థల మద్దతు పొందగలిగింది. CITU ఈ విషయంలో చొరవ చూపింది. CITU, INTUC, AITUC, HMS లు జాయింట్ గా ప్రభుత్వంతో రాయబారం జరిపారు.

దీక్షతో దీర్ఘకాలం జరిగిన పోరాటం ఫలితంగా నర్సులు విజయం సాధించారు.

ఒప్పందం ప్రకారం నర్సుల విషయంలో కేంద్రీకృత విధానాన్ని పాటిస్తోంది. నర్సులనుండే అనుభజ్యులైన నర్సుల పాలనా వ్యవహార పర్యవేక్షించబడుతోంది.

రెగ్యులర్ సర్వీసులోనున్న 1200 మంది నర్సులలోనూ 567 మందికి ప్రమోషన్ల ద్వారా నైతేనేమి ఉన్నత పే స్కేలు వర్తించుట ద్వారాకాని ప్రయోజనం చేకూరుతుంది.

దీర్ఘకాలిక పోరాటం జరిపి విజయం సాధించినందుకు AIIMS నర్సుల యూనియన్ను CITU అభినందించింది. ఇక ముందుకూడా మిగిలిన సమస్యల పరిష్కారానికి తమ మద్దతు ఉంటుందని హామీ ఇచ్చింది.

## చేనేత కార్మికులు


చేనేత కార్మికులు నల్లగొండ పట్టణంలోనూ కనగల్ మండల కేంద్రంలోనూ ప్రదర్శనలు జరిపి మండల రెవెన్యూ అధికారులకు వినతి పత్రాలు అందచేశారు. చుట్టుప్రక్కల పలు గ్రామముల నుండి కూడా కార్మికులు ప్రదర్శనలో పాల్గొన్నారు నూలు, రసాయనిక ధరలు తగ్గించి స్థిరంగా ఉంచాలని పెరుగుతున్న ధరలకు అణుగుణంగా కూలీరేట్లు సవరించాలని, జనతాపస్త్రాలు నేసే కార్మికులకు కూలీ బకాయిలను వెంటనే ఇప్పించాలని, ఆప్కా, ఎ.డి.హెచ్. సి.సి బ్యాంకులలో అధికారుల అవినీతిని అరికట్టాలని వారు కోరారు.

## ఒంగోలు

ఒంగోలు జిల్లాలోని అన్ని స్థాకు పాయింట్లనుండి సివిల్ సప్లయ్స్ హమాలీ కార్మికులు ఆగష్టు 5వ తేదీన ఒంగోలు పట్టణంలో జిల్లా కలెక్టరు కార్యాలయం ఎదుట ధర్నా జరిపారు. ధర్నాలో 150 మంది పాల్గొన్నారు.

జిల్లా సి.ఐ.టి.యు కార్యదర్శి శ్రీ. వై. సిద్ధయ్య శిబిరాన్ని ప్రారంభించారు. పూర్తి కాలం పని కల్పించాలని ఒంగోలు, చీరాల, పర్చూరు, కేంద్రాలలో మూసివేసిన స్థాకు పాయింట్లను తెరవాలని, పి.ఎఫ్. ఇ.ఎస్.ఐ సౌకర్యం కలిపించాలని మొదలగు కోర్కెలతో వినతి పత్రం డి.ఆర్.వో కు సమర్పించారు.

సి.ఐ.టి.యు నాయకులు వై. పుల్లయ్య, యూనియన్ నాయకులు శ్రీ. కె.వి. నరసింహులు, రామక్రిష్ణ రెడ్డి, జె. వెంకటేశ్వర్లు, టి. రామజోగయ్య తదితరులు ఈ కార్యక్రమానికి నాయకత్వం వహించారు.



ఒంగోలు కలెక్టర్ కార్యాలయం ఎదుట ధర్నా చేస్తున్న హమాలీ యూనియన్ వర్కర్స్

## ముతాకార్మికుల కూలీరేట్లు పెరిగినవి

ప్రకాశం జిల్లా కనిగిరి పట్టణంలో యూనియన్ కు షాపుల యజమానులకు మధ్య సంప్రదింపుల ఫలితంగా ముతా కార్మికుల దిగుమతి రేట్లు పెరిగినవి.

ఇనుములన్ను దిగుమతికి రు. 10/- ల నుండి.

రు. 7/-ల వరకు, కట్టుబడిసున్నంకు

రు. 10/-ల నుండి రు. 12/-ల వరకు

సిమెంటు రేకులకు రు. 8/- నుండి 12/-లకు పైపుల దిగుమతి కి రేటు రు. 150/- నుండి రు. 200 /-లకు నాపరాయికి రు. 70/- ల నుండి రు. 100/-లకు పెంచి యిచ్చేందుకు యజమానులు అంగీకరించారు.



# అంతర్జాతీయ వార్తలు

## మార్కెట్ స్వర్గం దక్షిణ కొరియాలో

పెట్టుబడి దారీ మార్కెటు నిధానంలో అభివృద్ధి చెందిన దేశాలంటూ చదివే దండకంలో దక్షిణ కొరియా పేరు ప్రముఖంగా వినపడుతుంది. దానిని ఆదర్శంగా చూపుతూ పెట్టుబడి దారీ ప్రతికలు భారతదేశపు కార్మికులకు నీతులు చెప్పడమూ కద్దు.

అలాంటి స్వర్గ సీమలో జూలై 7వ తేదీన హ్యుండా యి గ్రూపు కంపెనీల కార్మికులు 60 వేలమంది ఒక రోజు సమ్మె చేశారు. అన్ని కంపెనీల్లోను ఒక రోజు, ఒకే సమయం లో సమ్మె జరిగింది.

జీతం పెంచాలని, పని పరిస్థితులు మెరుగు పర్చాలనేవి కార్మికుల కోర్కెలు. ఇంత పెద్ద సమ్మెకు కారణం కంపెనీ చైర్మన్ మొండివైఖరే. కార్మిక సంఘం పెడరేషన్ నాయకులతో సంప్రదింపులు జరపటానికే నిరాకరించారు. పెడరేషన్ కు చట్ట బద్ధంగా గుర్తింపు లేదని కాబట్టి మాట్లాడేదే లేదు పాండి అని మొరటుగా నిరాకరించాడు. ఒక్క కంపెనీ విడిగా సంప్రదింపులు జరుపుతుందనీ అన్నీ కలిపి ఉమ్మడిగా జరిపే సమస్య లేదని బీష్మించారు.

అయితేనేం విజయవంతంగా ఒక్కరోజుల సమ్మె జరగగానే సమ్మె పోటుకు యాజమాన్యానికి దిమ్మ దిరిగింది. దారి కొచ్చింది. సంప్రదింపులు కొనసాగుతుంటాయని పనిలో చేరండని కార్మికులకు విజ్ఞప్తి చేశాడు. కంపెనీ చైర్మన్. సమ్మెదాకా దాని తీసినందుకు దేశ ప్రజలందరికీ క్షమాపణ చెప్పుకున్నాడు.

హ్యుండా యి గ్రూపు కంపెనీల్లో 33 వుండగా 9 కంపెనీలలో ఒప్పందాలు కుదిరినవి. 20 కంపెనీల్లో సంప్రదింపులు కొనసాగుతున్నవి. ఇంకా నాలుగింటిలో సంప్రదింపులు ప్రారంభమే కాలేదు.

ఇక ప్రభుత్వం సంగతి చూస్తే ఆర్థిక సంక్షోభం ముంచుకొస్తుందని భయపడింది. కార్మికులకు విజ్ఞప్తి చేసింది. యాజమాన్యాలతో గల విభేదాలను పరిష్కరించుకోమన్నది. ఇక ముందు చట్టవ్యతిరేకంగా పారిశ్రామిక సమ్మెలకు పూనుకోవద్దన్నది. అదే సందర్భంలో చట్టవ్యతిరేకం సమ్మె చేయించారంటూ 11 మంది పెడరేషన్ నాయకులను అరెస్టుచేసి కేసులు పెట్టాలని గాలిస్తున్నది.

అయితే యూనియన్ నాయకులను అరెస్టు చేయటమే జరిగితే దేశంలోనే కాదు అంతర్జాతీయంగా కూడా కార్మికుల ప్రతిఘటనను ప్రభుత్వం రుచి చూడాల్సి వస్తుంది. ఇప్పటికే అంతర్జాతీయ మెటల్ వర్కర్స్ పెడరేషన్ తన తీవ్ర అసమ్మతిని దక్షిణ కొరియా ప్రభుత్వార్థక్షునికి తెలియచేసింది. యూనియన్ నాయకుల కోసం గాలింపు చర్యలను ఆపివేయాల్సిందిగా కోరింది. అలాంటి చర్యలు ఐక్యరాజ్యసమితి కార్మిక ఒప్పందాలను ఉల్లంఘించుట మపుతుందని హెచ్చరించింది. దక్షిణ కొరియా ప్రభుత్వం ఇటీవలనే ఐక్య రాజ్య సమితిలోని కార్మిక సంస్థ ILO లో చేరింది.

## క్యూబాకు మద్దతుగా అమెరికాలో ఆందోళన

క్యూబా ప్రజలకు వ్యతిరేకంగా అమెరికా సామ్రాజ్యవాద ప్రభుత్వం

అమలు చేస్తున్న ఆర్థిక దిగ్బంధనానికి వ్యతిరేకంగా దేశ దేశాల ప్రజలు నిరసన తెలుపుతున్న సంగతి తెలిసినదే. అన్ని ఖండాలలోని దేశాల్లో క్యూబా సంఘభావ కమిటీలు ఏర్పడి సహాయం అందించుతున్న సంగతి తెలిసినదే.

అమెరికాలోనే అనేక ప్రజా సంస్థలు, శాంతి సంఘాలు క్యూబాకు వస్తు రూపేణా సహాయంపంపుతుంటే మెక్సికో దేశ సరిహద్దు వద్ద అమెరికా క్లబ్బ్స్ అధికారులు బస్సును ఆపివేశారు. దీనిని వ్యతిరేకిస్తూ తొమ్మిది మంది మతనాయకులు నిరాహారదీక్ష ప్రారంభించారు. ఈ దీక్ష పరులకు మద్దతుగా అమెరికాలోని 30 నగరాల్లో పెద్ద ఎత్తున ప్రదర్శనలు జరుగుతున్నాయి.

చర్చిల ప్రపంచమండలి, మాజీ అటార్నీ జనరల్ రామ్సెల్లాగ్గ్. యితర శాంతి వాదులు అనేక మంది సమస్యకు పరిష్కారమార్గాలు చూపినా అమెరికా ప్రభుత్వం ఖాతరు చేయటం లేదు. అన్ని అంతర్జాతీయ న్యాయసూత్రాలను 30 ఏండ్లుగా కాలదన్ని అక్రమంగా క్యూబాపై విధించిన వాణిజ్య ఆంక్షలను మొండిగా కొనసాగిస్తోంది. అమెరికా ప్రభుత్వ వైఖరికి వ్యతిరేకంగా అమెరికా ప్రజలే రోజు రోజుకు అధిక సంఖ్యలో నిరసన తెలుపు తున్నారు. క్యూబాకు సహాయం పంపటానికి ముందు కొస్తున్నారు.

## రైతుల గుండెల్లో గుబులు

ఖండఖండాలను చుట్టి వేస్తున్న కార్పొరేషన్లు వివిధ దేశాల వ్యవసాయ రంగంలోకి ప్రవేశిస్తున్న కారణంగా వారి పోటీకి తట్టుకోలేని స్వదేశీ వ్యవసాయ దార్లు వ్యవసాయం వదలి పెడుతున్నారు. వేరే వృత్తులు చూచుకుంటున్నారు. విత్తనాలు, రసాయనాలు పేటెంట్లు చేసి, డబ్బు కుమ్మరించి ప్రభుత్వాలను తొత్తులుగా మార్చుకొని ఆ కార్పొరేషన్లు వ్యవసాయ దారులను భూమి నుండి తరిమి వేస్తున్నాయి.

బ్రిటన్ లో 1990 లో 6000 ఫారమ్ వర్కర్స్ అమ్మేసుకున్నారు. 4000 పూర్తి కాలం పనివారు ఉద్యోగాలు పోగొట్టుకున్నారు.

ఫ్రాన్సులో 1.2 కోట్ల హెక్టార్లు భూమి చిన్న వ్యవసాయ దారుల చేతినుండి పెద్ద వ్యవసాయదారుల చేతికి బదిలీ అయినది. ఫలితం నిరాహారదీక్షలు, ఆత్మహత్యలు.

స్పెయిన్ లో యూరప్ దేశాలనుండి చౌకగా జరిగే దిగుమతుల పోటీకి తట్టుకోలేక వ్యవసాయ సంస్థలు, పాల కంపెనీలు వ్యాపారం వదులు కుంటున్నాయి.

ఇక భారతదేశం సంగతే చూస్తే ఎగ్జిట్ పాలసీ పుణ్యమా అని ఒక కోటిమంది నిరుద్యోగ సైన్యం లోనికి చేరిపోతారు. 2000 సంవత్సరం నాటికి అంచనా వేసిన 10 కోట్ల నిరుద్యోగాలకు మరోకోటి మంది చేరుతారు.

బ్యాంకుల ప్రయివేటీకరణ, సరఫ్ఫకృత విధానాలకు తోడు సబ్సిడీల ఉపసంహరణతో కోట్ల మంది వ్యవసాయం వదిలేయమని నిరుద్యోగుల్లో చేరుతారు.



## మతోన్మాదుల దాడులు ఢిల్లీ సదస్సులో మేధావుల ఖండన

యావద్భారత ప్రజలు శాంతియుత సహజీవనం సాగించాలనటం మతోన్మాదులకు నచ్చటం లేదు. అందుకే వారు ప్రజల జీవితాలతో చెలగాటమాడుతున్నారు. మతానికి, సంస్కృతికి సరికొత్త భాష్యం చెప్తున్నారు. చరిత్రను తిరగరాయడానికి పూనుకుంటున్నారు. ప్రజాస్వామ్య పద్ధతుల్ని, మానవతా విలువలను మంటగలుపుతున్నారు. తమకు వ్యతిరేకమైన వారిపై పథకం ప్రకారం దాడులు చేస్తున్నారు. భావ ప్రకటనా స్వేచ్ఛకు సమాదికట్టాలని సంకల్పించారు. పురాతన కట్టడాలనే కాకుండా శతాబ్దాలుగా భారతీయులను కలిపి వుంచుతున్న సమరసభావాన్నే దెబ్బతీయాలని చూస్తున్నారు. చరిత్ర చక్రాలను వెనక్కి త్రిప్పాలనే దుగ్ధతో అకారణ రక్తపాతం సృష్టిస్తున్నారు. అమాయకుల, పసిపిల్లల, స్త్రీల ప్రాణాలను బలితీసుకుంటూ నిర్లజ్జగా తమ చర్యను సమర్థించు కుంటున్నారు. తాము ఏంచేసినా చెల్లుబాటు అవుతుందనే ధీమాతో సవిశ్ర భారత లోకీకత్వాన్ని అలక్ష్య పరుస్తున్నారు.

ఈ దుర్మార్గాన్ని యింకెంత మాత్రం సహించలేము. క్షణకాలం ఉపేక్షించినా ప్రమాదమే. ప్రచార మాధ్యమాలు ప్రజల పక్షాన నిలబడాలి. కవులు, కళాకారులు, పాత్రికేయులు ఏవరైతేనేం. సృజనశీలురందరూ సమైక్యంగా శంఖారావం పూరించాలి. సమర భేరి మ్రోగించాలి.

ఈ భావనే ఈ నెల 24న ఢిల్లీలో జరిగిన భావప్రకటనా స్వేచ్ఛా సదస్సులో ఎల్లెడలా వ్యక్తం అయింది. చలనచిత్ర రంగానికి, పత్రికలకు, కళారంగానికి చెందిన అతిరథ మహారధులు పలువురు ఈ సదస్సులో పాల్గొని మతోన్మాదంపై తుదికంటా పోరాటం కొనసాగిస్తామని శపథం తీసుకున్నారు. రాష్ట్రీయ ఏకతా అభయన్ నిర్వహించిన ఈ జాతీయ సదస్సులో వివిధ రాష్ట్రాల నుండి సుమారు 400 మంది పాల్గొన్నారు. రఫీమార్గ్ లోని మాన్ లంకర్ ఆడిటోరియంలో ఈ సదస్సు జరిగింది.

సదస్సు కన్వీనర్లలో ఒకరైన ప్రముఖ పాత్రికేయులు శ్రీ కులదీప్ నయ్యర్ తొలుత సదస్సు ఉద్దేశ్యాన్ని వివరించి తోటి కన్వీనర్లు శ్రీమతి మలయ శ్రీ హాష్మి, శ్రీ ప్రతాప్ సాయల్, శ్రీ సుహాస్ బార్కర్లను పరిచయం చేశారు. వారితో పాటు ప్రముఖ కవి, ఇష్టా వ్యవస్థాపకులలో ఒకరైన శ్రీ కైఫీ ఆజీని కూడా వేదికపైకి ఆహ్వానించారు. శ్రీ కులదీప్ నయ్యర్ అధ్యక్షతన ఉదయం నుండి సాయంత్రం వరకు జరిగిన ఆ సదస్సులో పలువురు తమ విలువైన అభిప్రాయాలను వ్యక్తం చేశారు.

46 ఏళ్ళ స్వతంత్ర భారతావనిలో భావ ప్రకటనా స్వేచ్ఛ ఒకటి వుందనే విషయం తెలియక కోట్లాది మంది భారతీయులు జీవిస్తున్న తరుణంలో పౌర హక్కుల్లో భాగమైన భావ ప్రకటన స్వేచ్ఛపై ఎవరు ఏ రూపేణా దాడి చేసినా అది అత్యంత దారుణమైన విషయంగా పరిగణించాలని

ప్రముఖ పాత్రికేయులు శ్రీ జార్జి పేర్కోన్నారు. ప్రముఖ చిత్ర దర్శకులు శ్రీ ముజఫర్ అలీ మాట్లాడుతూ కళలు, పత్రికా రచన ప్రచార మాధ్యమంలోని ఏ ప్రక్రియ అయినా మానవత్వాన్ని మేల్కొల్పి, ప్రజాస్వామ్యాన్ని పటిష్ఠమొనర్చలే తప్ప, అంతరాలు, అగాధాలు, అమానుషాలు సృష్టించరాదని స్పష్టం చేశారు.

“మానుషి” పత్రికా సంపాదకురాలు కుమారి మదుకిశ్వర్ మాట్లాడుతూ “ఢిల్లీలోగాని, ఏ రాష్ట్రంలోగాని ఆయా రాష్ట్ర ప్రభుత్వాల ఆధీనంలో వనిచేసే సాంస్కృతిక కేంద్రాలు (సంగీత, సాహిత్య కళాకేంద్రాలు) ఉంటున్నాయి. పాలక పక్షాల భావాల కీచ్ఛినంత ప్రచారాన్ని ప్రజల మనోభావాలకు ఇవ్వటం లేదు. అందుకే తమకు భిన్నమైన సాహిత్య, కళాకృతులు నిషేధానికి గురికావడం మనం చూస్తూనే వున్నాము. అయితే ఇప్పుడు ప్రభుత్వం తమది కాకపోయినా ఒకరకమైన పశుబలంతో మతోన్మాదులు అప్రకటిత నిషేధాన్ని విధిస్తున్నారు. బొంబాయిలో హంగల్ చిత్రాలపై, మైనార్టీ కళాకారులపై ఆర్.ఎస్.ఎస్. శివసేన మూకల దాడి ఈ కోవకు చెందిందే. ఇక్కడ ప్రభుత్వం నిద్రపోయిందా? నిద్రపోయినట్లు నటిస్తోందా అనేది ఖచ్చితంగా చెప్పలేము. ఏది ఏమైనా ప్రజాస్వామ్య వ్యవస్థలో కళామతల్లికి అవమానం జరిగిపోయింది. ఇక ముందైనా ఇలాంటివి జరగకుండా వుండేందుకు ప్రజల పక్షాన నికరంగా నిలిచే విశాల సాంస్కృతిక కేంద్రాలను, వేదికలను నెలకొల్పాలి” అని అన్నారు. అందుకు ఈ సదస్సు అంకురం కాగలదనే అకాంక్షను ఆమె వెలిబుచ్చారు. టైమ్స్ ఆఫ్ ఇండియా పాత్రికేయులు శ్రీ ప్రఫుల్ మాట్లాడుతూ ప్రచారోద్యమమే లేకపోతే మతశక్తులు నేడు ఇంత బలమైన స్థితిలో ఉండేవి కాదన్నారు. ఆ విషయాన్ని గ్రహించకుండా ఆ దుష్ట శక్తులు మాధ్యమంపై మూడు రకాలుగా దాడి చేస్తున్నాయని విశదీకరించారు.

1. ప్రచార రంగంలో తమకు వ్యతిరేకంగా వున్న వారిపై భౌతికంగా దాడిచేయడం. 2. తమకు అనుకూలంగా వాస్తవాన్ని ప్రకటిస్తూ ప్రచార రంగాన్ని దుర్వినియోగపర్చడం, 3. పత్రికాదివతుల్ని, ప్రచారరంగంలోని ముఖ్యులను, వివిధ వత్తిడులతో తమకు అనుకూలంగా లొంగదీసుకోవడం. ఇదంతా సత్యాన్ని సమాది చేయడానికి వారు చేసే సర్కస్ ఫీట్స్. సత్యాన్ని మరుగుపరచే వారు ఎప్పుడూ కాలగర్భంలో కలిసి పోతుంటారని, అంతిమ విజయం సత్యానిదే అన్న విషయం గ్రహించక తప్పదని అన్నారు.

ప్రముఖ నర్తకి పద్మ భూషణ్ అవార్డు గ్రహీత శ్రీమతి సోనాల్ మాన్సింగ్ మాట్లాడుతూ స్వేచ్ఛగా పుట్టిన కళాకారుడు తన వికాసానికి, సామాజిక వికాసానికి స్వేచ్ఛను వినియోగించుకోవాలని అన్నారు.

“ఒక్క ప్రక్క విశ్వహిందూవరిషత్ వారు కళాకారుల స్వేచ్ఛను ఆటంకపరుస్తూ, దాడులు చేస్తుంటే వారు వాషింగ్టన్ లో వచ్చే నెల



నిర్వహించే విశ్వమహాసభలో నృత్య ప్రదర్శనలకు వెళ్ళడం ఎంతవరకు సబబు? అని సోనాల్ మాన్సింగ్ను స్వామి అగ్నివేష్ ప్రశ్నించారు. ఒక కళాకారిణిగా తనకు ఎక్కడికైనా వెళ్ళి ఏ వేదిక పైనైనా ప్రదర్శన ఇచ్చే స్వేచ్ఛ ఉందని చెప్పటంతో, ఇది దుర్వినియోగ పరిచే స్వేచ్ఛ ప్రజలకు మేలు చేసే స్వేచ్ఛకాదని సదస్సు ఖండించింది. వెంటనే ఆమె ఇది ఆసలు భావ ప్రకటనా స్వేచ్ఛ కాదంటూ సదస్సునుండి లేచి వెళ్ళిపోయింది.

“భోపాల్ దారుణం”, “పంజాబ్ లో శిక్కులు” మొదలగు డాక్యుమెంటరీ చిత్రాలను నిర్మించిన ప్రముఖ డాక్యుమెంటరీ ఫిల్మ్ మేకర్ శ్రీతపన్ బోస్ మాట్లాడుతూ వాస్తవాలను వివరించడంలో ఎదురయ్యే కష్టాలను సోదాహరణంగా వివరించారు. మానవత్వాన్ని, నైతిక విలువల్ని నిలబెట్టే విధంగా వాస్తవాల్ని విశదీకరించడం సామాన్యమైన విషయం కాదని అంటూ స్వేచ్ఛ పేరుతో విలువలకు తిలోదకాలిచ్చినా, కాలరాసినా ప్రమాదమేనని చెప్పారు. సీనియర్ జర్నలిస్టు శ్రీ సర్గీస్ మాట్లాడుతూ అన్ని రకాల స్వేచ్ఛకు మూలాధారం భావప్రకటనా స్వేచ్ఛ అని అన్నారు. అయితే దురదృష్టవశాత్తూ ఈ స్వేచ్ఛను పాలకవర్గాలు, మతోన్మాద శక్తులు దుర్వినియోగపరుస్తున్నాయి. ప్రచార మాధ్యమాన్ని కైవశం చేసుకొని ప్రజాస్వామ్య దేశంలో ప్రజలకు నిజం తెలియకుండా చేసేందుకు పోటీ పడ్డట్టాన్ని. అన్ని విలువలను అణగద్రొక్కేందుకు ప్రాకులాడుతున్నాయి. దీనిని ప్రతిఙ్కరూ తమ విధిగా ఎదుర్కోవాలి అని చెప్పారు.

ప్రముఖ సినీ నటి షబనా ఆజ్మీ మాట్లాడుతూ ఏ వ్యక్తి నైనా కేవలం కుల, మత ప్రాతిపదికపై గుర్తించడం క్షమించరాని విషయం అని అన్నారు. ఎవరు ఏం చేసినా భారతదేశం లౌకికదేశంగా కొనసాగుతుందని, ఎందుకంటే సగటు భారతీయుడు లౌకికవాది అని పేర్కొన్నారు. మత శక్తుల దుష్ట ప్రచారాన్ని విచ్చిన్న శక్తులు కూడా వాడుకొంటూ బలపడుతున్నాయనే విషయాన్ని మనం గ్రహించాలని చెప్పారు.

చివరిగా శ్రీ కైపి ఆజ్మీ మాట్లాడుతూ మనిషికి మనిషికి మధ్య విద్వేషం రగిల్చే మతశక్తుల ప్రచారం అన్ని నైపులా కమ్ముకొస్తుందని అంటూ ఈ విషప్రచారం పట్ల అప్రమత్తంగా వుంటూ ప్రతి ఒక్కరూ అడ్డుకట్ట వేయాలని అన్నారు. మత సామరస్యానికి అనుగుణంగా సీనియర్లతో ఆడియో, వీడియో క్యాసెట్లను రూపొందించి గ్రామ గ్రామాన ప్రచారం చేయాలని కోరారు. అందరూ కలిసి సమైక్యంగా జీవించే సమిష్టి సంస్కృతి తమదని ప్రజలు తెలుసుకోగలరనే విశ్వాసాన్ని వ్యక్తపరిచారు.

ఇంకా సదస్సులో ప్రముఖ నాటక కర్తలు శ్రీయుతులు హబీబ్ తన్వార్, ఎం.కె.రైనా, ఇఫ్తా ప్రదాన కార్యదర్శి జితేందర్ రఘు పంశీ, విద్యావేత్తలు, ఎస్.కె.పాండే, డాక్టర్లకుమార్, కుమారి కుసుమా .ఔషానా, చిత్రకారుడు మన్మోహన్ ప్రభుతులతో పాటు వివిధ రాష్ట్రాల నుంచి హాజరైన వారు కూడా మాట్లాడారు.

“న్యూఢిల్లీ డిక్లరేషన్ ఆఫ్ ది క్రియేటివ్ కమ్యూనిటీ” పేర ఒక తీర్మానాన్ని సదస్సు ఏకగ్రీవంగా ఆమోదించింది.

మతోన్మాదులపై పోరాడేందుకు సమయం ఆసన్నమైందని, సామాన్య మానవుడు లౌకిక వాదాన్నే నమ్ముతాడని పేర్కొంటూ ప్రస్తుత స్థితిలో దేశ ప్రజాస్వామ్య విలువలపై తమ విశ్వాసాన్ని వున్న ప్రకటించవలసిందిగా ఆ తీర్మానం ప్రజలకు, కళాప్రస్థలకు విజ్ఞప్తి చేసింది.

సదస్సు కొనసాదింపుగా 25 ఉదయం 11 గంటల నుండి సాయంత్రం

5 గంటల వరకు కాన్వోకేషన్ క్లబ్ లోని డిప్యూటీ చైర్మన్ హాల్ లో ఒక వర్క్ షాప్ జరిగింది. శ్రీ కులదీప్ నయ్యర్ సారథ్యంలో జరిగిన ఆ వర్క్ షాప్ లో సుమారు 100 మంది పాల్గొన్నారు. మతోన్మాదానికి వ్యతిరేకంగా తాము ఎలాంటి ప్రచారం కొనసాగిస్తున్నాడీ, ముఖ్యంగా డిపెంబర్ 6 తరువాత ఎలా చేస్తున్నాడీ, ఆ ప్రచారంలో ఎదురౌతున్న యిబ్బందులు, ప్రజల స్పందన వీటితో పాటు తమ తమ ప్రాంతాల్లో మత శక్తులు విజృంభించుతున్న తీరు మున్నగు విషయాల గురించి ఒకరి నుండి ఒకరు పరస్పరం తమ అనుభవాలను తెలుసుకున్నారు.

ప్రజాస్వామ్య, లౌకిక విలువలను కాపాడే ప్రచార సామాగ్రి (ఆడియో, వీడియో క్యాసెట్లు, సాహిత్యం, చిత్రాలు మొ) అంతటినీ ఒక చోటకు క్రోడీకరించి అవసరమైన వారికెల్లా అందించాలనే ఆకాంక్షను వర్క్ షాప్ లో పాల్గొన్నవారు వ్యక్తం చేశారు.

వర్క్ షాప్ లో కూడా శ్రీమతి షబనా ఆజ్మీ, వారి తల్లిదండ్రులు శ్రీ కైపి ఆజ్మీ, శ్రీమతి షేకత్ అజ్మీలతో పాటు ప్రముఖ హిందీ సినీనటుడు శ్రీ ఫరూక్ షేక్ కూడా పాల్గొన్నారు. ఈ సదస్సులో వర్క్ షాప్ లో పాల్గొనే సదవకాశం ఆంధ్రప్రజా నాట్యమండలి నుండి నాకు లభించింది.

కె. శాంతారావు, రాష్ట్ర కార్యదర్శి

ఆంధ్రప్రజానాట్యమండలి

## ఉప్పు సత్యాగ్రహం

భారత స్వాతంత్ర్యోద్యమ పోరాటంలో ఉప్పు సత్యాగ్రహం చరిత్రాత్మక ముట్టం, నాడు గాంధీగారి నాయకత్వాన అది జరిగినది.

నేటి తరతరానికి ఆ ఉద్యమస్ఫూర్తిని అందించు తామంటూ కాంగ్రెసువారు నకీలీ ప్రదర్శనలు జరిపారు. అయినా వారాసించిన ఫలితం దక్కలేదు.

కాని అధికారంలోనున్న కాంగ్రెసు ప్రభుత్వమే యిప్పుడు గుజరాత్ రాష్ట్రంలోని కాండ్లా రేవు వద్ద ఉప్పు ఉత్పత్తి చేసే ఎగుమతి చేసేందుకు అమెరికా కంపెనీకి అనుమతి యిచ్చింది. వేల ఎకరాల భూమిని కౌలుకు యిచ్చింది. బహుళ జాతి కంపెనీ కార్గిల్ సంస్థ ఉప్పు ఉత్పత్తికి అనుమతి పొందినది.

దేశంలో తగినంతగా ఉప్పు నిల్వలు వుండగా విదేశీ కంపెనీకి అనుమతివ్వడాన్ని అనేక మంది వ్యతిరేకిస్తున్నారు. ఉప్పు ఉత్పత్తి చేసే దేశీయ ఉత్పత్తిదార్లు నష్టపోతారని, 5 వేల మంది నిరుద్యోగులవుతారని, అంతేకాక కాండ్లా రేవు పాకిస్థాన్ సరిహద్దు సమీపంలో వున్నందున అక్కడ బహుళ జాతి సంస్థకు అనుమతి యివ్వడం వల్ల దేశ భద్రతకు ముప్పు వాటిల్లుతుందని ఉద్యమకారులు ఆందోళన వెలిబుచ్చారు.

రెండు నెలలకు పైగా కాండ్లా రేవు వద్ద అమెరికా గుత్త కంపెనీకి వ్యతిరేకంగా సత్యాగ్రహం సాగుతున్నది. వేల మంది పాల్గొంటున్నారు.

ఇప్పుడు గాంధేయవాదులు రంగంలోకి దిగి సెప్టెంబరు 30న అహ్మదాబాద్ ఆశ్రమం లో సమావేశమై గాంధీజయంతి రోజున కాండ్లాకు కాలినడకన వెళ్తారు.

నకీలీ కాంగ్రెసువారి నకీలీ సత్యాగ్రహం లాగ కాక నిజమైన దేశభక్తులు మరొకసారి ఉప్పు సత్యాగ్రహంలో పాల్గొంటున్నారు.

దేశభక్తులందరూ వేరు వేదికలమీద దేశప్రయోజనాలరక్షణకు సమీకరింపబడుతున్న కాలం యిది. నకీలీ కాంగ్రెసువారి ముసుగులు తొలగించే కార్యక్రమం ప్రారంభమైంది.



# కేంద్ర ప్రభుత్వ విధానాలకు వ్యతిరేకంగా ఆగస్టు 19న దేశవ్యాప్తంగా జైల్భరో

**తమిళనాడులో 80,000 మంది అరెస్ట్**

దేశ వ్యాప్త జైల్భరో కార్యక్రమంలో భాగంగా తమిళనాడులోని వివిధ ప్రాంతాలలో వేలాది మంది ఉద్యోగులు, కార్మికులు కేంద్ర ప్రభుత్వ కార్యాలయాల ఎదుట పికెటింగ్ చేసి అరెస్టయ్యారు. రాష్ట్రంలోని 300 కేంద్రాల్లో దాదాపు 80,000 మందికి పైగా ట్రైడ్ యూనియన్ కార్యకర్తలు అరెస్టయినట్లు జైల్భరో ఆందోళన రాష్ట్ర కార్యచరణ కమిటీ సభ్యుడు శ్రీ ఎ.కె. పద్మనాభన్ చెప్పారు.

**బీహార్ లో 30 వేల మంది అరెస్టు**

దేశవ్యాప్తంగా జరుగుతున్న జైల్భరో కార్యక్రమంలో భాగంగా వివిధ వామపక్షాలు, ప్రజా సంఘాల కార్యకర్తలు బీహార్ లో జరిపిన ఆందోళన సందర్భంగా దాదాపు 30 వేల మందికి పైగా అరెస్టయ్యారు. రాష్ట్ర రాజధాని పాట్నాలో అరెస్టుల సందర్భంగా వామ పక్షాల కార్యకర్తలకు, పోలీసులకు మధ్య జరిగిన ఘర్షణల్లో కొందరు ప్రభుత్వ అధికారులతో సహా అనేకమంది గాయపడ్డారు.

ఢిల్లీలో పార్లమెంట్ వీధిలో ఏడు వేల మందితో ప్రదర్శన జరిగింది. ముందుకు వెళ్ళే ప్రయత్నం చేయగా పోలీసులు విచక్షణా రహితంగా బాష్పవాయు ప్రయోగం, లాఠీచార్జీ చేశారు. 100 మంది కార్యకర్తలకు గాయాలు కాగా కొందరిని ఆసుపత్రిలో చేర్చవలసి వచ్చింది.

పశ్చిమ బెంగాల్ రాష్ట్ర మంతలా జైల్భరో స్థానే ప్రదర్శనలు, దర్సాలు, బైరాయింపులు వంటి ఆందోళన కార్యక్రమాలను లక్షలాది మందితో నిర్వహించారు.

కేరళలో లెఫ్ట్ నేషనల్ ఫ్రంట్ ఆధ్వర్యం జైల్భరో ఆందోళన సంపూర్ణంగా జరిగింది. ఈ సందర్భంగా రాష్ట్రంలోని కేంద్ర ప్రభుత్వ కార్యాలయాల వద్ద వామపక్ష ప్రజా తంత్ర సంఘటన (ఎల్.డి.ఎఫ్) నేషనల్ ఫ్రంట్ లకు చెందిన కార్యకర్తలు పెద్ద ఎత్తున పికెటింగ్ జరిపారు.

కర్ణాటకలో కేంద్ర ప్రభుత్వ నూతన ఆర్థిక విధానాలకు వ్యతిరేకంగా 25 వేల మందికి పైగా వివిధ ప్రజాసంఘాల కార్యకర్తలు అరెస్టయ్యారని సి.ఐ.టి.యు తెలిపింది.

ఒరిస్సాలో వివిధ ప్రజాసంఘాలకు చెందిన వేలాది మంది కార్యకర్తలు అరెస్టయ్యారు. గోవాలోని వివిధ ప్రాంతాలలో 1500 మందికి పైగా అరెస్టయ్యారు. ఒక్క రాష్ట్ర రాజధానిలోనే 600 మంది అరెస్టయ్యారని పోలీసులు చెప్పారు.

మహారాష్ట్రలో వామ పక్షాలు, నేషనల్ ఫ్రంట్ కు చెందిన వేలాది మంది కార్యకర్తలు మహారాష్ట్రలోని వివిధ ప్రాంతాలలో అరెస్టయ్యారని జనతాదళ్ పర్గాలు తెలిపాయి.

**ఆంధ్రప్రదేశ్ లో**

విజయవాడ 'ఆకాశవాణి' కేంద్రం ఎదుట పికెటింగ్ జరిపారు. దాదాపు 5 వేల మంది ఆందోళనకారులను పోలీసులు అరెస్టు చేశారు. వివిధ కార్మిక ప్రజా సంఘాల నాయకులు, కార్యకర్తలు, ప్రజలతో బందరు రోడ్డు క్రిక్కిరిసిపోయింది. సుందరయ్య భవన్ నుండి ప్రారంభమైన ప్రదర్శనలో పాల్గొన్న "ఆంధ్రప్రజా నాట్యమండలి" నగర దళం కూకారులు వివిధ రకాల కూ ప్రదర్శనలతో ప్రభుత్వ విధానాలను ఎండగట్టారు. ఆందోళనకారులను ఉత్సాహపరుస్తూ గేయాలు పాడారు. దాదాపు గంటసేపటి తర్వాత పోలీసు కమీషనరు శ్రీ డి. నారాయణరావు సత్వక్ష పర్యవేక్షణలో డి.సి.పి. ముగ్గురు ఎ.సి.సి.లు పెద్ద సంఖ్యలో పోలీసులు పికెటింగ్ చేస్తున్న వారిని అరెస్టులు ప్రారంభించారు. అరడజను వాహనాలలో వారినందరిని తరలించడానికి గంట సమయం పట్టింది.

అరెస్టయిన వారిలో సి.పి.ఎం. రాష్ట్ర కార్యదర్శి శ్రీ కొరటాల సత్యనారాయణ, సి.పి.ఐ రాష్ట్ర కార్యదర్శి శ్రీ దాసరి నాగభూషణరావు, ఎస్.ఎఫ్.ఐ ఆలిండియా అధ్యక్షుడు శ్రీ వై.వెంకటేశ్వరావు కూడా ఉన్నారు.

తిరుపతిలో దాదాపు 500 మంది కార్యకర్తలు స్థానిక నాలుగుకాళ్ళ మండపం వద్ద రాస్తారోకో నిర్వహించి పోలీసులచే అరెస్టు కావించబడ్డారు. కర్నూలులో 500 మందితో జైల్భరో జరిగింది. ప్రదర్శన నుద్దేశించి సి.పి.ఎం. రాష్ట్ర కార్యదర్శి వర్గ సభ్యులు శ్రీ పర్వ సత్యనారాయణ మాట్లాడారు. జిల్లా కార్యదర్శి శ్రీ టి. నర్సింహయ్య, సి.ఐ.టి.యు, రాష్ట్ర కార్యదర్శి తదితరులు ఈ కార్యక్రమంలో పాల్గొన్నారు.

కాకినాడలో కలెక్టర్ ఆఫీసు ముందు 1200 మందితో దర్సా నిర్వహించారు. ఉదయం 10 గంటల నుండి 12 గంటల వరకు జరిగిన ఈ కార్యక్రమం విజయవంతమైంది.

అనంతపురం పట్టణంలో జైల్భరో కార్యక్రమం జరిగింది. సి.ఐ.టి.యు జిల్లా అధ్యక్షులు శ్రీ జి. ఓబుల్ కొండారెడ్డి ప్రసంగించారు. ఇంకా సి.ఐ.టి.యు జిల్లా కార్యదర్శి శ్రీ ఎం.ఇంతియాజ్ 200 మంది కార్యకర్తలు ఈ జైల్భరో కార్యక్రమంలో పాల్గొన్నారు.

ఖమ్మంలో జరిగిన జైల్భరో కార్యక్రమంలో వేలాదిమంది పాల్గొన్నారు. ప్రదర్శకులు జెండాలను, ప్లేకార్డులు చేమూని కాంగ్రెస్ ప్రభుత్వ తిరోగమన ఆర్థిక పారిశ్రామిక విధానాలను, సుతోన్నాదాన్ని, డొకటే ప్రతిపాదనలను నిరసిస్తూ నినాదాలు చేశారు. డి.జై.ఎఫ్.ఐ కార్యకర్తలు డొకటే విప్లవాత్ముని దగ్గం చేశారు.

సి.పి.ఎం. జిల్లా కార్యదర్శి శ్రీ తమ్మినేని వీరభద్రం ఎస్.ఎఫ్.ఐ రాష్ట్ర కార్యదర్శి శ్రీ బి. వెంకట్ మహిళా సంఘం జిల్లా కార్యదర్శి శ్రీమతి



దుర్గాదేవి సి.ఐ.టి.యు నాయకులు శ్రీ ఎం. రామచంద్రరావు.

**ఖమ్మం జిల్లా నేలకొండపల్లిలో 300 మందితో ప్రదర్శన జరిగింది.**  
**మండలమూరు:** ప్రకాశం జిల్లా మండలమూరు మండల రెవిన్యూ కార్యాలయం ఎదుట పికెటింగ్ సందర్భంగా 150 మందిని పోలీసులు అరెస్టుచేశారు.

**విజామాబాద్ జిల్లా బోధన్ పట్టణంలో 1000 మందితో సి.ఐ.టి.యు కార్యాలయం నుండి ఆర్.డి.ఓ. కార్యాలయం వరకు ప్రదర్శన జరిగింది.**  
**కృష్ణాజిల్లా ఇబ్రహీంపట్నం ఎం.ఆ.ఓ కార్యాలయం వద్ద 500 మంది సి.పి.ఎం కార్యకర్తలు పాల్గొన్నారు.** సభలో విజయవాడ సి.ఐ.టి.యు నాయకులు శ్రీ ఆర్ రఘు నాయకత్వం వహించారు.

**కోదాడలో 1000మందితో ప్రదర్శన అనంతరం మండల కార్యాలయం వద్ద దర్సా జరిగింది.** 500 మందిని పోలీసులు అరెస్టు చేశారు.

**మునగాల మండల కేంద్రంలో 500 మంది ప్రదర్శన జైల్బర్ చేశారు.**  
**నడిగూడెం మండల కేంద్రంలో 400 మంది చెలుగూరు మండల కేంద్రంలో సి.పి.ఎం 300మంది ప్రదర్శన, జైల్బర్ చేశారు.**

**ఒంగోలులో 5 మిత్రపక్ష పార్టీలు, 25 ప్రజాసంఘాలు నిర్వహించిన ఈ కార్యక్రమంలో ప్రకాశం భవన్ లో పనులు స్థంభించాయి.** కార్యక్రమంలో భాగంగా ఉదయం 10 గంటలనుండి మధ్యాహ్నం 12.30 వరకు నిర్వహించారు. పికెటింగ్ సందర్భంగా నిర్వహించిన సభలో రాష్ట్ర రైతు సంఘ ప్రధాన కార్యదర్శి శ్రీ వి. శ్రీనివాసరావు సి.ఐ.టి.యు జిల్లా కార్యదర్శి శ్రీ వై. సిద్ధయ్య మాట్లాడారు.

**నెల్లూరులో వేయిమందిని పోలీసులు అరెస్టుచేశారు.** సి.ఐ.టి.యు రాష్ట్ర కార్యదర్శి శ్రీహరి మాట్లాడారు. అరెస్టయిన వారిలో వి. శ్రీహరి జి. దశరథరామయ్య వున్నారు.

**నందిగామ డివిజన్ కంచెచర్లలో మండల రెవిన్యూ కార్యాలయం వద్ద పికెటింగ్ జరిగింది.** 200 మంది కార్యకర్తలు పోలీసులు అరెస్టు చేశారు.

**పెనుమలూరు మండల కార్యాలయం ఎదుట జరిగిన జైల్బర్ కార్యక్రమంలో 250 మంది పాల్గొన్నారు.** విజయవాడ రూరల్ మండల ఆఫీస్ వద్ద 400 మందితో పికెటింగ్ జరిగింది.

**వరంగల్ సి.పి.ఎం నాయకుడు నాయకత్వంలో 2,500 మంది అరెస్టు అయ్యారు.**

**శ్రీ కాకుళం ఎం.ఆర్.ఓ కార్యాలయం వద్ద పికెటింగ్ జరిగింది.** 300 మందిని పోలీసులు అరెస్టు చేశారు. శ్రీ బి. తులసి దాస్ శ్రీ వి.జె.కె మూర్తి, శ్రీ కె శ్రీనివాస్, రవీంద్ర సోమశేఖర్ ప్రభుత్వం వహించారు. **రాజమండ్రిలో 1500 మంది పాల్గొని నూతన ఆర్థిక విధానాలకు వ్యతిరేకంగా, మతోన్మాదానికి వ్యతిరేకంగా ప్రదర్శకులు పెద్ద ఎత్తున నినాదాలు చేశారు.** నాయకులు శ్రీ జి.ఎస్. తులసిదాస్, ఎం నాగేశ్వరావు, టి.ఎన్.ప్రకాష్ ప్రభుత్వం వహించారు.

**మహబూబ్ నగర్ సి.పి.ఎం రాష్ట్ర కార్యదర్శి వర్గ సభ్యుడు శ్రీ పి. మధు ప్రసంగిస్తూ ప్రభుత్వం అనుసరిస్తున్న నూతన ఆర్థిక, పారిశ్రామిక విధానాలకు**

వ్యతిరేకంగా దేశ వ్యాప్తంగా ప్రజానీకం పోరాడుతున్నారని అన్నారు.

**గన్నవరం :** కృష్ణాజిల్లా గన్నవరం లో స్థానిక ఎం.ఆర్.ఓ కార్యాలయం వద్ద మిత్రపక్షాల ఆధ్వర్యంలో దశల వారీగా పికెటింగ్ లో దాదాపు 200 మంది సి.పి.ఐ తెలుగుదేశం పార్టీల కార్యకర్తలు పాల్గొనగా వారిని పోలీసులు అరెస్టుచేశారు.

## కేంద్ర ప్రభుత్వోద్యోగుల సమ్మె హెచ్చరిక

ప్రభుత్వం తమ ఉద్యోగుల పట్ల నిర్లక్ష్య వైఖరిని మార్చుకోక పోతే కేంద్ర ప్రభుత్వోద్యోగులు సమ్మెకు పూను కొంటారని ఢిల్లీలో జరిగిన కేంద్ర ప్రభుత్వోద్యోగుల జాతీయ సదస్సు ఏకగ్రీవంగా తీర్మానించింది. జె.సి.ఎం అనే సంప్రదింపుల వేదికను ప్రభుత్వం పూర్తిగా నిర్వీర్యం చేసిందని ఉద్యోగుల పట్ల మొండి వైఖరి అవలంబిస్తున్నదని సదస్సు విమర్శించింది. ప్రభుత్వం గనుక అనుకూలంగా ప్రవర్తించకపోతే కేంద్ర ప్రభుత్వోద్యోగులు (రైల్వే కార్మికులతో సహా) గత్యంతరం లేని స్థితిలో సమ్మె చేయాల్సి వస్తుందని సదస్సు హెచ్చరించింది. అలా జరిగితే పారిశ్రామిక శాంతికి భంగం కలుగుతుందని, దేశ పారిశ్రామిక, ఆర్థిక సామాజిక వ్యవస్థపై తీవ్రమైన ప్రభావం ఏర్పడుతుందని తీర్మానం పేర్కొంది. ప్రభుత్వం వెంటనే తగిన చర్యలు గైకొనకపోతే సమ్మె తేదీని స్పీరింగ్ కమిటీ నిర్ణయించాలని సదస్సు ఆదేశించింది.

కరువు భత్యంలోని 51 శాతం మూల వేతనంలో కలపాలని శాశ్వతవేతన సవరణ కమిటీని ఏర్పరచాలని ఈ కమిటీని ఏర్పరచే వరకు 20 శాతం తాత్కాలిక రిలీఫ్ కల్పించాలని, లీవ్ ఎన్క్యాష్మెంట్, ప్రతినెలా రు. 30 బ్రావ్ పార్ట్ అలవెన్స్, ఆర్పిట్రేషన్ అవార్డులను అమలు పరచాలని, బోనస్ అర్హత కోసం ఉన్న సీలింగ్ కమిటీని తొలగించి మూడవ నాల్గవ తరగతి ఉద్యోగులందరికీ బోనస్ చెల్లించాలని తీర్మానంలో డిమాండ్ చేశారు. ఈ కోర్కెలపై ప్రభుత్వంతో జె.సి.ఎం.లో ప్రాతినిధ్యం ఉన్న ఉద్యోగుల సంస్థలు ఆలిండియా రైల్వే మెన్స్ పెడరేషన్, నేషనల్ పెడరేషన్ ఆఫ్ ఇండియన్ రైల్వే మెన్ నేషనల్, పెడరేషన్ ఆఫ్ పోస్టల్ ఎంప్లాయూస్, నేషనల్ పెడరేషన్ ఆఫ్ టెలికం ఎంప్లాయూస్, సెయిలర్ గవర్నమెంట్ ఎంప్లాయూస్ అండ్ వర్కర్స్ కాన్ఫెడరేషన్ ఆలిండియా డిఫెన్స్ ఎంప్లాయూస్ పెడరేషన్ ఆధ్వర్యం ఈ సదస్సు జరిగింది. దీనికి శ్రీ యు. పురోహిత అధ్యక్షత వహించగా తీర్మానాన్ని శ్రీ శర్మ ప్రవేశపెట్టారు.



## ఐక్యమై కదలి రండి

(కాలేజి కుర్రవాడ.....)

రోజువారి కూలోడా భోజనాలు లేనోడా,  
కళ్ళు తెరిచి కదలి రమ్మూరో ఓ కార్మికుడా!  
కలసి వస్తేకలదు సుఖంరో ఓ కార్మికుడా

కనిగుడ్లను తీసినువ్వు కరెంటు బలుపును చేసి  
వంట్లో నరాలు తీసి కరెంటు తీగలు చేసి  
నత్తువంత వగ్గబట్టి కరెంటు స్తంభాలు వేసి  
తీగెలను చుట్టి నీవు పంచుకుంటు చీకటిలో బ్రతుకుతావు  
శక్తినంత దారపోసి విద్యుత్ శక్తిని చేస్తావు  
విలేజి కార్మికుల బ్రతుకులూ ఓ కార్మికుడా!  
గల్గెంటు చేస్తున్నారో ఓ కార్మికుడా !

|| రోజు ||

తిననీకి తిండిలేక గంజి నీళ్ళు తాగుకుంటు  
తడిక పైకలేసుకుని దొడ్డమ్మటి పడతావు  
పూరుపూరు వాడ వాడ లైన్లన్ని చూస్తావు  
చావుకైన లెక్క చేయక ఫిజాలన్ని వేస్తావు  
పల్లెనుండి డిల్లీదాక కరెంటు వెలిగిస్తావు  
విద్యుత్ సాధాకు గూడ నీవు పంపిన కరెంటుంది  
పర్మినెంటు నువ్వు అడిగితే ఓ కార్మికుడా  
ఈ బోర్డు నువ్వు తెలువ వందిరో ఓ కార్మికుడా

|| రోజు ||

ఇల్లు ఇల్లు తిరిగి నీవు బిల్లు కట్టమంటావు  
మీటర్ చార్జీలు వ్రాస్తూ డబ్బు కట్టమంటావు  
బిల్లులను వ్రాసి వ్రాసి బుర్ర పట్టుకుంటావు  
బిల్లుగాని గల్లెంతైతే నువ్వు కట్టుకోవాలి  
సుమాసా నీ నువ్వు చేస్తావు ఓ కార్మికుడా  
పనికి తగిన ఫలితం ఏదిరో ఓ కార్మికుడా

|| రోజు ||

విద్యుత్ రంగంలోన యిమిడిపోయి బ్రతుకుతున్నావు  
కటింగ్ ప్లయిర్, స్క్రాప్ డ్రైవర్ పట్టుకుండి పని నడవదు  
బొగ్గు వెల్ల కొట్టేకాడ యాష్ క్లీన్ చేసేకాడ  
నీల్డరిలే పంపుకాడ కూలింగ్ టవర్ కాడ  
బాయిలర్ మైంటెన్స్ కాడ స్వీచ్ యార్డ్ టవర్ కాడ  
ఆపరేట్ చేసేది నువ్వు రీడింగ్ వ్రాసేది నువ్వు  
ఇన్ని పనులు చేసినా ఓ కార్మికుడా

నీ పని గ్యారంటీ లేదురో ఓ కార్మికుడా

|| రోజు ||

బుడిద బుక్కి బొగ్గు తిని పేగులన్ని మాడిపోయే  
మాయదారి రోగాలతో మందులేక చచ్చుకుంటు  
నెత్తిజుట్టు ఊడిపోయే కడుపు నొప్పి ఎక్కువాయె  
ముక్కులన్ని చెడిపోయి కంటి చూపు తగ్గబట్టి

మెడికల్ అలవెన్స్ లేదు బోనస్ అసలు లేదు  
యానివర్ టెండర్ అంటెరో ఓ కార్మికుడు  
పీస్ వర్క్ చేస్తానంటాడు ఓ కార్మికుడా

|| రోజు ||

ఇదిగిదిగో ఇటుచూడు సి.ఐ.టి.యు అండవుంది  
మనల నాడుకునేందుకు మన మధ్యకొచ్చింది  
కన్యాకుమారి నుండి కాశ్మీర్ వరకు వుంది  
యునైటెడ్ ఎలక్ట్రిసిటీ ఎంప్లాయూస్ యూనియన్ గా  
కదలి ముందు కొచ్చింది ఐక్యంగా రమ్మండి  
దోపిడోల్ల గుట్టు తెలిపి ఐక్యం కమ్మంటుండ  
ఐక్యముతోపోరు చేయరో ఓ కార్మికుడా  
సి.ఐ.టి.యు జండపట్టరో ఓ కార్మికుడా

|| రోజు ||

రచన : ఎన్. కిరణ్, కెటిపిఎస్, పాల్వంచ

## కార్మికదృశ్యం

వచన రూపం : కె. వరప్రసాదరావు

ఇక్కడ వీరికి కనరత్తులు చేయడానికి కండలుండవు.  
గూండా గిరీ చేయడానికి రాజకీయుల “అండ”లుండవు  
‘కండ’ల్లేని చేతులే కఠోర శ్రమకు కారణమవుతాయి,  
అండలేని ఈ శ్రమ జీవులు బలహీనులు,  
బలిసిన “నాగరీకులు” వీరికి పెత్తందారులు,  
ఇది నేటి వ్యవస్థ వారికిస్తున్న “అసామాన్య” స్థితి  
అది కావాలి - ఇది కావాలి అని అడగలేరు ఏనాడు  
కర్మకాలి అడిగితే “కలూ కలూలు” దుస్థితి నేడు  
ప్రజాస్వామ్య భారతాన సామ్యవాద “రూపం”  
కొత్త విధానాలతో “కేష్టలిస్టు”కి కొత్త చెప్పులై  
శ్రామికుడు శరీరంపై చెప్పుల “వాత” లవుతున్నాయి.  
ఇదే నేడు ప్రగతితో కూడిన ప్రజాస్వామ్య దృశ్యం  
కూలీ, నాలీ, జనాలపై ఎనలేని జాలి అట,  
కార్లు, బిల్డింగ్ లు లేనిదే మీ ఉద్ధరణ అసాధ్యమంటారు  
కార్మిక విధానాలు, ప్రణాళికా సంస్కరణలు మీవేనంటారు.  
ప్రావిడెంటు ఫండుని “కట్” చేసి “పెన్షన్” రంగేస్తున్నారు  
కార్మికుల రాజ్యమని కార్మికులకే అంకితమని  
రాజకీయాలకు “రంకు” మొగుడవుతున్నారు.  
పాపులుగా మార్చబడిన ఈ కార్మికులే  
నమాజాన్ని శాసించే శక్తులవుతారు  
బూర్జువా దృక్పథం మార్చుకోని భారతం  
అవుతుంది వేగిరం శిథిలమయం



## దేశవార్తలు

### కారుచౌక!

రు 6480 కోట్ల రూపాయల విలువగల ప్రభుత్వ రంగ పరిశ్రమల షేర్లను కారు చౌకగా అమ్మటం జరిగిందని కంప్లెయిట్ అండ్ ఆడిటర్ జనరల్ అన్నారు. పెట్టుబడులు ఉపసంహరించాలని ప్రభుత్వం చేసిన నిర్ణయం వల్లనే 6480 కోట్ల షేర్లు అమ్మితే 3038 కోట్లు మాత్రమే వచ్చిందని అనగా 53 శాతం పైకమే దక్కిందని ఆయన వెల్లడించారు.

ఈ షేర్లు కొన్నవారికి ఎంత లాభమో

నమ్మకద్రోహం

కాకులను కొట్టి గద్దలకు వేయడమంటే ఇదేమిది.

ఇది నమ్మక ద్రోహం కాకమరేమిటి? దీనికి బాధ్యులను దేశ ద్రోహులుగా తేల్చివాలి.

### భారత్ కు అగ్రరాజ్యస్థాయి

ప్రపంచంలో కొన్ని దేశాలు పారిశ్రామికాభివృద్ధిలో అగ్రదేశాలుగా పరిగణించబడుతున్నాయి. సైనిక శక్తిలో అగ్రరాజ్యాలుగా గుర్తింపు కలిగినది మరికొన్ని జనాభా రీత్యా చూస్తే అలాంటి దేశాల్లో భారత్ ఒకటి.

కాని భారత్ తాజాగా సంతరించుకున్న అగ్రరాజ్య స్థాయి వేరొకండుకు.

అవినీతిలో మెడవరకు కూరుకు పోయిన రాజ్యాధినేతలన్న దేశాల్లో భారత్ స్థానం సంపాదించింది.

అయితే యిందులో కూడ భారత్ కు ప్రత్యేక ర్యాంకు వచ్చింది.

ఇబిఐ, జపాన్ మొదలగు దేశాల్లో రాజ్యాధినేతల మీద లంచగొండితనం ఆరోపణలు రావటం, అందు మూలంగా వారు తమ పదవులకు రాజీనామాలుచ్చి అవమానకరంగా నిష్క్రమించటం జరిగింది.

కాని భారతదేశంలో అలాకాదు. అన్ని విలువలనూ తుంగలో తొక్కి చూరు పట్టుక వ్రేలాడటం భారత్ పాలకుల ప్రత్యేకత.

కుంభకోణంలో పాల్గొన్నవారిని కఠినంగా శిక్షించండి

షేర్ల కుంభకోణంలో పాల్గొన్న బ్యాంకు ఎగ్జిక్యూటివ్ లను కఠినంగా శిక్షించాలని కోరుతూ ఆంధ్రాబ్యాంకు ఉద్యోగుల సంఘం వారు హైదరాబాద్ నగరంలో ప్రదర్శన నిర్వహించారు.

నగరంలోని సుల్తాన్ బజార్ లో ఆంధ్రాబ్యాంకు కేంద్ర కార్యాలయం ఎదుట జరిగిన ప్రదర్శనలో జంబనగరాల్లోని వివిధ శాఖల నుండి వచ్చిన 500 మంది ఉద్యోగులు పాల్గొన్నారు.

క్రిందిస్థాయి సిబ్బంది ఎంతకట్టపడి పని చేస్తున్నానూ

ఎగ్జిక్యూటివ్ ల మూలంగా నష్టాలు వస్తున్నాయనేది సిబ్బంది వాదన.

కుంభకోణాలకు సంబంధించిన నిజం బయటపెట్టి బ్యాంకు పరువు నిలబెట్టండి అంటూ ఆఫీసర్ల సంఘం కూడ యంతకు పూర్వమే అభ్యర్థించింది.

### లాభాలు వచ్చేవాటిని మాకు కట్టబెట్టండి

భారతదేశంలో ప్రభుత్వరంగ సంస్థల్లో పది పెద్ద యూనిట్లను ప్రయివేటు పరం చేయండి అంటూ కాన్వెడరేషన్ ఆఫ్ ఇండియన్ ఇండస్ట్రీ సంస్థ

ప్రభుత్వాన్ని కోరుతున్నది. లాభం దెస్తున్నవాటినే ప్రయివేటు వారికి అప్పగించాలన్నది ఆ సంస్థ కోరిక. దాని లిస్టులో సెయిల్, బి.హెచ్.ఇ.ఎల్ కు డ్రేముష్ ఐరన్ ఓర్, హిందూస్థాన్ జింక్, నేషనల్ ఫెర్టిలైజర్స్, టెలిఫోన్ ఇండస్ట్రీస్, హిందూస్థాన్ కాపర్, హిందూస్థాన్ ఎయిరోనాటిక్స్, ఇండియన్ పెట్రోకెమికల్స్ అనేవి వున్నవి.

ఖాయిలా పరిశ్రమలను ప్రయివేటు పరం చేస్తామని ప్రభుత్వం అంటే అలాకాదు లాభాలువచ్చే వాటిలో పెద్దవాటిని మాకు యివ్వండి లాభాలన్నీ మేం బొక్కుతాం ఖాయిలా పడితే మరల మీకే యిస్తాం అన్నట్లుగా వుంది ఇండియన్ ఇండస్ట్రీస్ సంస్థవారి కోరిక.

ఇస్కో కంపెనీ వ్యవహారమే మచ్చతునక!

### సి.ఐ.టి.యు. సెక్రటేరియట్ ప్రకటనలు

పరిశ్రమల ఖాయిలాపడటం గురించి గోస్వామి కమిటీ ఆర్థికమంత్రికి నివేదిక సమర్పించింది. IMF ప్రపంచ బ్యాంకుల షరతులకు లొంగి ఎగ్జిట్ పాలసీని అనుమతించే విధంగా ఆ నివేదిక వుందని CITU సెక్రటేరియట్ ఖండించింది. దేశంలోని కార్మికవర్గంపై ఇది తీవ్ర ప్రభావాన్ని కలుగ జేస్తుందని విమర్శించింది. ఈ నివేదిక ఆమోదించబడితే పరిశ్రమలపైన బహుళజాతి గుత్తుసంస్థల, ప్రయివేటు గుత్త పెట్టుబడిదార్లపట్టు పెరుగుతుందని, చట్టపరమైన ప్రజాస్వామ్య హక్కులకు ముప్పు వాటిల్లుతుందని పేర్కొన్నది.

ఈ నివేదికకు వ్యతిరేకంగా ఉద్యమించవలెనంటూ కార్మిక వర్గానికి పిలుపు యిచ్చింది.

### సారా కార్మికుల సదస్సు

అక్టోబరు మొదటి తేదీ నుండి ఆంధ్రప్రదేశ్ రాష్ట్రమంతటా సారా నిషేధం అమలు చేస్తున్నందుల 20 ఏళ్ళుగా పనిచేస్తున్న సారా కార్మికులకు ఉపాధిపోతుందని, తమకు ప్రత్యామ్నాయ ఉపాధి కల్పించాలని హైదరాబాద్ లో జరిగిన సదస్సు ప్రభుత్వాన్ని కోరుతూ తీర్మానించినది.

పోరాటసన్నాహక కమిటీ ఆధ్వర్యం జరిగిన సదస్సులో ఖమ్మం, వరంగల్, నల్గొండ జిల్లాల నుండి హైదరాబాద్ పరిసర జిల్లాల నుండి 2 వేల మంది ప్రతినిధులు పాల్గొన్నారు. శ్రీ రావూరి రంగయ్య అధ్యక్షత వహించారు. శ్రీ యుతులు కొండగుంట వెంకటేశ్వర్లు (సి.ఐ.టి.యు) శ్రీ పాల్లూరి నాగేశ్వరరావు (ఎ.ఐ.సి.యు.సి.) శ్రీ నాయని నరసింహారెడ్డి (హెచ్.ఎం.ఎన్) శ్రీ డి.వి. కృష్ణారెడ్డి (ఐ.ఎన్.టి.యు) ఐ.ఎన్.టి.యు.సి. టి.ఎన్.టి.యు.సి. మరియు జిల్లా సంఘాల నాయకులు ప్రసంగించారు.

అర్జులైనవారికి ప్రభుత్వ కార్యాలయాల్లోనూ ప్రభుత్వ స్థానిక సంస్థలలోనూ ఉద్యోగాలివ్వాలని, దుకాణాలు, పాడిగేదలు గొర్రెల పెంపకం లాంటి స్వయం ఉపాధి చర్యలకు గాను బ్యాంకుల నుండి రుణాలు యిప్పించాలని సదస్సు కోరింది.



ప్రయివేలు బస్సు పనివారిని ఆర్టీసీలోకి తీసుకున్నట్లు సారా కార్మికులకు ఉపాధికల్పించాలని కోరింది.

## “పేద అరుపులు” దగా!

లాభాలు తక్కువగా వస్తున్నాయని అందువల్ల మందుల పరిశ్రమ ఉనికికే ప్రమాదం వచ్చిపడిందని మందుల కంపెనీల వారు పెద్ద గొంతు పెట్టుకుని పేద అరుపులు అరుస్తున్నారు. ఇది పచ్చి అబద్ధమని యీ మధ్య జరిపిన సర్వే లో బయట పడింది.

ప్రభుత్వం విధించిన సీలింగు 14% కు మించే కంపెనీలు లాభాలు నంపాదినట్లున్నాయి. తమ వాటాదార్లకు దిట్టంగా లాభాలు పంచిపెడుతున్నాయి. ఉదాహరణకు -

రాన్ బాక్సీ కంపెనీ	-	14.37%
గ్లాక్సో కంపెనీ	-	16.98%
బూట్స్ కంపెనీ	-	43.59%
పార్క్ డెవీస్ కంపెనీ	-	25.90 %
ఎస్కే యెస్ కంపెనీ	-	27.20%
రోచ్ కంపెనీ	-	22.64%
సాండ్ డ్ కంపెనీ	-	14.65%
ఎబ్బాట్ కంపెనీ	-	17.39%
ఇన్సార్ కంపెనీ	-	32.97%

మందుల పాలసీ మీద యీ మధ్య ఒక వర్క్ షాపు నిర్వహించబడినది. రెండు రోజులు సుదీర్ఘంగా చర్చలు జరిపిన మీదట ఆ వర్క్ షాప్ నిర్వాహకులు ఈ క్రింది శిఫారసులు చేశారు.

అనవసరమైన మందులను, హానికరమైన మందులను ప్రపంచ ఆరోగ్య సంస్థ సూచనల మేరకు నిషేధించవలెను.

డ్రగ్ కంట్రోల్ ఆఫ్ ఇండియా నిషేధించిన మందులను తక్షణమే ఉపసంహరించాలి.

అత్యవసరమైన మందులను వినిమయదారులు భరించగల ధరలకు అందించే హామీ ప్రభుత్వం యివ్వాలి. మందులను సరుకులుగా పరిగణించకూడదు. కాబట్టి వాటి ధరలపై కంట్రోలు విధించాలి.

(ఆధారం - బిజినెస్ స్టాండర్డ్)

## 1992-1993 సంవత్సరంలో ప్రభుత్వరంగం

### ముందుకు ప్రయివేలు రంగం వెనక్కు

సెయిల్, నాల్కోలాంటి పది ప్రభుత్వ రంగ సంస్థలు 1992-93 సంవత్సరానికి తమ నికర లాభాల్లో 17 శాతం పెరుగుదల సాధించినవి. అదే సమయంలో ప్రయివేలు రంగంలోని హేమాహేమీ కంపెనీల నికర లాభాలు 5 శాతం పడిపోయాయి. (ఆధారం 23.7.93 ఎకనామిక్ టైమ్స్ లో ప్రకాష్ సోమయాజి, పద్మానాభన్ ల వ్యాసం)

ప్రభుత్వ రంగ సంస్థలు సరిగా పనిచేయక పోతే ప్రయివేలు వారికి యిస్తానంటోంది ప్రభుత్వం. మరి ప్రయివేలు రంగం సరిగా పనిచేయకపోతే ఎవరికిస్తుందంట!

## / ఐ.ఎన్.టి.యు.సి. ఏమంటోంది?

పశ్చిమ బెంగాల్ శాఖ 24వ మహాసభ ముఖ్యమైన తీర్మానాలు చేసింది.

ప్రయివేటీకరణ, బి.ఐ.ఎఫ్.ఆర్., ఇస్కో మొదలగు సమస్యలపై తీర్మానాలు చేస్తూ INTUC రాష్ట్రశాఖ వెలిబుచ్చిన అభిప్రాయాలు గమనించదగినవి.

భాయిలాపడిన పరిశ్రమలుగా ప్రకటించబడిన పబ్లిక్ రంగ పరిశ్రమల్లో ఎక్కువభాగం పశ్చిమ బెంగాలులోనే వున్నవి. వీటిని BIFR కు నివేదించటం జరిగినది. ఒక్క బెంగాలులోనే 1.3 లక్షల మంది కార్మికులు రిటైరించి చేయబడతారని ట్రేడ్ యూనియన్ల ఆంచనా.

కేంద్ర ప్రభుత్వం చేపట్టిన ఆర్థిక విధానాలను INTUC నాయకత్వం వ్యతిరేకిస్తూ ప్రకటనలు చేస్తున్నది.

జనరల్ గా తాము ప్రయివేటీకరణను వ్యతిరేకిస్తామని విద్యుత్, బొగ్గు, ఉక్కు లాంటి రంగాల జోలికి వస్తే ఒక్క అంగుళం కూడా కదలం అని ముఖర్జీ వారు స్పష్టం చేశారు.

“ఇస్కోను ప్రయివేటీకరిస్తే రక్తపాతం జరుగుతుంది” అని ప్రధాన కార్యదర్శి శ్రీ గోపేశ్వర్, పశ్చిమ బెంగాల్ రాష్ట్ర అధ్యక్షుడు శ్రీ సుబ్రతా ముఖర్జీ తీవ్రంగా హెచ్చరించారు.

ఇస్కోలోకి ప్రయివేలువాళ్ళు అడుగు పెట్ట జూస్తే బ్యారికేడ్లు నిర్మించి అడ్డు కుంటామని శ్రీ ముఖర్జీ అన్నారు.

నెహ్రూ అనుసరించిన విధానాలను తిరగదోడి నూతన విధానాలను చేపట్టిన ఆర్థికమంత్రిని దుయ్యబట్టారు. ఆయన విధానాలను ఒప్పుకోవలమంటే నెహ్రూలాంటివారు తెలివి తక్కువ వారని అందరిలోకి మన్ మోహన్ సింగ్ తెల్లవిగలవాడుగా అంగీకరించాల్సివస్తుందని శ్రీ ముఖర్జీ విమర్శించారు.

BIFR కు నివేదిస్తానని సంతోష్ మోహన్ దేవ్ అన్నదాన్ని పుర్కూరించుకుని అలా చేయటమంటే ఇస్కో కు మరణగీతం పాడటమేనని INTUC పశ్చిమ బెంగాల్ శాఖ ప్రధాన కార్యదర్శి అన్నారు.

సరళీకృత విధానాల మూలంగా లాభపడిన కంపెనీల లాభాల్లో కార్మికులకు వాటా పెట్టాలని తమ సంస్థ డిమాండు లేవనెత్తుతుందని శ్రీ ముఖర్జీ చెప్పారు. అంతేకాదు ఇందుకై కంపెనీల చట్టంలో సంబంధిత క్లాజులను సవరించవలసిందిగా వత్తిడి చేస్తామన్నారు.

జూలై 1 కమిటీ ఏర్పడింది. దాని సంగతి ఏమంటారు అని విలేఖరులు అడుగగా దాని వల్ల ప్రమాదం ఏమీలేదని సమాధానం చెప్పారు.

మీరు CITU కు తోకగా పనిచేస్తున్నారని ప్రచారం జరుగుతున్నది కదా అని ప్రశ్నించగా ఐక్య కార్మికోద్యమం పశ్చిమ బెంగాలులో 1969లోనే ప్రారంభమైంది అని పెద్ద పెద్ద సమస్యలన్నింటిలోను ట్రేడ్ యూనియన్లన్నీ కలిసికట్టుగా పని చేశాయని చెప్పారు.

## మూడవ ప్రపంచ దేశాలు చెత్త కుప్పలా!

కొన్ని మందులు హానికరమైనవని తమదేశాల్లోకి రానివ్వము అని అభివృద్ధి చెందిన దేశాలు తిరస్కరించిన మందులే నమ్మడిగా మూడవ



ప్రపంచ దేశాల మార్కెట్లలోకి కుప్పతిప్పలుగా కుమ్మరించబడుతున్నవి. ఇండియాలోని దేశాల్లో మందుల దిగుమతిపై పరిమితులు తక్కువ. అందుకే పనికి రాని మందులు యీ దేశాల్లోకి అద్దా అదుపు లేకుండా చేరవేయబడుతున్నవి.

బ్రిటిష్ మెడికల్ జర్నల్ ఎడిటర్ రిచర్డ్ స్మిత్ యీ విధానాన్ని దుయ్యబట్టారు. ఇది రెండు నాల్కల దొరణి అని నిరసించాడు. కొన్ని మందులు ఎందుకూపనికి రానివని మరొకాన్ని ప్రమాదకరమైనవే కాక ఎంతో ఖరీదైనవి కూడా అని ఆయన పేర్కొన్నారు.

బహుళజాతి మందుల కంపెనీల దొరల వత్తిడికి లొంగి మన ప్రజల ఆరోగ్యాన్ని ప్రమాదంలో పడేస్తాన్నది నడుం జారి కేంద్ర ప్రభుత్వం. (ఆధారం స్టేట్స్ మన్ 14.6.93)

## సైకిల్ కార్పొరేషన్ లో కార్మికుల పథకాన్నే అమలు చేయాలి

ప్రభుత్వరంగ సంస్థ సైకిల్ కార్పొరేషన్ ఆఫ్ ఇండియాను ఖాయిలా పడిన పర్మిట్ అంటూ బి.ఐ.ఎఫ్.ఆర్ కు నివేదించింది ప్రభుత్వం. ప్రయివేటు ప్రమోటరు ఎవరైనా ముందుకు వస్తారేమో అడగాలని బి.ఐ.ఎఫ్.ఆర్. నిర్ణయించింది.

అలా జరగరాదని కంపెనీని తిరిగి నడిపించడానికి కార్మికులు రూపొందించిన పథకాన్నే అమలు చేయాలని కార్మిక సంఘాలు కార్మిక మంత్రిని కోరాయి.

సైకిల్ కార్పొరేషన్ లోని సి.ఐ.టి.యు., ఐ.ఎన్.టి.యు.సి. ఎ.ఐ.టి.యు.సి అనుబంధ సంఘాలు కార్మిక మంత్రిని కలిసి ఈ అభ్యర్థన చేశాయి.

## వ్యవసాయం మీద సబ్సిడీలు తగ్గించాలని వత్తిడి

రైతుల కేమి మిగతా కష్ట జీవుల కేమి భారత ప్రభుత్వం యిస్తున్న సబ్సిడీ లే అంతంతమాత్రం ఆ మాత్రం లేక పోతే రైతులు దివాలా తీస్తారు. పేద కార్మికులు నిత్యావసరములు కొనుక్కోలేరు.

అప్పులిచ్చిన వారి వత్తిడికి తలోగ్గి భారత ప్రభుత్వం, దాని ఆదేశాల ప్రకారం రాష్ట్ర ప్రభుత్వాలు ఆహార పదార్థాల మీద యిస్తున్న సబ్సిడీలు ఉపసంహరిస్తున్నారు. పేద ప్రజల జీవితం దుర్భరం చేస్తున్నారు.

భారత దేశంలో రైతులకి వున్న సబ్సిడీలు అధికంగా ఉన్నాయని వాటిని రద్దు చేయాలని అమెరికా పదే పదే వత్తిడి తెస్తున్నది. ప్రతికలు కూడా నిజమేనన్నట్లు వ్రాస్తున్నాయి.

ఇది నిజం కాదు. ఒక పరిశీలన ప్రకారం పారిశ్రామికంగా అభివృద్ధి చెందిన దేశాల్లోనే వ్యవసాయ ఉత్పత్తులకు భారీగా సబ్సిడీలు ముడుతున్నాయని వెల్లడైంది.

## సమ్మెల సంఖ్య కంటే లాకౌట్లు ఎక్కువ

పశ్చిమ బెంగాల్ ప్రభుత్వ కార్మిక శాఖ ప్రచురించిన సమాచారం ప్రకారం ఆ రాష్ట్రంలో సమ్మెల సంఖ్యను మించి లాకౌట్లు జరిగినవి.

ఏడాది మొదట్లో 138 యూనిట్లు లాకౌట్ లో వుంటే ఆ ఏడాది పూర్తయే సరికి మరో 69 యూనిట్లు లాకౌట్ లో ఉన్నాయి.

మూసీవేతల కారణాన 1,36,000 మందికి పనులు పోయాయి. నష్టపోయిన పని దినాలు 20,96,659.

సమ్మెల కారణాన 1,84,780 మందికి పని నష్టం కాగా నష్టపోయిన పనిదినాలు 92,99,297.

మొత్తం పనిదినాల నష్టం 100 అనుకుంటే

లాకౌట్లు వల్ల నష్టం 69 రోజులు

సమ్మెల వల్ల నష్టం 31 రోజులు

నష్ట పోయిన మొత్తం పనిదినాలలో జూబ్ మిల్లుల్లోనే 25 శాతం యజమానులు ఏకపక్షంగా లాకౌట్ ప్రకటించటం ఆందోళన కలిగించే స్థాయికి చేరింది.

లోతుగా పరిశీలిస్తే పనివారి సంఖ్యను తగ్గించటం, పని భారం పెంచడం, వేతనాలు, డి.ఎ. స్తంభింపచేయటం మొదలగు షరతులు పెట్టి వత్తిడి చేసి లొంగ దీసుకోవానికే లాకౌట్ లను ఆయుధంగా ప్రకటించినట్లు వెల్లడై నది.

## ఆగష్టు 6న బనార్సాతే దినం

పశ్చిమ బెంగాలులోని INTUC కిగల సంఘవ్యతిరేక స్వభావాన్ని బట్టి బయలు చేయడానికి ఆగష్టు 6వ తేదీన “బనార్సాతే దినం” గా పాటించాలని కూడా పిలుపు యిచ్చింది.

## కర్నాటక

కర్నాటక రాష్ట్ర రోడ్డు రవాణా సంస్థకు చెందిన స్టాఫ్ అండ్ వర్కర్స్ ఫెడరేషన్ తమ కోర్కెల సాధనకై జూలై 28న సమ్మె చేయడంలో రాష్ట్రమంతటా బస్సుల రాక పోకలు స్తంభించి పోయాయి. కార్మికులంతా సమ్మెలో పాల్గొన్నందున బెంగళూరు నగరం లోని ప్రధాన బస్ స్టేషన్ వద్ద బస్సులు ఎక్కడి దక్కడ నిలిచిపోయాయి.

చదవండి! చదివించండి!!

“కార్మిక లోకం”

సం. చందా రూ. 25 /-



# కొత్త ఉద్యోగాలు లేవు, ఉన్న వాటికి ఎసరు

.....స్వాతంత్ర్యం వచ్చిన కొత్తలో - 1951 లో మనదేశంలోని ఎంప్లాయిమెంట్ ఎక్స్‌ప్లంజీలలో నమోదయిన నిరుద్యోగుల సంఖ్య 3.29 లక్షలు.

.....స్వాతంత్ర్యానంతరం 47 ఏళ్ళ తరువాత, అంటే 1990లో వారి సంఖ్య 3 కోట్ల 43 లక్షలకు పెరిగింది.

.....పి.వి. నరసింహారావు అధికారం చేపట్టిన రెండేళ్ళలో మరో 30 లక్షలమంది నిరుద్యోగస్థులలో చేరారు. ఇప్పుడు మన దేశంలో నమోదయిన నిరుద్యోగుల సంఖ్య 3 కోట్ల 70 లక్షలు.

నిజానికి నిరుద్యోగులలో 28.6% మంది మాత్రమే రిజిస్టరు చేయించుకుంటున్నారని 1983 జాతీయ శాంపిల్ సర్వే తెలిపింది. ఈ లెక్కన 1991 జనాభా లెక్కల ప్రకారం మొత్తం నిరుద్యోగుల సంఖ్య 14 కోట్లు. అంటే ....

**ప్రస్తుతం దేశంలో ప్రతిముగ్గురు యువకులలో ఇద్దరు ఉద్యోగవేటలో కాలం గడుపుతున్నారు.**

దేశ పురోభివృద్ధికి తోడ్పడాల్సిన యువశక్తి ఈ విధంగా వృధా అవుతుండగా పి.వి.నరసింహారావు ప్రభుత్వ “సరళీకృత ఆర్థికవిధానాలు” ఉపాధి అవకాశాలను మరింత తగ్గిస్తున్నాయి.

నూతన ఆర్థిక విధానాల పేరుతోచిన్న పరిశ్రమలకు రాయితీలు, రక్షణలు ఎత్తివేసింది ప్రభుత్వం - ఫలితం.....

చిన్న పరిశ్రమలు మూతపడటం వల్ల ప్రస్తుతం వాటిలో పనిచేస్తున్న 20 లక్షల మంది వీధులపాలుగావచ్చునని ఢిల్లీ విశ్వవిద్యాలయం ప్రొఫెసర్ దిలీప్ స్వామి జరిపిన ఆధ్యయనంలో అంచనావేశారు.

ఖాయిలా పడ్డ ప్రభుత్వరంగ సంస్థలమూత, లాభాలు వచ్చే ప్రభుత్వరంగ సంస్థల వాలాల అమ్మకం, రైల్వేలు, రోడ్డురవాణా, విద్యుదుత్పత్తి, గనుల వంటి ప్రభుత్వరంగ సంస్థలలో “అదనపు కార్మికుల” తొలగింపు. దశలవారిగా వాటి ప్రయివేటీకరణ పి.వి.నూతన ఆర్థిక విధానంలో ప్రధానాంశం. ఫలితం...

**ప్రభుత్వరంగంలో పనిచేస్తున్న 1కోటి 85 లక్షల మంది ఉద్యోగుల ఉపాధికి తీవ్రప్రమాదం వచ్చిపడింది.**

ఈ విధాది ఒక్క గుజరాత్ రాష్ట్రంలోనే ఎన్.టి.సి మిల్లులు మూసివేయడంవల్ల 10వేల మంది ఉద్యోగాలు కోల్పోయారు. అంతకుముందు 25 ప్రయివేటు టెక్స్టైల్ పరిశ్రమలు మూసివేయడం వల్ల రాష్ట్రంలో 50 వేల మంది ఉపాధి కోల్పోయారు.

పారిశ్రామిక వేత్తలు ఎప్పుడు కావాలంటే అప్పుడు కార్మికులను ఉద్యోగాలనుండి తొలగించే ‘ఎగ్జిట్’ విధానాన్ని అమలు జరుపబోతోంది పి.వి. ప్రభుత్వం. నిజానికి ఈ విధానాన్ని ఇప్పటికే దొడ్డిదోవన అమలు పరుస్తున్నారు. ఫలితంగా.....

**ప్రయివేటు పారిశ్రామిక రంగంలోని 74 లక్షల ఉద్యోగులకు ఎసరు వస్తోంది.**

మన రాష్ట్రంలోనే అప్రకటిత ‘ఎగ్జిట్’ వల్ల అనేక పరిశ్రమలు మూతపడి వేలాది మంది కార్మికులు వీధినపడ్డారు.

బ్యాంకులు ప్రాధాన్యతారంగాలకిచ్చే రుణాలను 43 శతంనుండి 10శతానికి తగ్గించాలని నరసింహ్మం కమిటీ సిఫార్సు చేసింది అంటే ...

**స్వయం ఉపాధికి బ్యాంకు రుణాలు ఇక హుళక్కి**

దేశంలో ఉద్యోగార్థుల సంఖ్య ఒకవైపు విటేలా పెరుగుతోంది. 1980 నుండి 90కి ఒక దశబ్దకాలంలో నమోదైన నిరుద్యోగుల సంఖ్య రెట్టింపయ్యింది. మరోవైపు ఉన్న ఉద్యోగాలకే ఎసరు వస్తోంది.

**నిరుద్యోగం మన జాతిని నిర్వీర్యం చేయకుండా అడ్డుకోవాలంటే**

**నూతన ఆర్థిక విధానాలను తిప్పికొట్టాలి!**



విదేశీ వెచ్చదనంలో

మత్తుగా జోగుతూ పాలకులు!

గాలిలో దీపంలా

రెపరెపలాడుతూ స్వాతంత్ర్యం!!



ఐ.ఎం.ఎఫ్, ప్రపంచబ్యాంకు వరతులకు తలొగ్గిన, పి.వి నరసింహారావు ప్రభుత్వం "నూతన ఆర్థిక విధానాల" పేర మన దేశీయ పరిశ్రమలను దెబ్బతీసి, ఆర్థిక సార్వభౌమత్వాన్ని విదేశీ బహుళజాతి గుత్తసంస్థలకు తాకట్టుపెడుతోంది. అప్పుమీద అప్పు తెస్తూ దేశాన్ని అప్పుల ఊబిలోకి నెడుతోంది.

### నూతన ఆర్థిక విధానాలు

చిన్నతరహా పరిశ్రమలకు రాయితీలు, రక్షణలు ఎత్తివేత  
ఖాయిలా పడ్డ ప్రభుత్వరంగ సంస్థల మూసివేత  
ప్రభుత్వరంగ సంస్థల వాటాలు కారుచౌకగా అమ్మటం  
(రు. 3,400 కోట్ల కుంభకోణం)

విదేశీ బహుళజాతి సంస్థలకు స్వేచ్ఛగా అనుమతి  
విదేశీ సరుకుల దిగుమతిపై ఆంక్షలు, అదుపుల ఎత్తివేత

అంటే: చిన్న చేపను పెద్దచేప, పెద్దచేపను దానికన్న పెద్ద చేప మింగేసినట్లు చిన్న పరిశ్రమలను ప్రభుత్వరంగ సంస్థలను ప్రయివేటు పరిశ్రమలు మింగేస్తే ఈదేశవాళీ ప్రయివేటు పరిశ్రమలను విదేశీ గుత్త సంస్థలు మింగేయడమన్నమాట.

ఇప్పటికే దేశీయ మార్కెట్టు- టూల్స్ పెన్సిల్, సబ్బులదగ్గరినుండి యంత్రపరికరాలవరకు విదేశీ ఉత్పత్తులతో నిండిపోతున్నాయి. చివరికి ఉప్పు ఉత్పత్తిచేసే పరిశ్రమను కూడా అమెరికన్ బహుళజాతి సంస్థ 'కార్గిల్' కంపెనీకి అప్పగిస్తోంది ప్రభుత్వం.

అమెరికా ఒత్తిడికి తలొగ్గి డంకెల్ ప్రతిపాదనలు ఆమోదించడానికి పి.వి. నరసింహారావు ప్రభుత్వం సిద్ధపడుతోంది. డంకెల్ ప్రతిపాదనలు ఆమోదించడమంటే మన వ్యవసాయరంగాన్ని బహుళజాతి సంస్థలకు అప్పగించడమే. ఆహారోత్పత్తి మీద మనం హక్కు కోల్పోవడమే. మన వ్యవసాయపరిశోధనను, మందుల పరిశ్రమలనూ ఇది దెబ్బతీస్తుంది.

వ్యవసాయ, పారిశ్రామిక రంగాలు విదేశీ కంపెనీల అదుపాజ్ఞలలోకి పోవడమంటే మన దేశస్వావలంబన, సార్వభౌమాధికారం కోల్పోవడమే మన పరిశోధనారంగం, విద్యారంగం, మనదేశంలోని సహజ వనరులూ మన ప్రజలకోసం కాకుండా విదేశీ గుత్త సంస్థల లాభాలకోసం వినియోగించబడతాయి.

ఈ స్థితిని మనం ఆమోదించరాదు. మృతవీరుల రక్తతర్పణతో 47 ఏళ్ళ క్రితం సాధించుకున్న స్వాతంత్ర్యాన్ని మళ్ళీకోల్పోవడానికి అనుమతించరాదు.

**అందుకే సెప్టెంబరు 9 పారిశ్రామిక సమ్మె, భారత్ బండ్లను జయప్రదం చేద్దాం.**

From :

☎ : 612474

Editor

**KARMIKA LOKAM**

110, Datta Sai Complex

RTC "X"Roads,

Hyderabad - 500 020

Adress : .....

.....

.....





మనసు ఫౌండేషన్  
పుస్తకాల పరిశీలనాపట్టిక

పుస్తకం సంఖ్య	KLVL0 A 263
పుస్తకం పేరు	కృష్ణుల లాసో
తారీఖు	20/8/23
ముందు అట్ట	yes
వెనుక అట్ట	yes
మొత్తం పేజీలు	29
పెద్ద సైజు పేజీలు	No
ఖాళీ పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	mounika
పరిశ్ల చేసినది	maha
పేజీలు సరిచూసినది	
బైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	No
పరిస్థితి	good